

पाक्षिक पत्रिका | 1 नवम्बर - 31 दिसम्बर, 2023 | मूल्य - ₹ 20

भोजपुरी जंकशन



खेती-बारी विशेषांक
भाग-3



छठी महया के अर्पित खेती-बारी अंक

राष्ट्रपति के हाथे डॉक्टरेट के मानद उपाधि से सम्मानित भड़नी आर. के. सिन्हा



19 अक्टूबर 2023, महात्मा गाँधी केन्द्रीय विश्वविद्यालय, मोतिहारी के प्रथम दीक्षान्त समारोह के अवसर पर भारत के राष्ट्रपति महामहिम द्वौपदी मुर्मु जी द्वारा पूर्व राज्य सभा सांसद, वरिष्ठ पत्रकार, विख्यात समाजसेवी आ उद्योगपति श्री रवींद्र किशोर सिन्हा जी के पत्रकरिता, साहित्य, रोजगार सृजन आ समाज सेवा में उहाँ के अनुकरणीय आ उल्लेखनीय योगदान खातिर मानद डाक्टरेट के उपाधि से विभूषित कइल गइल। दू हजार के क्षमता वाला खचाखच भरल वापू सभागार में आयोजित एह समारोह में बिहार के राज्यपाल मान्यवर राजेन्द्र विश्वनाथ आलेकर, मुख्यमंत्री नितीश कुमार, कुलाधिपति पदश्री डॉ. महेश शर्मा, कुलपति प्रो० संजय श्रीवास्तव अउर स्थानीय सांसद, विधायक, कई मंत्री, मुख्य सचिव आमिर सुभानी, पुलिस महानिदेशक आर० एस० भट्टी आ अनेक शिक्षाविद् आ प्रशासनिक पदाधिकारी उपस्थित रहलें।

भोजपुरी जंक्शन

पाक्षिक पत्रिका

अध्यक्ष आ प्रधान संपादक
रवीन्द्र किशोर सिन्हा

संपादक
मनोज भावुक

उप संपादक
अखिलेश मिश्र, अनिल कुमार दुबे 'अंशु'
मनीषा श्रीवास्तव, परिधि जैन

कला अंतर सज्जा
ज्योति सिन्हा

सोशल मीडिया
सुमित रावत
विपणन विभाग

सहायक उपाध्यक्ष
विशाल सिन्हा (मो.- 8853531208)
जनसंपर्क अधिकारी: संदीप द्विवेदी (मो. 9868317507)
क्षेत्रीय प्रबंधक : बिहार-झारखण्ड
मनीष किशोर (मो.-9334919888)

संपादकीय कार्यालय
ई-1, ईस्ट ऑफ कैलाश, नई दिल्ली- 110065
editor.humbhojpuria@gmail.com

पंजीकृत कार्यालय
ई-1, ईस्ट ऑफ कैलाश, नई दिल्ली- 110065
<http://humbhojpuria.com/>
<https://twitter.com/bhojpurijunct2>
<https://www.facebook.com/bhojpurijunct2/>

स्वामी, मुद्रक, प्रकाशक रवीन्द्र किशोर सिन्हा द्वारा ई - 1, ईस्ट ऑफ कैलाश, नई दिल्ली - 110065 से प्रकाशित अमर उजला लिमिटेड, सी - 21/22, सेक्टर - 51, नोएडा 201301, गौतम बुद्ध नगर, उत्तर प्रदेश से मुद्रित। संपादक - रवीन्द्र किशोर सिन्हा।



खबर.....02

राष्ट्रपति के हाथे डॉक्टरेट के मानद उपाधि से सम्मानित भड़नी पूर्व राज्य सभा सांसद आर. के. सिन्हा

एह अंक में

सुनीं सभे



काहे जरुरी बा बच्चन के मातृभाषा में शिक्षा देहल !.....6

आवरण कथा

डॉ ब्रजभूषण मिश्र / भोजपुरी कविता में खेती-किसानी.....	8
गोपाल अश्क / नेपाल के भोजपुरी कविता में खेती-किसानी.....	20
डॉ. गिर्जानन्दसिंह बिसेसर / मारीशस के लोक साहित्य और खेती-बारी.....	25
प्रोफेसर (डॉ.) चंद्रेश्वर / हिन्दी कविता में खेती-किसानी.....	28
इशाद खान 'सिकन्दर' / हिन्दी-उर्दू गजल में खेती-किसानी.....	32

विशेष आलेख

डॉ. विनोद कुमार मिश्र / किसान जीवन के सजग पहरआ रमाकांत द्विवेदी 'रमता'	35
कनक किशोर / पेशा से शिक्षक, मन से किसान:बलभद्र के पहचान.....	38
प्रो. जयकान्त सिंह 'जय' / खेती-किसानी के अजगृत कहानी.....	41

छठ विशेष

दिनेश पाण्डेय / छठ पूजा आ एकर कृषि-संदर्भ.....	44
--	----

मॉडर्न खेती

शशि कांत मिश्र / महोगनी के माया, माथा पे नोट के छाया !.....	47
शशि कांत मिश्र / खेत में सफेद चंदन, घर में नोट के सुगंध !	49

विविधा

डॉ. मंजरी पाण्डेय / गोबर गोबर जनि कहड	51
राम बहादुर राय / गाँव के थाती	52
डॉ. सत्येंद्र प्रसाद सिंह / मिलेदस के खेती: समय के मांग.....	53
डॉ. आदित्य कुमार 'अंशु' / कपरफोरउवल	54

रातर पाती...55-60

सौरभ पाण्डेय, डॉ. राजाराम त्रिपाठी, डॉ. हरीन्द्र हिमकर, माहिर विचित्र, डॉ. निखिल कान्त, डॉ. नीरज सिंह, कनक किशोर, निरंजन प्रसाद श्रीवास्तव, डॉ. नीलम श्रीवास्तव, हरेन्द्र पाण्डेय, रामप्रसाद साह, गोपाल जी राय, अखिलेश्वर मिश्र, कृष्ण मुरारी राय, डॉ. सत्येंद्र प्रसाद सिंह, अजय कुमार, डॉ. राजेश कुमार 'माझी', संध्या सिंह, डॉ. मंजरी पाण्डेय	
---	--



The Indian Public School

Dehradun

The 21st century gurukul



- ★ Auditorium with a seating capacity of 1500
- ★ 2 Swimming Pools
- ★ In-House Dairy with more than 200 Cows Supplying pure fresh milk & dairy products to the Mess
- ★ 80 acres of lush green campus
- ★ Co-educational Residential School with qualified & experienced teachers
- ★ Modern Academic Block with laboratories, Music & Art rooms with covered area measuring 60,000 sq. ft.
- ★ Horse Riding Facility
- ★ Smart Classrooms
- ★ Excellent Games & Sporting facilities: Cricket, Football, Chess, Badminton, Basketball, Volleyball, Tennis, Rugby, etc.



ADMISSION OPEN

For Classes III-IX & XI - 2022-23

www.indianpublicschool.com

+91 9568012777 | +91 9568012778



छठी मङ्गला के अर्पित खेती-बारी अंकः

कविता में खेती-किसानी

बेटा के डेंगू भइल बा। बोखार कम करे खातिर बर्फ के पट्टी देतानी। बेटा हमरा के देखत बा, हम ओकरा के। हम चिंता में बार्नी।

... माई के फोन आइल ह। माई कहलाइयू कि छठी मङ्गला सब ठीक क दिहें। माई से बतियावल दवाई ह का? बुझाता जे सब दुखवे ओरा गइल। हम झर-झर बहे लगनी ह। बुझाइल ह जे आँख से कविता झरत बा।

गाँवे आइल बानी। सई बरिस पार बड़का बाबूजी के संगे खेत धूमत बानी। उनकर बोलिये कविता लागत बा।

जौ-गेहूँ के बाल में ना जाने केतना दोहा, चौपाई, छंद नाचत बा।

पछुआ बेयार देह के छू के निकल गइल। केहू के इयाद गजल बन के ओठ प थिरके लागल।

खेत के डँगर प ठेस लागल ह। छने भर में केतना ना घात-प्रतिघात कविता में उतर गइल ह।

घर के छत पर आ गइल बानी। साइलेंट मोड में बानी। शब्द फुटते नइखे, बाकिर कविता-मन चलत बा। मूक अभिनय के तरह मूक कविता, गँग कविता।

कहे के मतलब, संवेदना के स्तर पर हरेक जिनिगी एगो अमूर्त, अटूट कविता में तब्दील होत रहेला आ जे कवि बा ओह अमूर्त के मूर्त बना के प्रस्तुत करत रहेला।

एह संदर्भ में हमार कुछ शेर-

**दुख-दरद भा हँसी भा खुशी, जौने
दुनिया से हमरा मिल
ऊहे दुनिया के सँउपत हईं, आज देके
गजल के शकल**

xxx

अनुभव नया-नया मिले भावुक हो रोज-रोज पर गीत आ गजल में ढले कवनो-कवनो बात

एह संसार में अनगिनत कवि बाड़न जेकर

अनुभव, जेकर दुख-सुख, कविता में रूपांतरित भइल। अनेक भाषा के अनेक कवि खेती-किसानी के पीड़ा, समस्या आ ओकरा साजिश-सियासत के कविता में ढालल।

एह अंक में हम भोजपुरी कविता में खेती-किसानी, नेपाल के भोजपुरी कविता में खेती-किसानी, मॉरिशस में खेती-किसानी, हिंदी कविता में खेती-किसानी, हिंदी-उर्दू गजल में खेती-किसानी लेके आइल बानी।

दरअसल खेती-किसानी हमनी के जीवन के आधार ह। ओकरा से हमनी के बने-बिगड़े के बा। हमनी के माने देश के, दुनिया के। ई संसार जइसन खाई, ओइसने बन जाई। अभी संउपसे दुनिया बेमार बा, काहे कि अन्नपूर्णा नाराज बाड़ी, धरती नाराज बाड़ी। उनका कोख में जहर बो के हमनी के अमृत के उम्मेद करत बानीं जा। हमनी के जहर बोवे के आदते हो गइल बा, देश में, समाज में, धरती में, त फिजा में जहर काहे ना फइली? बाल-बच्चा जहरीला काहे ना होइहें? जहरीला भइल सरीसूप के पहचान ह, स्तनधारी के ना। हमनी के मूल रूप में जवन हई जा, ऊ होखे के पड़ी। हमनी के मूल स्वरूप शांत चित्त आ आनंद से भरल मन ह। मन के नदी में हलचल बा। पानी जबले थिराई ना, बात ना बनी। मन के नदी में जहर बा। सफाई करे के पड़ी।

कविता कुछ हद तक ई काम करेला। हजारी प्रसाद द्विवेदी जी कहले बानी कि 'कविता आदमी के आदमी बनावेला।' कार्ल मार्क्स के कहनाम बा कि 'कविता मनुष्यता के मातृभाषा ह।' हिन्दी कवि धमिल जी कहले बानी कि 'कविता भाषा में आदमी होखे के तमीज ह।'

कविता के लेके बहुत लोग बहुत कुछ कहले बा। हमरी लागेला कि कुछ हद तक, कविता मन के दवाई ह। त का जाने ई दवइया कुछ लोग पर असर कइए जाय।

बड़ी पवित्र भावना आ बड़ा उद्देश्य से ई अंक रुदरा के संउपत बानी। ई अंक खेती-किसानी के कविता से संबंधित बा।

बड़का बाबूजी के बतिया बेर-बेर मन परत बा- 'पगला गइल बाड़ तू! तोहरा कहला से हम बाप-दादा के इज्जत बेंच दीं? खेत बेंच दीं?'

खेती इज्जत ह। जीवन में सब चीज इज्जत ना बन पावेला। कुछ खासे चीज इज्जत बनेला। ओह इज्जत के इज्जत करे के चाहीं। ना त बैज्जत हो जाये के पड़ेला।

बात ई बा कि हमनी के शब्द पकड़ के बइठ जानीं जा आ तहतुक शुरू हो जाला। शब्द के पीछे के भावना जबले ना पकड़ाई, कविता ना पकड़ाई। खेत से इज्जत के संबंध भावनात्मक बा। भावनात्मक गहराई ले पहुँचे खातिर जहरमुक्त मन चाहीं। जहरमुक्त मन खातिर जहरमुक्त अन्न चाहीं। जहरमुक्त अन्न खातिर खेती-किसानी के ठीक से बूझे के पड़ी।

कविता में सूत्र में, सकेत में, भाव में, तेवर में, खीस में, आक्रोश में, प्रेम में, पीड़ा में बहुत कुछ कहाला, बहुत कुछ लिखाला। ओह बहुत कुछ में से इचिको रुदरा लगे पहुँच गइल त हमनी के ई अंक निकालल साथक हो जाई।

ई कातिक के माहिना ह। ए माहिना में कतिकी धान तड़पार हो जाला आ अगहनी पाके लागेला। रवि फसल के बोअनी शुरू हो जाला। अलुआ रोपाये लागेला। सनई फुलाये लागेला। सुरुका चिउरा कुटाये लागेला। छठी मङ्गला के परसादी खातिर ऊँख, हरदी, अदरख, सुथरनी, कोन (सकरकद) घर में आव लागेला। खेती से जुड़ल सब औजार पुजाए लागेला। माल-मवेशी के नहवा-धोआ के नया धंटी बन्हाये लागेला।

ई अंक हम छठी मङ्गला के अर्पित करत बानी आ उनका से बेहतर खेती-किसानी आ वृहतर अर्थ में बेहतर जीवन खातिर अरज-निहोरा करत बानी-

प्रणाम।
मनोज भावुक





काहे जस्तरी बा बच्चन के मातृभाषा में शिक्षा देहल !

बेशक, भारत में अंग्रेजी माध्यम के स्कूलन में शिक्षा ग्रहण करे के अंदा दौड़ के चलते अधिकतर बच्चा असली शिक्षा पावे के आनंद से बंचित रह जालें। असली शिक्षा के आनंद त रउआ तबे पा सकेनी, जब रउआ कम से कम पांचवीं तक के शिक्षा अपना मातृभाषा में हीं हासिल कइले होखीं। विभिन्न अध्ययन से प्रमाणित हो चकल बा कि जवन बच्चा मातृभाषा में स्कूली शिक्षा प्राप्त करी, ऊ अधिक सीखी। अंग्रेजी के विरोध नइखे चाहे अंग्रेजी शिक्षा आ अध्ययन के लेके कवनों आपत्तियो नइखे। पर भारत के आपन भाषा, चाहे हिन्दी, तमिल, बांगला आ कवनों दोसर, में प्राइमरी स्कूली शिक्षा देवे के संबंध में त बहुत पहिलहीं फैसला ले लेवे के चाहत रहे। काहे कि ओकरा बिना शिक्षा त नइखे देहल जा सकत। हूँ, शिक्षा के नाम पर प्रमाणपत्र जस्तर बाँटल जा सकेला।

कुछ दिन पहिलहीं केन्द्रीय माध्यमिक शिक्षा बोर्ड (सीबीएसई) एगो बेहद जस्तरी फैसला लिहलस। एकरा तहत अब सीबीएसई स्कूल प्री-प्राइमरी से 12वीं कक्षा तक क्षेत्रीय व मातृभाषा में शिक्षा प्रदान करे के विकल्प दी। अब ले, राज्य बोर्ड स्कूलन के विपरीत, सीबीएसई स्कूलन में खाली अंग्रेजी अउर हिंदी माध्यम हीं शिक्षा पावे के विकल्प रहे। सीबीएसई अपना सभ संबंधित स्कूलन से कहलस कि जहाँ ले संभव हो सके यथाशीघ्र पांचवीं कक्षा तक ले क्षेत्रीय भाषा में चाहे फेर बच्चन के मातृभाषा में पढाई के विकल्प उपलब्ध करावे। बेशक, ई एगो युगांतकारी फैसला बा। हरेक बच्चा के पास ई विकल्प होखे के हीं चाहीं कि ऊ अपना मातृभाषा में स्कूली शिक्षा ग्रहण कर सके। हूँ, ओके विषय के रूप में कवनों एगो भाषा चाहे एकाधिक भाषा पढ़ावल जा सकेला।



भारत के पहिलका राष्ट्रपति डॉ. राजेन्द्र प्रसाद आ डॉ. बाबा साहेब अंबेडकर भी आपन स्कूली शिक्षा क्रमशः अपना मातृभाषा हिन्दी अउर मराठी में ही लेहले रहलें। ई दूनू आगे जाके अंग्रेजी में भी महारत हासिल करे में सफल रहलन। ई दूनू से बड़ा ज्ञानी के होई। मतलब रउआ प्राइमरी ले अपना मातृभाषा के माध्यम से शिक्षा ग्रहण कइला के बाद बेहतर ढंग से आगे बढ़ सकेनी। टाटा समूह के चेयरमेन नटराजन चंद्रशेखरन भी आपन स्कूली शिक्षा अपना मातृभाषा तमिल में हीं लिहले रहले। ऊ स्कूल के बाद इंजीनियरिंग के डिग्री रीजनल इंजीनियरिंग कालेज (आरईसी), त्रिवि से हासिल कइले। ई जानकारी अपने आप में महत्वपूर्ण ये दृष्टि से बा कि तमिल भाषा से स्कूली शिक्षा लेवे वाला विद्यार्थी आगे चल के अंग्रेजी में भी महारत हासिल कइलस अउर करियर के शिखर के छुवलस।

बेशक, भारत में अंग्रेजी माध्यम के स्कूलन में शिक्षा ग्रहण करे के अंधा दौड़ के चलते अधिकतर बच्चा असली शिक्षा पावे के आनंद से वंचित रह जाते हैं। असली शिक्षा के आनंद त रउआ तबे पा सकेनी, जब रउआ कम से कम पांचवीं तक के शिक्षा अपना मातृभाषा में हीं हासिल कइले होखीं। विभिन्न अध्ययन से प्रमाणित हो चुकल बा कि जवन बच्चा मातृभाषा में स्कूली शिक्षा प्राप्त करी, ऊ अधिक सीखी। अंग्रेजी के विरोध नइखे चाहे अंग्रेजी शिक्षा आ अध्ययन के लेके कवनों आपत्तियो नइखे। पर भारत के आपन भाषा, चाहे हिन्दी, तमिल, बांगला आ कवनों दोसर, में प्राइमरी स्कूली शिक्षा देवे के संबंध में त बहुत पहिलहीं फैसला ले लेवे के चाहत रहे। काहे कि ओकरा बिना शिक्षा त नइखे देहल जा सकत। हीं, शिक्षा के नाम पर प्रमाणपत्र जरुर बाँटल जा सकेला। याद रखीं कि शिक्षा के अर्थ ह ज्ञान। बच्चन के जान कहाँ मिलल? हम त उनका के नौकरी पावे खातिर तइयार कर रहल बार्नी। अभी हमर्नी इहाँ दुर्भाग्यवश स्कूली या कॉलेज शिक्षा के अर्थ नौकरी पावे से अधिक कुछओ नइखे। आजादी के बाद हिंदी अउर दोसर भारतीय भाषा के उत्थान के जे सपना देखल गइल रहे ऊ सपना दस्तावेजन आ सरकारी कार्यक्रम में हीं दब के रह गइल।

हमर्नी के जानतानी कि पूरा देश में अंग्रेजी माध्यम से स्कूली शिक्षा लेवे-देवे के महामारी अखिल भारतीय स्वरूप ले चुकल बा। जम्मू-कश्मीर आ नागलैंड अपना सब स्कूलन में शिक्षा के एकमात्र माध्यम अंग्रेजी ही कर देले बा। महाराष्ट्र, दिल्ली, तमिलनाडु समेत कुछ अउर अन्य राज्यन में छात्र के विकल्प दिहल जा रहल बा कि ऊ लोग चाहे त अपना पढ़ाई के माध्यम अंग्रेजी रख सकेला। यानी बच्चन के उनका मातृभाषा से दूर करे के भरपूर कोशिश भइल बा।

हमार एगो मित्र, जे राजधानी के मशहूर स्कूल के प्रधानाचार्य बाड़े, बतावत रहलन कि जब ऊ हरियाणा के करनाल जिला के एगो ग्रामीण इलाके में पढ़ावत रहलन त उनका एगो नया अनुभव भइल। उहाँ माता-पिता के साथ बच्चा

सब खुशी-खुशी स्कूल में दाखिला लेवे आवें। ऊ नया किताब आ कॉपी लेके स्कूल आवे लागे लो। लेकिन, स्कूल में कुछ दिन बितवला के बाद उनकर स्कूल से मोहभंग होखे लगे। ऊ कहे लागे लो कि उनका त पढ़े अझे ना करे। ऊ लोग धीरे-धीरे चुप रहे लागे कक्षा में। एकर वजह ई रहे कि उनका के पढ़ावल जात रहे अंग्रेजी में। उनका के उनका मातृभाषा में पढ़ावल जाइत त शायद उनकर स्कूल

पूरा संसार के भाषा-वैज्ञानिक, अध्यापक आ शिक्षा से जुड़ल अन्य जानकार लोग के राय बा कि बच्चा सबसे आराम से अपना भाषा में पढ़ावल पर ही शिक्षा ग्रहण करेला। जइसहीं ओके कवनों अन्य भाषा में पढ़ावल जाए लागेला, तब ही गड़बड़ी चालू हो जाला। पर अपना देश में त इहे होत चलल आ रहल बा। केतने अध्ययन से साबित हो चुकल बा कि जवन बच्चा अपना मातृभाषा में प्राइमरी से पढ़ावल चालू करेला ओकरा खातिर शिक्षा क्षेत्र में आगे बढ़े के संभावना अधिक प्रबल हो जाला। मतलब बच्चा जवना भाषा के घर में अपना अभिभावक, भाई-बहिन आ मित्र लोग बोलेला, ओमे पढ़े में ओकरा अधिक सुविधा रहेला। अफसोस कि अपना देश के एगो बड़हन वर्ग मान लेले बा कि अंग्रेजी जाने-समझे बिना गति नइखे। एकरा चलते हर स्तर पर एके बढ़ावा देवे के मानसिकता नजर आवेला। एक तरह से ई सोच घर कर गइल बा कि अंग्रेजी जनला बिना दुनिया अधूरा-अधकचरा बा। बेशक, एही मानसिकता के चलते हमरा समाज के एगो बड़हन हिस्सा अपना आय के एगो लमहर भाग अपना बच्चन के कथित अंग्रेजी स्कूलन में भेजे पर खर्च करे लागल बा। एगो अनुमान के मुताबिक, वर्तमान में भारत के 25 फीसद स्कूली बच्चा ओ स्कूलन में पढ़ाई शुरू करे लागल बा, जहाँ पर मातृभाषा के बजाय शिक्षा के माध्यम अंग्रेजी बा। ये बच्चन के शिक्षा के आनंद आ हीं नइखे सकत। आ एमे से अनेक अंग्रेजी के अनिवार्यता के चलते स्कूल छोड़ देवेलें।

आ पढ़ाई से मोहभंग ना होइत। ये स्थिति के कारण बहुते बच्चा बीच में ही पढ़ाई छोड़ियो देला।

विद्यार्थी सबके मातृभाषा में शिक्षा देहल मनोवैज्ञानिक आ व्यवहारिक रूप से वांछनीय बा, काहे कि, विद्यालय अइला पर बच्चा अगर अपना भाषा में पढ़ेला, त ऊ विद्यालय में आत्मीयता के अनुभव करे लागेला अउर यदि उनके सब कुछ

उनहीं के भाषा में पढ़ावल जाला, त उनका खातिर सब चीज के समझल बेहद आसान हो जाला।

पूरा संसार के भाषा-वैज्ञानिक, अध्यापक आ शिक्षा से जुड़ल अन्य जानकार लोग के राय बा कि बच्चा सबसे आराम से अपना भाषा में पढ़ावल पर ही शिक्षा ग्रहण करेला। जइसहीं ओके कवनों अन्य भाषा में पढ़ावल जाए लागेला, तब ही गड़बड़ी चालू हो जाला। पर अपना देश में त इहे होत चलल आ रहल बा। केतने अध्ययन से साबित हो चुकल बा कि जवन बच्चा अपना मातृभाषा में प्राइमरी से पढ़ावल चालू करेला ओकरा खातिर शिक्षा क्षेत्र में आगे बढ़े के संभावना अधिक प्रबल हो जाला। मतलब बच्चा जवना भाषा के घर में अपना अभिभावक, भाई-बहिन आ मित्र लोग बोलेला, ओमे पढ़े में ओकरा अधिक सुविधा रहेला। अफसोस कि अपना देश के एगो बड़हन वर्ग मान लेले बा कि अंग्रेजी जाने-समझे बिना गति नइखे। एकरा चलते हर स्तर पर एके बढ़ावा देवे के मानसिकता नजर आवेला। एक तरह से ई सोच घर कर गइल बा कि अंग्रेजी जनला बिना दुनिया अधूरा-अधकचरा बा। बेशक, एही मानसिकता के चलते हमरा समाज के एगो बड़हन हिस्सा अपना आय के एगो लमहर भाग अपना बच्चन के कथित अंग्रेजी स्कूलन में भेजे पर खर्च करे लागल बा, जहाँ पर मातृभाषा के बजाय शिक्षा के माध्यम अंग्रेजी बा। ये बच्चन के शिक्षा के आनंद आ हीं नइखे सकत। आ एमे से अनेक अंग्रेजी के अनिवार्यता के चलते स्कूल छोड़ देवेलें।

खैर, केन्द्रीय माध्यमिक शिक्षा बोर्ड (सीबीएसई) के ताजा फैसला से एगो उम्मीद अवश्य जागल बा कि चलीं हमर्नी भारत के अपना भाषा सबके सम्मान देहल भलहीं देर से चालू त कइनीं।

परिचय: लेखक वरिष्ठ संपादक, स्तंभकार अउर पूर्व सांसद हईं।





आवरण कथा

डॉ ब्रज भूषण मिश्र

भोजपुरी कविता में खेती-किसानी

लड़िकाई में नीचे के दरजा में अपना भारत देस के बारे में पढ़ावल जात रहे कि ई गाँवन के देस ह, जे खेती-किसानी प्रथान बा। आँकड़ा बता रहल बा कि अपना देस में लगभग सत्तर फीसदी आबादी गाँवन में रहेले, आ जवन आबादी गाँवन में रहेले, ऊ कवनो ना कवनो रूप में खेती किसानी से जुड़ल बा। छोट-मोट जोतदार से लेके बड़हन जोतदार तक, हुंडा-बटइया खेती करेवाला, खेती-किसानी के काम करेवाला मजदूर आ पशुपालन करेवाला गाँवन में बसेला। भोजपुरिहा इलाका के हाल इहे बा। जतना पहिले जातिगत पेशा रहल ह, उहो एही खेती किसानी से जुड़ल रहल ह, ओकर हिस्सेदार रहल ह। जुग के हिसाब से बहुत कुछ बदलल बा, तबहुँओ बहुत कुछ ओइसनके बा। किसानी करेवाला तरह-तरह के मशीन आ गइल बा, मजदूर दोसरा जगह रोजी-रोजगार खातिर पलायन कर रहल बा, जातिगत पेशा के समूप बदल गइल बा। तबहुँओ खेती-किसानी के काम चलिए रहल बा, काहे से कि ओही पर देश के पूरा आबादी के पेट भरे के जिम्मेदारी बा। बाढ़-सुखाड़, ओला-पाला, कीट-फतिंग से ओकर नोकसानो कम नइखे। तबहुँ जीवट के साथे खेती-किसानी के काम बदस्तूर जारी बा। खेती-किसानी के गूर बतवनिहारो लोग प्राचीन काल से लेके नवीन काल तक होत आ रहल बा। भोजपुरी इलाका के भौगोलिक स्थिति देखब, त उत्तरवारी छोर पर हिमालय से लागल बा, दखिनवारी छोर रोहतास, कैमूर से लेके झारखंड के गढ़वा-पलामू होखत उ.प्र. के सोनभद्र तक विंध्य पहाड़ से लागत बा, पुरुब-पछिम समतल बा। पूरा भोजपुरी क्षेत्र में गंगा, सरयू, गंडक, रासी, सोन, घाघरा जइसन बड़हन-बड़हन नदी आ ना जाने छोट-छोट कतने नाला-आहर-पड़न-पोखरा-झील जल के स्रोत बा, जे सिंचाई के साधनो बा आ तबाही के कारनो बन जात बा। सोभाविक बा कि भोजपुरिहा समाज के सजी चिंतन-मनन, राग-द्वेष, हँसी-खुशी, दुख-तकलीफ एह खेती किसानी पर केद्रित बा आ ई सब लोक वार्ता-लोक साहित्य से ले के आधुनिक साहित्य तक में परगट होत आइल बा।

भाग-1
भोजपुरी लोक में खेती-किसानी



पहिले लोक साहित्य के उठाई त ओह में लोकगीत आ लोककथा प्रमुख बा। लोकोगाथा बा, बाकिर ई वीर चाहे प्रेम कथात्मक बा, बनिज-बेपार के बात ओह में बा। खेती-किसानी आ ओह से जुड़ल पशुपालन वगैरह के बात कथा-कहानी में मिलेला। लोकोक्ति में कहावत, सूक्ति, बुझौवल आ मुहावरा आवेला। एह सब में खेती-किसानी से जुड़ल भा ओकरा बेयाज से बहुत बात कहल सुनल गइल बा। जब निवरखन हो जाला त धान के खेती कइसे होई, किसान के चिन्ता सतावे लागेला। तब टोला पड़ोस के बहिन-बेटी-माई इनर देवता से पानी माँगेली। एह अवसर पर ऊ लोग ऐगो गीत गावेली-

हाली हाली बरसीं ए इनर देवता, पानी बिनु पड़ेला अकाले हो राम !
धोबिया गड़हिया में छिप छाप पनिया से बभना करेला असनाने हो राम !
अँठड़ के चिऊड़ा, गदही के दही, बभना करेला जेवनारे हो राम !

छोट लङ्कन के खेलावे में एगो खेल-
घुघुआमाना खेलावल जाला । एह खेलवला
में कइसे खेती गिरहस्ती के संस्कार दिआला
देखल जा सकत बा-

घुघुआ माना, खेत खरिहान।
अनर मनर पुआ पाकेला, खोंडा चीलर
नाचेला।
चिलरा गङ्गल खेत खरिहान, ले आइल
कतिकवा धान।
ओह धान के रिन्हलस खीर, बाम्हन
नेवतलस ऊ दस बीस।
बाम्हना के पुतवा दिलसि असीस, बबुआ
जियसु लाख बरिस।

भोजपुरी में क्रिया गीत मिलेला, जवना के खेती
गिरहथी के काम निबटावत गावल जाला । एह
गीतन में नारी के त्रासद रिंथित के बयान
होला । एगो मेहरारू रोपनी करत ई गीत गावत
बिया, जे खेतियो से जुड़ल बा-

जहिया से अड़लीं पिया तहरी महलिया में,
रात दिन कड़लीं टहलिया रे पियवा !
घर के करत काम सुखल देही के चाम,
सुखवा सपनवा होई गङ्गले रे पियवा !
बढ़की गोतिनिया जे हड्ड मलकिनिया से,
भसुर जी छ्यला चिकनिया रे पियवा !
हरवा जोतत तोर गोरवा पिरङ्गले,
रूपया के मुँह नाहीं देखलीं रे पियवा !

भोजपुरिया क्षेत्र चंपारन में धान के खेती खूब
होखेला । एह अवसर पर तीन-चार तरह से,
सुमिरन, चढ़ंती, ओल्हानी आ मजदूरन के
गीत गवाला । सुमिरन के गीत बीया उखारे
के पहिले गावल जाला । भगवान विष्णु आ
लछिमी के रूप ह खेती गिरहथी करेवाला,
काहे से कि अन्न से प्रतिपाल होखेला । बीया
के उदेसे विष्णु भगवान दुर्नीं बेकत लोग जा
रहल बा । गीत देखीं-

उठु उठु बिअवा हो हरखित मन से,
तोरा जोगे बिअवा रे लगन सोचङ्गले।
के मोरा जड़हें रे पुरुब देसवा रे पछिम देसवा,
के मोरा जड़हें बीआ के उदेसवा।
विसुन बाबा जड़हें पुरुब देसवा रे पछिम देसवा,
बिसुनाइन देझ जड़हें बीआ का उदेसवा।

अब देखीं कि ब्रह्मा, विष्णु आ महादेव के

संगे खेती-किसानी के बात जोड़ के खेती आ
खेतिहर लोग के अगिला गीत में कइसे महत्व
दिल जा रहल बा-

कथी के महादेव हरवा बनाइले कथी के
परिहथ होय।
चनन धई महादेव हरवा बनाइले, धूपवन
परिहथ होय।
गावा लेवे चलले ईसर महादेव, ब्रह्मा बिसुन
संग लोई।
गावा पूजे चलली सुभवा गउरी दई, सखी
सब गोहन लगाई।
जेतने पूजेली गावा, ओतने असीस देली,
जुगे जुगे जिअहूं भझ्या हरवहवा, जिन कांदो
दिल्ले बनाय।
सोने फूल फूले इहे चारों कोनवा, मोती
झालर लटकेला बाल।

रोपनी के गीतन में मजदूर लोग के व्यथा कथा
बड़ा मार्मिक बा । एक गीत में एगो मजदूरिन
अपना छोट बालक के घर पर छोड़ के
धनरोपनी करे आइल बाड़ी, बेरा बितलो पर
मालिक रोपनी करवा रहल बा, बच्चा घर पर
दूध बिना रोवत होई । गिरहस्त के ऊ दगाबाज
कहत बिया-

बेर गयल बेर लहसले, गोदी बालक रोवे।
कड़सन निदरदी गिरहथवा हो, संवक्केरे छुटियो
ना देवे।
कहले गिरहथ बबुआ संवक्केरे छुट्टी देबऊ,
बेरवा से भड़ले कुबेरवा हो दगाबजऊ।
कहलें गिरहथ बबुआ बूट पनपिआई देबऊ,
अब ना अड्बो रुगा खेतवा हो दगाबजऊ।

अन्हारा भइला ले रोपनी करवावें पर ऊ
गिरहथ के ताना मारत बिया-

गर के हंसुलिया भला कांदो में भुलइले,
दियरा बार के।
मालिक रोपनी करइहें दियरा बार के।

भोजपुरी लोककथा खेते-खरिहाने, चरवाही,
आगोरवाही में समय काटे वास्ते कहल सुनल
जाला । लोक कथा त अइसे गद्यात्मक होला,
बाकिर ओह में पद्य के पुट होला । देखीं कइसे
खेती से जुड़ल अन्न के चरचा ओह में आवत
बा-

अन्न बिना हम दूबर भइलीं, दुबरा पड़ल
मोर नाँव।

एही नगरी में पैर पुजवलीं, मानिकचंद
मोर नाँव ।

लोकसाहित्य के एगो भेद लोकोक्ति ह ।
लोकोक्ति तीन प्रकार के होला- कहावत, सूक्ति
आ बुझउअल । एह तीनों में मानव जीवन के
गहन अनुभव आ ज्ञान के कथन होला, जे
पीढ़ी-दर-पीढ़ी सीखावन के काम करत आ
रहल बा । इ लोकोक्ति कवनो एक बेकती के
अनुभव आ ज्ञान ना ह । समाज के अनुभव आ
ज्ञान ह । ई प्रायः पद्यात्मक आ तुकांत होखेला,
लयबद्ध होखेला । ई सब में भी खेती-बारी,
पशुपालन से जुड़ल भा ओकरा व्याज से
जीवन के अउर बात परगट कइल जाला ।
किसानी से जुड़ल एक से एक कहावत समाज
में प्रचलन में बा । कुछ नमूना -

***खाइबि गेहूँ आ ना त रहब एहूँ;**
***अउरी अन्न खड़ले नात गेहूँ गठिअवले;**
***खेत जोर जोर के, बल घटे त और के;**
***जड़से अगिला हर बहेला, ओइसहीं पछिला;**
***आगिल खेती आगे-आगे, पाछिल खेती भागे-जोगे;**

अइसन अनेक कहावत भोजपुरी जन-जीवन
में प्रचलित बा, जे ओकरा खेती-बारी से
लगाव के परिचायक बा । एह कहावत के
अलावे कुछ रुद्धिबद्ध कहावत बा जे चिरई-
चुरुंगा, कीड़ा-मकोड़ा, जर-जनावर से फसल
के रछेया करे अगोरवाही करत में शेर मचावत
कहल जाला । कुछ एक उदाहरण देखीं-

***मैनी खाले खइनी मैनवा खाला पान।**
मैनी के सात बेटा, सातो पहलवान।
मैनी चलेले उतान॥

***बाँड़ी चिरइआ का एक ही डेरा, फेनु फेनु**
आवेले हमरे डेरा।

***मङ्डुआ के लिट्टी खेसारी के दाल, ए**
बनरा तोर नकिये लाल ।

कहावत के बाद सूक्ति बा, जवना में खेती-
बारी से जुड़ल बहुते सिखावन-समुज्जावन बा
जे खेती-बारी आ ओकरे से जुड़ल पशुपालन
के बारे में बाटे । भोजपुरी प्रदेश में घाघ के
सूक्ति बहुत प्रचलित बाटे । जवन-जवन काम
मनई का अपने सम्हारे के चाहीं, ओह में



खेतियो बतावल गइल बा। सूक्ति देखीं-

*परहथ बनिज, संदेशे खेती। बिन घर देखे बिआहे बेटी॥

*द्वार पराये गारे थाती। ई चारु मिलि पिटसु छाती॥

अझे एगो कहावत में इहो कहल गइल बा-

*बढे पूत पिता के धरमे, खेती उपजे अपना करमे।

खेती सबसे उत्तम धंधा मानल जात रहल बा-

*उत्तम खेती मध्यम बान, अधम चाकरी भीख निदान।

कृषि के महत्व बतावत पाराशर जी लिखले बानी-

*अवस्यत्वं, निरन्तर्वं, कृषितोनेव जायते। अनातिथ्य चदुखित्वं, दुर्मनो न कदाचन।

खेती-बारी खातिर वर्षा विज्ञान, वायु परीक्षण, पशु ज्ञान, बीज ज्ञान, खाद-पानी के ज्ञान आ फसल ज्ञान जरूरी होखत रहे। एह से भोजपुरी सूक्तियन में एह सब पर कहावत उपलब्ध बा। वर्षा से संबंधित कुछ सूक्ति देखल जा सकत बा-

*कातिक द्वादस मेघा लउके। ऊ मेघा असाढे छउके।

*पूस मास दसमी अँधियारी। बदरी होय, घोर अँधियारी॥

* सावन बदी दसमी के दिने। भरिहें मेघ आ अधिके मीने॥

*आदि न बरसे आदरा अंत न बरसे हस्त। कहे घाघ घाघिन से का करिहें गिरहस्त॥

अब बयार परीक्षण के सूक्ति देखीं-

*फागुन मास बहे पुरवाई। तब गेहूँ में गेरुई थाई॥

*सावन मास बहै पुरवाई। बरधा बेंचि लेहु धेनु गाई॥

*जै दिन जेठ बहे पुरवाई। तै दिन सावन धूर उडाई॥

पहिले खेती में हर बैल के उपयोग होत रहल ह। अब कम हो गइल बा। खेती खातिर कइसन बैल राखे के चाहीं आ कइसन ना, एह से जुड़ल सूक्ति देखीं-

*बाढा बैल बहुरिया जोय। ना घर रहे ना खेती होय॥

*ऊ किसान बड़ पातर। जे बैला राखे कादर॥

*छोट मुँह आ अँडठल कान। तेज बैल के ई पहिचान॥

* बरथ बेसाहन जडह कंता। खैरा के जनि देखिह दंता॥

खेती खातिर बीआ बड़ा मतलब राखेला। काथी के बीआ कइसन खेत में केतना मात्रा में देवे के चाहीं, ई अनुभव आ समझ के बात ह। कतना-कतना दूरी पर बीज गिरे कि फसल बढ़िया होखे। भोजपुरी क्षेत्र में एकर ज्ञान दिहल गइल बा सूक्ति के जरिये। देखीं, कुछ पाँतियन के जवना में बीज ज्ञान बा-

*जौ गेहूँ बोवे पाँच सेर। मटर के बीया तीने सेर॥

*बोवे चना पसेरी तीन। तीन सेर बिगहा जोन्हरी कीन॥

*दो सेर मेथी अरहर मास। डेढ़ सेर बिगह बीज कपास॥

कवन-कवन चीज के बीआ कतना-कतना दूरी पर लगावल जाई, एहू के बारे में सूक्ति कहल गइल बा-

*गाजर गंजी मूरी। तीनों बोवे दूरी॥

*हरिन फलांगन काँकरी, पैग-पैग कपास। जाय कहीं किसान से बोवै घने कपास॥

*कदम-कदम पर बाजरा मेढ़क कुदौनी जवार। अझे बोवे जे कोई, घर-घर भरे कोठार॥

खेती में खादर के बड़ा महत्व बा। खाद दिहला से उपज बढ़ेला, मनी बढ़ेला। एह से समझदार किसान लोग खेत में खाद डालेला। लगावल पौधन के पोसन होला। खाद के जरूरत बतावत कहल गइल बा-

'खाद पड़े त खेत ना त कूड़ा रेत'।

एही से खेत में खाद देवे के बारे में ढेरे कहावत कहल गइल बा। एगो नमूना देखीं-

*खेती करे खाद से भरे। सै मन कोठिला में ले धरे॥

गोबर के साथ सङ्गल खर-पतवार, भूसा-भूसी वाला खाद बड़ा फायदेमंद होला। खेत के माटी के ताकत प्रदान करेला। एही से कहल बा-

*गोबर चोकर चकवड़ रूसा। इनके छोड़े होय न भूसा॥

*गोबर मङ्गला पानी सड़े। तब खेती में दाना पड़े॥

*जबे डलबड़ गोबर खाद। तब देखिह खेती के स्वाद॥

अब देखीं कि जतने खाद खेती में फसल का उपजा खातिर जरूरी बा ओतने सींचे खातिर पानियो जरूरी बा। धान, पान आ खीरा खातिर सिंचाई के जरूरत बतावल कहल गइल बा-

'धान पान उखेरा, तीनों पानी के चेरा।' चाहे 'धान पान खीरा, तीनों पानी के कीरा॥'

एगो सूक्ति में फसल खातिर पानी के जरूरत बतावत कहल गइल बा-

*खेत बेपनिया बूढ़ा बयल। से किसान साँझे चलि गयल॥

*जब बरिसे त बान्हे कियारी। बड़ किसान जे हाथ कुदारी॥

* पानी बरिसे बहे न पावे। तब खेती के मजा देखावे॥

बुझउअल दिमाग के तेज करे भा तेज दिमाग के पहचान करेला। लङ्कन में बुझउअल के

जरिये इतिहास, भूगोल, पुरान, गणित आदि विषयन के शिक्षा आसानी से दे दिआला, मनोरंजन के साथ। अब देखल जाव कि भोजपुरी इलाका में बुझाउल के जरिये कइसे अनाज के पहचान करावल जाला-

- * लाल बिट्ठा ओकर पेटवे फाटल-(गेहूँ)
- * अतीं चुकी मरद के नकिये टेंड़ - (चना)
- * जब हम रहनी बारि कुँआरी। तब पहिरी हम जोड़ा सारी॥ - (मकई)
- * राजा के बेटी रजवंतिया नाँव। घघरी पहिरि के बजारे जाँव॥ - (मुरई)


अब खेती-किसानी से जुड़ल औजारन के बारे में बुझाउल जाएवाला बुझाउल के एक दू गो नमूना देखीं-

- * अँडठन मँडठन काठ कपार। बारह टंगरी चार कपार॥ - (पुरवट)
- * बन से आँड़िल बानरी घरे छेदवलस कान। बीस गोड़ से चले बनरिया छे मुँह बारह कान॥ - (हेंगा)

लोकवार्ता भा लोकोक्ति के एगो महत्वपूर्ण अंग मुहावरा ह। ई मुहावरा सब लोकभाषा से हिन्दी-संस्कृत ज़इसन विकसित भा मान्यता प्राप्त भाषा में आइल बा। जीवन के अनुभव आ लक्षणा आधारित ई मुहावरा सब अभिधा ज़इसन सहज सरल होला। ओकरा प्रयोग से कथन के अभिप्राय साफ हो जाला। भोजपुरी में मुहावरन के अकूत भंडार बा, जवना में बहुत कुछ खेती-किसानी से लिहल अनुभव आ लक्षण के आधार पर बा। देखीं कुछ उदाहरण-

- * आँही के आम भइल,
- * खेती मराइल,
- * गाजर मूरई बूझल,
- * खीरा ककड़ी बूझल,
- * ऊसर में बीआ डालल,
- * पिआज निकिआवल आदि आदि।

एह प्रकार से, देखल जाए त भोजपुरी लोकवार्ता आ लोकसाहित्य में खेती-बारी करे के बारे में बहुत कुछ सिखाउल गइल बा चाहे त जीवन के एह महत्वपूर्ण अंग के लक्षण के जरिये संवाद शक्ति बढ़ावे के काम भइल बा। बादर बरखा पर निर्भर खेती ओकरा अभाव में कइसन दिन देखा सकत बा, इहो पता चलत बा।



भाग-2 भोजपुरी संतकाव्य आ खेती-किसानी

बानी-

काहे के ताना, काहे के भरनी, कवन तार
से बीनी चदरिया, झीनी रे झीनी।
इंगला पिंगला ताना भरनी, सुखमन तार
से बीनी चदरिया झीनी रे झीनी॥

गाँव-देहात में महुआ के शराब बनावे के प्रचलन बा। आजुओ, रोक टोक के बादो ई काम चल रहल बा। कबीर दास जी एहू के अपना दर्शन के समझावे खातिर आधार बनवले बानी-

कलवारिन होइबो, पियवा मैं मदिग बनाय।
मन महुआ गुर गेआन जवर करि, तन के भटी चढ़इबो॥

सत गाछ के लकड़ी मँगिबो, प्रेम अगिन धधकइबो।

एह बोतल के दाम बहुत हो, दारू सराब न पड़बो॥

सब संतन के लागल कचहरी दरुअन ढार चलइबो॥

खेती किसानी से उपराजल सामान बनिया लोग खरिदेला आ घोड़ा पर, बैलगाड़ी पर लाद के ले जाला आ शहर बाजार में बेंचेला। संत धरमदास के पद में बनिक जाति के पेशा के जरिये कइसे आध्यात्मिक बात राखल गइल बा, देखीं-

हम सत नाम के बैपारी॥
कोई कोई लादे कांसा पीतल,
कोई लवंग सुपारी।
हम तो लादीं नाम धनी के,
पूरन खेप हमरी॥
पूँजी न टूटे, नफा चौगुना,
बनिज किया हम भारी।
हाट जगाती रोक न सकिहें,
निर्भय गैल हमरी॥

दरिया साहेब के निरगुनिया संत लोगन में बड़हन नाम बा, उहाँ का आपन अलग संप्रदाय स्थापित कइनी। उहाँ का खेती के बेयाज से आपन दर्शन आम फहम कइले बानी-

साथो अइसी खेती करी,
जासे काल अकाल न मरई॥
रसना का हल बैल मन पवना बिरह,
भोम तँह बरई॥



अन्न के महिमा बरनन करत गरीब दास जी
लिखले बाड़न-

अन्न ही माता अन्न ही पिता अन्न ही
मेटर है सब विथा।
अन्न ही प्राण-पुरुष आधारा अन्न से
खुले ब्रह्म-द्वारा॥

सरभंग सम्प्रदाय के प्रवर्तक संत कवि
कीनारामजी खेती किसानी के शब्दावली से
अपना अनुयायी लोग के कवना तरह ईश्वर
आराधना करे के चाहीं, बता रहल बानी-

बन्दे करु खेती हरिनाम की॥
इस खेती में नफा बहुत है।
कौड़ी न लगे छदाम की॥
तन के बैल सुरत हरवाहा।
अहँई लगल गुरु ज्ञान की॥
ऊँच खाल सब समकर जोतो।
इहे रीति किसान की॥
अगल बगल संतन के मङ्गैया।
बीच मङ्गई कीनाराम की॥

एगो दोसर पद देखीं, जवना में खेत बनवला
आ बीज गिरवला आ सिंचला वगैरह के चरचा
मिलत बा-

खाह मन सुरति सुरति लगाय।
फेरि न जनम नर बड़ी सहाय।
बुद्धि जमीन बिचार बनाय।
गुरु के शब्द बीज सोहाय॥
अंकुर दल श्रद्धा सत भाय।
बस प्रेम यामे गुन छाय॥
स्वाद सहज सुख कुमति उड़ाय।
दीनो जल अनुराग जनाय॥

सखी सम्प्रदाय के प्रवर्तक लक्ष्मी सखी जातिगत
पेशा के आधार बना के आपन अध्यात्म दर्शन
के समझावे के कोशिश कइलें। धोबी जाति के
पेशा धोआई ह, आ धोआई के जवन प्रक्रिया
होला, ओही प्रक्रिया के अपनावे पर संतकवि
के जोर बा-

चल, सखी धोवे मनवा के मङ्गली॥
कथी के रेहिया, कथी के घड़ली॥
कवन धाट पर सउनन भड़ली॥
चितकर रेहिया सुरतकर घड़ली॥
त्रिकुटी धाट पर सउनन भड़ली॥
ग्यान के सबद से काया धोअड़ली॥

सहजे कपड़ा सफेदा होई गङ्गली॥
कपड़ा पहिरी लछिमी सखी आनंद भड़ली॥
धोबी घरे भेज देहली नेवत कसङ्गली॥

भाग-3 भोजपुरी खेती-किसानी कविता में देशभक्ति



संतकाव्य परम्परा भोजपुरी में लगभग 1900 ई. सन तक चलल। सदी के अंतिम दशक में भोजपुरी का काव्यगत प्रवृत्ति में बदलाव आवे लागल। खेती-किसानी से जुड़ल बा पशुपालन। एह पशुपालन में गोवंश के महत्वपूर्ण स्थान बा। अंगरेज राज में कसाइखाना सब में गोवंश के बध होखे लागल। किसानी में गो पालन अर्थ व्यवस्था के रीढ़ ह। पं. दूधनाथ उपाध्याय गोवध के विरोध में कविता लिख के आवाज उठिलीं जे आंदोलन के रूप लिहल। उहाँ के किताब के नाम 'गो विलाप छंदावली' बा जे 1893 ई. में छपल रहे। आई एगो छंद देखीं-

हमनी का गङ्गया के दूध दही खात बानी
हमनी का गङ्गये से सब सुख मिलता।
लहु पेंडा बुनिया बतासा दाल-भात सब
गङ्गये के जरिये से सब कुछ बनता।
हर गाड़ी माटी सब बैल जोत बाड़े,
हमनी के सब काम गङ्गये से चलता।
हाइ-हाइ ताहू पर हमनी का जीयते में,
हमनी का देखत कसाई जान मारता।

ई एक तरह से तत्कालीन सत्ता व्यवस्था
के विरोध रहे। कसाइखाना में गो-बध से
परम्परागत भारतीय अर्थ-व्यवस्था के रीढ़
तूँड़ल जात रहे। 1857 ई. के पहिला संगठित
संग्राम से स्वतंत्रता खातिर जुशार शुरू रहे जे

1900 ई. तक निलहा आंदोलन तक से देश
भक्ति आ राष्ट्र प्रेम के रूप में लखार होखे
लागल रहे। चंपारन में तीन कठिया कानून
लागू रहे, मतलब कि बिगहा में तीन कट्टा नील
के खेती किल जरूरी रहे। भोजपुरी साहित्य
पर एह सबके प्रभाव पड़ल। शिवशंकर पाठक
एह नील के खेती के परेशानी के बतावत एगो
लमहर कविता लिखलें। कुछ पाँति देखीं-

रामनाम भइल भोर गाँव लिलाहा के भइले। चँवर
दहे सब धान लील गाँड़े बोअड़ले॥
भई भैल आपील के राज प्रजा सब भइले दुखी।
मिल जुल लूटे गाँव गुमस्ता हो पटवारी सुखी॥

असामी नाँव पटवारी लिखे, गुमस्ता बतलावे।
मुजावल जी जपत करसु, साहब मास धावे॥
थोरिका जोरे, बहुत हँगावावे, तेपर ढेला थुरावे।
कतिक में तैयार करावे, फागुन में बोअवावे॥
जइसे लील दुपाता होखे, बोइसे लगावे सोहनी।
मोरहन काटत थोर दुख पावे, दोजी के दुख दोबरी॥

देश भक्ति भा गाष्टप्रेम के कवियन में बटोहिया
के रचनाकार बाबू रघुवीर नारायण चाहे
'बटोहिया' गीत में चाहे 'भारत भवानी' में
एह देश के भूँई आ होखेवाला फसल के गुण
गवले बानी-

जाउ-जाउ भैया रे बटोही हिन्द देखिआ आउ,
जहाँ सुख झूले धान खेत रे बटोहिया!
(बटोहिया)

सूनसान अगम सघन बन गिरिवर,
आनन्द के उड़त निशानी मोरे जननी।
गे हूँ धान जामे रामा, सरसों विधिन फूले
सुख फूले मङ्गई पलानी मोरे जननी।
जैति जै जै पुन्यधाम धर्म के अचल भूमि
जैति जै जै भारत भवानी मोरी जननी।
(भारत भवानी)

बड़का खेतिहर भा जमीनदार लोग के खेत में
काम करेवाला दलित मजदूर के दुखी हालत
के बारे में हीरा डोम के कविता देखीं-

हमनी के राति दिन मेहनत करीले जा
दुङ्गो रुपयावा दरमाहा में पाइब।
ठाकुरे जे सुख से त घर में सुतल बाड़े
हमनी के जाति-जाति खेतिया कमाइब॥

अंगरेज राज में किसानी आ किसानन के

दुर्दशा पर मनोरंजन बाबू के लमहर विद्रोही कविता 'फिरंगिया' के पहिला छंद देखीं-

सुन्दर सुधर भूमि भारत के रहे रामा, आज
इहे भइल मसान रे फिरंगिया।
अन धन जन बल बुद्धि सब नाश भइल,
कौनो के ना रहल निसान रे फिरंगिया।
जहाँवा थोड़े ही दिन पहिले ही होत रहे
लाखों मन गल्ला और धान रे फिरंगिया।
उहें आज हाय रामा मथवा पर हाथ धरी
बिलखि के रोवेला किसान रे फिरंगिया।
कवि छांगुर त्रिपाठी 'जीवन' सुराजी लोग के
जेल के जिनगी पर एगो कविता लिखलीं। जेल
में चक्की चलावल एगो मुहावरा ह। चक्की
गिरहथ के एगो औजार ह, जे कविता के
आलम्बन बा-

सुराज धुनि बोलइ, ए जेल जाँता!
लाल रंग गेहुँआ, सफेद रंग पिसना,
कपट दिल खोलइ, ए जेल जाँता!
सुराज धुनि बोलइ, ए जेल जाँता!!

देशभक्ति काल में किसानन के समस्या आ संकल्प कवि लोग उठावत रहल बा। महेन्द्र शास्त्री जी खेतिहर मजदूरन के समस्यो उठावत लिखले बानी-

जोतेला, बोवेला, काटेला, दाँवेला,
साँच साँच कह द, ऊ का पावेला ?
ओकरा मुँहे ना आहार बा।

महापंडित राहुल सांकृत्यायन अपना नाटकन में कविता-गीत के संयोजन कइले बानी। छोटहन किसानन के समस्या पर उहाँ के नजर बा, ओकरा समस्या के आवाज देत लिखत बानी-

सांझ-बिहान के खरची नड़खे,
मेहरी मारे तान।
अन्न बिना मोर लड़का रोवे,
का करिहें भगवान।।
करजा काढि-काढि खेती कइलीं,
खेतवे सूखल धान।
बेंचि-बेंचि जिमदरवा के देलीं,
सहुआ कहे बेर्झमान।।

खेती-किसानी में परेशानी के हाल बयान करत रसूल मियाँ के गीत के अंश देखल जा सकत बा-

पत्नी-कहत रसूल, सैया ज़इह मति भूल,
गहना गढ़इ बेलीफूल अगहनवा में।

पति-अबहीं बैल ना किनाइल, अबहीं
खेत ना जोताइल,
अबहीं बिआ ना बोआइल,
हमरा आवेला रोआई,
तहरा गहने सूझल बा।

किसान आ किसानी के महत्व बतावत कवि विश्वनाथ प्रसाद 'शैदा' किसान के दुरदसा के चित्रण करत बाड़न आ किसान खातिर सुख के कामना करत बाड़न-

भइया! दुनिया कायम बा किसान से।
साँचे किसान हवन तपसी-तियाणी,
मेहनत करेलें जीव जान से।

जेठो में जेकरे के खेते में पड़बइ,
जब बरिसेले आग आसमान से।
झामकेला भादो जब चमके बिजुलिया,
हटिहें ना तनिको मचान से।

दुनिया के दाता किसाने हवन जा,
पूछ ना पंडित महान से।
गरीब किसान आज भूखे मरत बा,
करजा, गुलामी, लगान से।

होई सुराज तइ किसान सुख पड़हें,
असरा रहल ई जुगान से।
भारत के शैदा किसान सुख पावस,
बिनवत बानी भगवान से।

दुसरका विश्वयुद्ध के परिणाम से बेहाल आ अकाल के हालत पर श्याम विहारी तिवारी 'देहाती' के कविता के अंश देखीं जब राशनिंग हो गइल रहे-

तउल लात मरलस ई रासन के घोड़ा।
ना लागल कहीं से सुराजी के कोड़ा।
बिलाइल कहाँ दो चुहानी के चाउर।
भले आज खुद्दी के लपसी बनइह।

हालाकि कई कवि लोग सरेह में लहरात फसलन के सुनरपन के अपना कविता में बन्हले बाटे। देखीं, परमहंस राय के कविता जवना में रब्बी फसलन से मनभावन लागत

खेतन के देख के किसान के खुशी के अभिव्यक्ति बा-

चलीं जा आज गाँव के किनार में किछार में।
खेसारी बूँद मटर से भरल-पूरल बधार में॥
पहिनले बाटे तोरिया बसंती रंग चुनरिया।
गुलाबी रंग मटर फूल सोभेला किनरिया
उचकि-उचकि के तीसी रंग चोलिया लजात बा।
सटल खेसारी नील रंग लहानवा सोहात बा॥
ई गोर गोर गहुमवा संवरका बूँद संग में।
उतान हो के हिलत देखि नयनवा जुड़ात बा॥

खरीफ फसलन के जाड़ा में कटनी से गाजत किसान के मन के खुशहाली के बरनाका रामनाथ पाठक 'प्रणयी' के कवितन में मिल जात बा। एह कविता में कटनी करेवाला बनिहारिनो लोग के सुधि कवि लेत बाड़न-

आइल पूस महिना अगहन लवट गइल मुसकात

थर-थर कॉपत हाथ-पैर जाड़ा-पाला के पहरा निकल चलल धर से बनिहासि ले हँसुआ भिनसहा धरत धान के थान अँगुरिया ठिठुरि-ठिठुरि बल खात आइल पूस महिना...

ढोवत बोझा हिलत बाल के बाज रहल पैजनियाँ खेतन के लछिमी खेतन से उठि चलली खरिहनियाँ पड़ल पथारी में लुगरी पर लरिका बा छेरियात आइल पूस महिना...

तब के शाहाबाद जिला में सिंचाई वास्ते नहर बनल रहे। बाकिर ओकरा खातिर जवन राजस्व देवे के पड़त रहे, ओह हलकानी के हाल कमला प्रसाद मिश्र 'विप्र' के कविता में देखल जा सकत बा-

मुअल धान तब पाटल किआरी,
तवनो पर लागल ह चोरकारी।
खेतिया मरडली इजातिया भारी,
खेदले फिरत बाटे मेट।
हाकिम चाहत बा चाउर धनवा,
अन बिनु एने नाचत परनवाँ।
हँकरे करज पोत परोजनवाँ,
पीठिया में सट गइल पेट।
दादा आइल नहरिया के रेट॥



भाग-4

प्रकृति आ भोजपुरी खेती-किसानी कविता

सन 1948 ई. से लेके सन 1977 ई. तक भोजपुरी साहित्य में विविध विधा के विकास होत बा। जहाँ तक काव्य के सवाल बा, प्रबंधकाव्य (महाकाव्य आ खण्डकाव्य), गीत, नवगीत, नई कविता (छंदमुक) आ गजल वगैरह एह कालावधि में लिखाइल। कथ्य के संगे-संगे शिल्प बदलल। लोकधारा के भोजपुरी काव्य हिंदी कविता में आ रहल परिवर्तन से प्रभावित रहे आ कवि लोग हिंदी के बराबरी में भोजपुरी काव्यधारा के खड़ा करे में कृत संकल्पित। गीतकार लोग उत्तर छायावादी कविलोग के प्रभाव में भोजपुरी में गीत रचना कइल। ई लोग प्रकृति के आलम्बन ले के आपन गीत रचत रहे। एह काल में प्रगतिवादिओ काव्य रचल जात रहल। खेती गृहस्थी प्रकृति पर आधारित होला, एही से सोभाविक रूप में गीतन में खेती किसानी के बात मिलत बा।

मोती बी ए के रचनन में साधारण किसान आ मजदूर परिवार का घर के चित्र देखे लायक बा जे प्रकृति प्रदत्त महुआ के इस्तेमाल से घर के भोजन चलावत बा-

**अइसन नसा झाँकलसि कि गदाए लागल पुलुर्ड
पोरे-पोरे मधु से भराये लागल कुरुझ
महुआ अइसन ले रेंगरइले,
जरी पुलुर्ड ले कोंचइले
लागल डाढ़ी-डाढ़ी डोलिया कहार सजनी
अबकी आइल महुआ बारी में बहार सजनी**

**सँझ्या खातिर बारी धनिया महुअरि पकावेली
केहू बनिहारे खातिर तावा पर ततावेली
महुआ बैल प्रेम से खावें, गाड़ी खींचे जोत बनावें
ई गरीबवन के किसिमिस अनार सजनी
अबकी आइल महुआबारी में बहार सजनी**

फसल अच्छा भइला से किसान तरह-तरह के सपना सजावेला। कई गो सोंचल बात आ जरूरी काम फसल के बले पूरा करे के ओकर उमेद जागेला। जातिगत पेशावालन के ओह फसल में हिस्सा होला, ओकरो आसरा लागल

रहेला। मोती बी ए जी ओहू विषय पर लिखले बानी-

**खेत-खेत घूमेला तेली-तमोली
नउवा आ धोबिया के निकलल बा टोली
पवनी-पैंवरिया चलेलें अगरा के
सुनै तारु लोहरा आ कोंहरा के बोली
भइले गँवार सरदार हो सजनी कटिया के
आइल सुतार**

रामदेव द्विवेदी 'अलमस्त' प्रगतिवादी रचनाकार रहीं। आजादी के लड़ाई में उहाँ के रचना त घर-घर गूँजेके कइल, आजादी के बादो जन समस्या के ले के रचनारत रहीं। छोटहन किसान आ मजदूर के साथ जर्मांदार-साहूकार के अत्याचार पर उहाँ के कविता के बानी देखल जा सकत बा-

**खेतन में मर-मर के उपजवनी कन-कन
हम रहनी फोकट में तू भरल मन-मन**

* * *

**जड़से-जड़से गिरत गड़नी मारत गड़ल हन-हन
जड़से-जड़से उठत जाइब भागत जड़ब दन-दन**

धरती के असली राजा त किसाने ह जे अपना मेहनत से धरती के, खेतन के हरियर बनवले रहेला। जन-जीवन के असल प्रतिपालक त उहे ह, बाकिर ऊ अचेत बा। प्रभुनाथ मिश्र के कविता ओकरा के जगा रहल बा-

**मेहनत से थाकल,
धरती के राजा सुतल अचेत में।
बाइ जगावत जुग कबसे,
ना आइल अबहीं चेत में।
जन-गन-मन के प्रान,
रतन के खान उगल जल-रेत में,
बाटे हँसत भाग,
भारत के, हरियर-हरियर खेत में।**

किसानी जीवन का कठिनाई के बहुत नियरे से अनुभव कइले बानी कवि राम जियावन दास बावला जी-

**मर्कई जोन्हरी बजरा अउ उतइला फसिल मरइली
उखिया भी दुखियारी जड़सन, दुबुकि-दुबुकि के भइली
भदई फसल विकास न कइलस, मन में बड़ा गलानी
अबकी झूम के बरिसल पानी**

भोलानाथ गहमरी सीमा पर लड़ेवाला जवानन

के संगे खेतिहर किसान के जयकारा मनावत बाड़न जे खरिहान में अनाज के भांडार भरत बा-

**चप्पा-चप्पा धरती पर बा सजग मोर स्खवरवा
ओकरे पीछे आज सजग बा दूनों हाथे हरवा
होइहें गाँव-गाँव के धरती पर अब खाली ना खरिहान**

जय जय दाता हो किसान !

जय विधाता हो जवान !!

खेती में सोहनी एगो जरूरी प्रक्रिया ह, जवना में फसल के बीचे उग आइल खर-पतवार, मोथा-दूब खुरपी से सोह के निकाल दिआला, जवना से तनि माटियो उलटि-पलटि जाला। जगदीश ओझा 'सुन्दर' के सोहनी गीत से दू गो चित्र देखीं-

**रहि रहि खेतवा में झनकेली चुरिया,
सोहनी के अइली बहार !
सगरे सरेहिया में उगली हरियरी,
रहि रहि सनेहिया में सींचेली बदरी,
बेनिया डोलावेली पूरबी बयरिया,
रसवा के छोड़े फुहार। सोहनी के...**

**नन्ही नन्ही खुरपी के लंबी लंबी बेटवा,
नन्दी भउजिया निरावेली खेतवा,
नई रे उमिरिया लुगरिये में हाँकल, बतिया
से छलके दुलार। सोहनी के...**

उत्तर छायावाद के प्रभाव में कविता करेवाला कवि अनिरुद्ध जे प्रकृतिवादी रहलें। उनकर प्रकृतिवाद खेती किसानी से जुड़ल रहे आ खेती किसानी के श्रम से जुड़ के सौन्दर्य, सुघरपन प्रकट करत रहे। हर ऋष्टु के वर्णन के साथ ओह ऋष्टु में होखेवाला कृषि कार्य के चित्रण आ खेती किसानी के विविध रूप-हरवाही, हेंगवाही, रोपनी, कटनी, दउनी, ओसवनी के विविध चित्र अनिरुद्ध के किसान कवि के छवि गढ़त बा। कुछ नमूना देखीं-

**कान्हा पर दुनिया के थम्हले आवत बा हरवाहा
गाय भैंसिया हँकले आवत, गँउवा के चरवाहा**

* * *

बदरा के सीतल छँहिया गहि गहि बँहिया

नाचत चरवाहा

चुअत पसेना भींजल धरती जोत रहल परती

* * *

रिमझिम बरसे कारी बदरिया,

कजरी के तान हो, सजनिया रोपे धान

* * *

**हालि हालि मिलिजुलि काटेली कटनिया
हँसुआ चलावे हँसी करे महरनिया**

* * *

**सोना के माटी बा मोती पसेना,
लागे नजर ना महलिया के टोना
भूंसा उड़त सब गँउआ लुटावे,
सोना के लागल पहाड़, गे सजनी**

* * *

**बैला पिअत सिव माहुर जहरिया,
भरि जाई जउआ गेहुमवा बखरिया।
सोना के सागर मथाइल लछिमिया
चमके रतनवा अपार, दउनी करब त्योहार।**

चौधरी कन्हैया प्रसाद सिंह दँवरी के एगो वश्य
खड़ा कइले बानी, जब खरिहाने रब्बी आ
खरीफ फसलन के बैलन के द्वारा दँवल जात
रहल ह-

**गँउवा से दूर कतो नाधल दँवरिया प
बैलन के पीछे बनिहार
पुरवा में कबहूं ना होखेला दँवरिया रे
पछेया में साँसत तोहार
करम के दोष नाहीं देला बनिहरवा रे
बैलन पर गाँठे ऊ सान
ठीक दुपहरिया बहेला पछिमवा लई के
अगिनिया के बान**

डॉ. जितराम पाठक भोजपुरी में नया भाव बोध
के छंदमुक्त कविता लिख के नई कविता धारा
चलावेवाला कवि रहीं। किसान के परेशानी
के देखे समझे आ ओह के अभिव्यक्त करे के
नवचेतना देखीं-

खेत के मुआर छिलातिया / जइसे छूरा से /
कपार के बार छिलाला, / पइनि-अहरा-
नहर / नेता लोग के बात लेखा / खाली
बा / अकाल के उदन्त भँड़िसा / चरि गइल
फसल, / किसान हाथ मींजता, / अब
बेटी के गवना के नियार/ फेरे के परी,
/ पेटो खतिर / कवनो साहू हाकिम के/
उटकेरे के परी, / धीया के लुगरी/ अबकी
अगाहने झाँवर हो जाई, / ओकर सोनहुला
रंग अवरु झाँवर हो जाई, / दियरी के
बाती, / छठि के अघरौटा / बिसुखि
गइल/ राकस नियन मुँह बवले / महँगी
के काल आइल बा / अनेरे लोग कहत बा
अकाल आइल बा।

कविवर जगन्नाथ त अइसे एह काल खंड
में गजल के प्रवर्तक मानल जाइले, बाकिर
उहाँ का गीत कविता कम नइर्खीं लिखले।
'पाँख सतरंगी' के कवितन से दू गो बानगी
इहाँ देखीं, जवना में खेती किसानी से उहाँ के
लगाव झलकत बा-

केकरा नावे जमीन॥

धरती पर झुक के धान रोपत किसान का
जब आसमान में करिया बादर देखाई देला त
ओकरा खुशी के ठेकाना ना रहे, एह दृश्य के
समेटले बानी रमेश चंद्र झा अपना कविता में-

धनखेती में झुकल किसान के हियरा हरिआइल
आँख उठ के कहलस कइसन कठजुमी करिआइल
सिमझिम रसबुँदिया में भीजल आखर पड़ल परतिया
आसमान पर जा के नाचे लागल जरल धरतिया

बासंतिक काल में फसलन के बहार देख के
कवनो विधवा के बिरह बेदना बढ़ जात बा।
विप्रलंभ श्रृंगार के आलंबन के रूप में फल-
फलहरी आ फसलन के बहार के चरचा मदन
प्रसाद जी एह तरह से कइले बानी-

**गाँजि-गाँजि पैंजिया के कसली जेंवरिया
बोझवा ले मथवा प धइली डहरिया
देखि खरिहनवाँ के हुलसेला मनवाँ
उमड़े सनेहिया अपार
कटनी के आइल बहार**

* * *

लोकगायिका विन्ध्यवासिनी देवी गीत रचते
रहसु। धनकटनी के बहार उनकर मशहूर गीत
ह जे आकाशवाणी से गूँजत रहे-

**धनकटनी के बहार अगहनवा में
बोझा बान्हल बाटे धान,
मन गाजत किसान
देखि भरल खरिहन अगहनवा में**

वामपंथी लोग के विचार आ सिद्धांत के
अनुसार जवना धरती पर जे किसान मजूर
अपना मेहनत से अन्न उपजावत बा, ओह
धरती पर ओकरे अधिकार होखे के चाहीं,
जर्मादार के ना। बाकिर अइसन नइखे। मेहनत
करेवाला, अन्न उपजावेवाला के हालत खराब
बा। कवि गोरख पांडेय एही सवाल के उठवले
बाड़न आ हक लेवे के बात करत बाड़न-

**जाड़ा गरमी बरखा न जनलीं
गोहूँ ओसवलीं त भूसा बनलीं
काहे बरथ सब खेतवा चरले
हम भड़लीं कउड़ी के तीन।
केकरा नावे जमीन॥**

**खून-पसेना नगरिया लूटल
लखि-लखि धीरज के बन्हवा टूटल
अब हम किसान मजूरा मिलके
हक लेइब चोरन से छीन।**

किसान परिवार का कबहूं फुरसत ना रहे,
हरदम भिराह, काम ना उसरे। एह बात के
अभिव्यक्त कइले बानी गाँव-गँवई के जीवन
के गीत लिखेवाला एन्थनी दीपक जी-

**दौनी ओसौनी के लागल बा भीरिया
खरिहानी मरद घरे नाच रहल तिरिया
दिन बीते चिटुकी में उसरे ना धंधा
बिसरे ना कौल कहीं, मेहरी के किरिया**

बढ़िया से खेती के काम निबट जाला, धान
रोपा जाला, धनखेत में पानी लागल रहेला,
बैलन का आराम मिल जाला त रामबृक्ष राय
'विधुर' के कविता में लिखलका अस किसान
के मन प्रसन्न हो जाला-

**बैला बड़ल पगुरी गाँठे, गइया करे चराऊर
खेत-खेत में कइले बाटे पनिया खूब हिराऊर
बछड़ा बुमड़े द्वार-द्वार पर
लउके सभे अघाइल रे**

खेत में लहरात फसल के देख के कतना खुशी
होला, ई डॉ. लक्ष्मी शंकर त्रिवेदी के कविता



में देखल जा सकत बा-

तीसी हरियर पहिन चुनरिया,
झाँकि झाँकि झाँके नीली पुतरिया।
सुवरन किरिनिया ओहार ओढ़ावे।
देखि देखि मन माकल।
जउवा-गेहुँवा चँवार डुलावे।
रहिला के छेमिया झुकि झुकि गावे।
चढ़त बड़ाख धनि हँसुली गढ़बो,
गोरिया अँगनवा बिहँसे लागल॥

सूर्यदेव पाठक पराग जी अपना कवितन में
किसान के दिनचर्या के बरनन करत बानी।
देखिं एगो अंश-

घरी भर राते उठि बैला खियाइले,
कन्हवाँ पर हर लेले खेतवा में जाइले।
घर भर साथ मिलि करीले बोअनिया
थकलो के रहे नाहीं ध्यान, मोरे भैया हो,
हम हईं देस के किसान

डॉ. स्वर्ण किरण आम आदमी के छटपटी,
आक्रोश, कुंठा, घुटन वगैरह के परगत करेला
खेती-गिरहथी के आलम्बन लिहले बानी-

पिलुआइल सेम, कदुआ / भा कोंड़ा
के सब पात / मुँह फेंकराइल, अँखिया
उत्तरल / कड़सन ई उत्पात। / टंगल कंठ
/असरा के सिकहर। पानी सूखल जात /
काँदो कहाँ कि गाड़ी अँटकल / के मारत
बा लात।

निवरखन किसान खातिर हलकानी के कारण
हो जाला। ओकर भविष्य अन्हार बुझाए
लागेला। पानी बिन धनखेती सूख रहल बा
त लोकज संवेदना के कवि हरिराम द्विवेदी के
कलम कुहुके लागत बा-

सूख गयल खेतवे में धान
पिया दिन कड़से कटी
आज पतवे पर अटकल परान
सौना भदौना गयल बिन पानी
अधजल में मुरझाइल सगरी किसानी

किसान का आराम कहाँ बा, ठेठुरावत जाड़ा
होखे, देह जरत गरमी कि बरखा के बौछार,
किसान का त खेत में काम करहीं के पड़ेला।
मुफलिस जी लिखले बानी-

आन्ही चले, लुक चले,
तबो हम काम करीं
पानी परे, ओला गिरे
तबो नाहीं घर धरीं
चाहे आवस कवनो तूफान।
हईं हम दुखिया किसान॥

बिनय राय (बबुरंग जी) किसान के मेहनत
मशकत के बारे में कुछ ऐह प्रकार लिखत
बानी-

फरुसा उठाइला, उठाइला कुदरिया
कोड़ि-कोड़ि खेतवा बनाइलां कियरिया
रहि रहि उभरेला देहिं के दरदिया
कबो उगे धाम कबो सरदे सरद बा
देहियां के दुनिया में दरदे दरद बा

नवगीत के सशक्त हस्ताक्षर परमेश्वर दूबे
'शाहाबादी' खेती गिरहथी के विम्ब उठा
के जीवन के विसंगतियन के उजागर कइले
बानी-

पछेया ललकरले बा चइता खरिहानी में
थिरकत बा नटवर के पाँव
आम के टिकोरा पर सुगना के ढीठ
टिसुना अबाटी बा अतुना ना ढीठ
लड़िका बड़ेरा के संग-संग धावेला
दंवरी में नाधल बा गाँव
थिरकत बा नटवर के पाँव

भाग-5 भोजपुरी कविता आ बदहाल खेती-किसानी



सन 1978 ई. से 2000 ई. के बीच भोजपुरी
कविता कथ्य आ शिल्प में बदलाव के साथ
बिकसित होत रहल आ ओकर स्वर जन

सरोकारी रहल। खेतियो-किसानी के लेके
कथ्यगत बदलाव जारी रहल। आनंद संधिदूत
जी कविता में खेती के आलम्बन ले के जीवन
के सच्चाई बयान करत बानी-

मुट्ठी भर बीया के हो गइल तबाही
आसा के खेती में लागल बा लाही
आँखी से आँसू ना गिरल करे ठार

किसान करजा ले के खेती करेला। खेती पूरा
ना भइला से, फसल बढ़िया ना भइला से
ओकरा पर करजा के भार बढ़ते जाला। एही
बात के बयान अशोक द्विवेदी के कविता में
देखल जा सकत बा-

बोझा ना कबो हलुकाइल संधतिया,
कबहुँ ना पलखत भेटाइल।
काँचे कुआर हर कान्हे चढ़वलीं
बीया आ खाद बदे कर्जा बढ़वलीं
आधा तिहा खेतवा बोआइल संधतिया
बाकिर ना भीरिया ओरिआइल

किसान के विपन्न अवस्था के चित्रण विपिन
विहारी चौधरी के कविता में मिलत बा-

तनवा उधार बा, कमर लंगोटी,
मिलत न दुनू जून बा रोटी।
भूख से बिलुखत सूतल बाड़े
एने बेटा, ओने बेटी।
ओ बेटा के करुण कहानी
सबके आज बतावे द।
माटी के गीत सुनावे द॥

किसान के विकास खातिर सरकारी घोषणा त
होते रहेला, बाकिर किसान के हाल त बदहाले
रहत बा। अनिल ओझा नीरद लिखत बाड़न-

जग के खिआई हम रहिला उपासे
जिनगी किसनवन के अबहू उदासे
कहे सरकार हमनी आगे बढ़तानी राम!

एही बात के जनवादी कवि रजनीकांत राकेश
एह ढंग से कहत बाड़न-

तोहरे कमझया से देस दुनिया खात बाटे
तवनो पर तोहार होखे अपमान रे किसनवा
तोहरे मेहनतिया से ई घरवा भरत बाड़े
तोहरा के देख नाहीं कुछो मिले रे किसनवा

सोमनाथ ओझा 'सोमेश' निवरखन के कारण

धान के फसल के क्षति पर लिखत बाड़न-

खेतवा में खाड़ धान लोरवा बहावे।
धरती के दुख रोई तोह के सुनावे
राजा इन्दर हो!
ताके आसमान में किसान

गंगा प्रसाद 'अरुण' के निवरखन के ले के
चिंता कुछ एही प्रकार के बा, देखीं-

रुसल गोसङ्घयाँ देवा देवी,
उदसल बरखा रानी
का जाने कब ई खेतन में
बरसी सोना चानी

निवरखन के लेके कुमार विरल नूतन कथ्य
आ शिल्प के जरिये कहत बाड़न-

बैला ताकत बाटे एगो मुँह दोसरा के
डोभी सूखल जा ता गते गते टोपरा के
मैना बोलल बहुते रो के
कुछो पड़बड़ ना अब बो के
पानी सूखल जा ता गते गते पोखरा के

हरीन्द्र हिमकर जी किसान परिवारन के हरख
विसाद के अपना कविता आ नवगीत में जगह
देत रहल बानी-

धनखेती में फूटल सोना
रुपनी बड़ठल बीनत मोना
जाँता से जिनगी लपटाइल
छंद झर रहल घर का कोना क

हरित क्रांति आ सफेद क्रांति बस नारा आ
भाषण हो के रह गइल आ जवन पहिले से
मिलतो रहे उहो कवनो कंस मामा कि शासक
पी गइल। हिमकर जी एगो कविता में एह बात
के उठवले बानी-

हरित क्रांति के बोलावे में / पानी के नदी,
दूध का नदी में / बान्ह तूर के समा गइल /
आ सफेद क्रांति में त / देश का बथानन
से, / सगरी गाय-भईंस बिला गइल।
दूध-पानी फरिछावत में / पानी के दूध /
आ दूध के पानी / गटागट पी गइल कवनो
कंस / मेटा गइल देस के / सगरी पहचान
/ बदल गइल / सबके सब चिन्हासी

कवि कुमार अरुण का खेतन में काम करेवाला,
आपन जांगर ठेठावेवाला मनई पसन पड़ेलन

आ ऊ एही बात के अपना कविता में विषय
बनवले बाड़न-

अगिआइल करकस घाम में / बैलन का
खूर से उठल धूर का पाछे-पाछे /
माटी का बड़हन-बड़हन चेकन पर / एने-
ओने नवत-नेवर होखत /
टेढ़ामेढ़ी लाइन के कगरी पर सम्हारत, बे-
अगुतइले /
आस्ते-आस्ते पोख्ता डेग धरत चलेलन-/
हमरा कमासुत ज़़ंगरगर लोग नीमन
लागेलन।

वामपंथी विचारधारा के पोढ़ कवि सुरेश
कांटक जी मंदिर मस्जिद के झागड़ा का फेरा
में ना पड़ के खेती-किसानी के काम करे के
सीख देत बाड़न-
हमनी खातिर / हँसुआ-कुदरिया / बड़ा काम
के बा गजाधर भाई ! /
बचाईं जा एकरे के / इहे ह हमनी के चारो
धाम / मंदिर-महजिद गजाधर भाई, /
डालर बीया / फुलावड मत गोड़-हाथ /
टराये द कउअन के / बेंगन के /
टिटिहरी के होखे द उतान / समय के हाथ में
/ बरियार डंटा बा गजाधर भाई /
आई जरूर सावन / झामाझाम बरिसी / गाई
नाच-नाच के कजरी/फुलाई सपना /
गोटाई आपन फसल / चलाउ उठड नाचड /
बछलन के कान्ह प दे के जुआठ।

जितेन्द्र कुमार जी के चिंता कृषि के मशिनी
जुग में प्रवेश के कारण पशु पालन आ
खेतिहर मजदूरन के रोजी पर पड़ रहल मार
पर बा। एही कथ्य पर एक कविता के दू अंश
इहाँ बिचारे लायक बा-

दस बरिस पहिले / गांव में मनराखन
साव के / ट्रैक्टर आइल /
ओही धरी/मामा के दू बैल के खेती
दूटल/ दूनों बैल बिकाइल /
तबहीं से दूनों खूटा उदास भइल।
* * *

पछिला साल मामा के गांव में / हावेस्टर से
धनकटनी भइल ह /
मामा के उदासी बढ़ गइल बा / मशीन
कुल्हि काम करी/
खेत जोती, कटनी करी, ओसवनी करी /
गांव के लोग का करी ? /
गांव के गरीबन के जिअल मोस्किल बा।

तीख तेवर के कविता-गीत-गजल लिखेवाला
बरमेश्वर सिंह बड़ जोतदारन के इहाँ काम
करेवाला खेतिहर मजदूरन के बदतर हालत
के बयान कइले बाड़न-

मालिक के खेतवा में भँजलीं कुदरिया
धान-गेहूँ-चनवा से भरलीं अटरिया
रतिया के पहरो पर सुतलीं दुअरिया
हमरा करमवाँ में तबहूँ खेसरिया
जगवा में बँधुआ कहइलीं
भरपेट कबहूँ ना खइलीं

किसानी पर प्राकृतिक आपदा भारी पड़ जाला।
करजा काढ़ बीया, खाद, पानी के जोगार करके
तैयार फसल आन्ही-पानी, ओला- पत्थर से
जब बरबाद हो जाला तब किसान पर का
बितेला, उहे जानेला। कमलेश राय जी एही
बात के अपना गीत के विषय बनवले बानी-

घिरि-घिरि आवे कारी-कारी रे बदरिया
हाथ जोरि कलपे किसान
हे विधिना खेतवे में पसरल परान
घहरे-घहरि जब चमके बिजुरिया
अलहरे करेजवा पर चलो जइसे छुरिया
आन्ही-पानी संगवा जो परिहें पथरवा
होइहें जजतिया जियान

कन्हैया पांडेय के सवाल किसानी कइला पर
बा, काहे से कि ई घाटा के रोजगार बा-

कबहूँ सूखा बाढ़ सतावे,
सबका के कंगाल बनावे।
कई-कई दिन ले फाँक कटाला,
खटलो पर ना अन्न भेंटाला।
केतना जर्जर भइल जवानी,
का करबड़ हरदेव किसानी।

आषाढ़-सावन वाला खेती बरखा पर निर्भर
करेला। समय से जरूरत भर, ना कम ना बेसी
बरखा होला त किसान के मन खुशी से भर
जाला। हरेराम त्रिपाठी चेतन लिखत बानी-

हिय में कसक जगाइ,
रूप के लोभ उगावे मन-मन में
कृषक-नयन-दीया बनि आइल
बरखा के पहिला पानी

जब बरखा बरस जाला तब सरेह के सुधराई



बढ़ जाता। एह सुधराई के अपना आँखि में
जगदीश पंथी उतार लिहले बानी-

कास रहल गदराय मेंड पर,
खेते-खेते पानी।
ऊसर बंजर में लहराये
चूनरिया फिर धानी॥

किसान के क्रिया कलाप से ऋतु परिवर्तन के
जानल जा सकत बा। वर्षा बीत रहल, शरद
आ रहल बा, वंश नारायण सिंह मनज लिख
रहल बाड़न-

भरकल बधरिया डहरिया सुखाइलि
साँवर सरेहिया के देहियाँ गोराइलि
हरवा बन्हावे जो किसान, त जनिहौ सरद
रितु आइल

भाग-6 भोजपुरी खेती-किसानी: समकालीन कविता

सन 2001ई. से भोजपुरी कविता के
समकालीन काल मानल जा सकत बा। एह
काल में पिछला काल के कई कवि सक्रिय
बाड़न। पिछला कालावधि के लिखल कवितन
के प्रकाशन एह कालावधि में संभव भइल बा।
कई नया, बाकिर सुधी लिखनिहार लोग एह
कालावधि में सोझा आइल बा। एहू कालावधि
में सार्वजनिक भइल कवितन में कवि लोग
खेती-किसानी से जुड़ल समस्यन के अपना
कविता के कथ्य बनवले बाड़न। आसिफ
रोहतासवी जी अपना गजलन में घर परिवार
से ले के खेती के समस्या तक के विषय
बनवले बानी। आज जवना तरह के समस्या
पैदा भइल बा ऊ साफगोई से गजल में उहाँ
का कहले बानी-

आपुस में टेंसन बा फिर हमरा गाँवे
खेत जरी खरिहान बुझाता बाबूजी
* * *

जाती-पाती, पट्टीदारी, पटवन के पानी खातिर
पुरुब पच्छिम के टोलन में आजो गाँव बँटत होई

* * *

हमरे माटी से उपराजल पर सब मस्ती मउज बा
बाकिर हमरे जिनिगी बोते करजा पड़ँचा रीन पर

एह कालावधि में गोरख प्रसाद 'मस्ताना'
छपित रूप में सोझा अइलें। कुछ पहिले से
मंच पर सोहरत मिले लागल रहे। भला उनका
नजर से खेती किसानी करवाला के हालत आ
मेहनत कइसे ओट पड़ जाई-

भूख के सूतल दबा के रात भर जे पेट में
जागते हर बैल लेले चल पड़ल उ खेत में
बीज धीरज धरम के धरिया गइल चिरई
चोंच में सूरज दबवले आ गइल चिरई

फसल अच्छा होई, अबकी अच्छा ना भइल त
अगिला अच्छा होई, करजा उतरी, एही असरे
किसान आपन जान धुनत रहेला। शंभुनाथ
उपाध्याय लिखत बानी-

हेंगा कुदारी कूँड़ी बरहा बा माथे
लाठी बा कान्हे ले ले हाथवा के हाथे
लड़े जड़वो से चलेले किसान।
बरहा से हाथवा के रेखा मेटाइल
जिनिगी के सगरी कमड़िया लुटाइल
तबो खेतवे में बसे परान।
पनिया मे खाड़ भइल रहेले उघारे
करजा के बोझ हटी मन में बिचारे
असो साहू जी के होई भुगतान।

किसान के किसानी बदरा के असरा पर टिकल
होला आ हर मौसम में ओकरा सरेह में घाम,
बदरी आ जाड़ में तपसेया करे के पड़ेला। एह
बात के शिवजी पांडेय 'रसराज' अपना दोहा
के जरिये बतवले बाड़े-

हवा बहल, उड़िया गइल, बदरी रुड़ समान
तरई गिनते रह गइल, सँउसे रात किसान
तपसी बनल किसान बा, सहि सहि जाड़ घाम,
खून पसेना देइ के, करे काम निस्काम

किसान के चिन्ता के एक अउर कविता में
अभिव्यक्त करत ऊ लिखत बाड़न-

खाद बीया ढीजल महँगा बा,
मँहँगाइल बा पानी

बदरा के ना चाल बुझाला, करेला मनमानी
खेतिहर सोचेले किसानी कड़से होई भाई जी

कुछ एही तरह के चिंता अवध बिहारी अवधू
व्यक्त कर रहल बाड़न-

डीजल के दाम आज छूए आसमानवाँ त
टेकटरवाला करे महँगे जोतनिया
खदरा के दाम सुनि कपरा टनकि जाला
महँगे मिलेला पम्पिंगसेटवा के पनिया
बीआ के बजरिया में अगिया लगल बाटे
दिने दिन बढ़े बनिहरवा के बनिया

छोट जोतदारन आ खेतिहर मजदूरन के हाड़
ठेठवलो के बाद फसल पर हक नझेब बनत,
ओकर हकदार दोसर केहू बन जात बा।
किसान आ मजूर मजबूर बनल रह जात बा।
श्रीभगवान पांडेय निरास एही बात के अपना
गीत में जगह देले बानी-

के घामा में देंहि जरावे
जाड़ा गरमी हाड़ ठेठावे
सींच सींच के के लोहू से
माटी में सोना उपजावे
जे सभका के अन्न खियावे
ऊहे पत्तल चाटे
भड़या, के बोवे के काटे

कातिक महीना खेती किसानी खातिर बहुत
भिड़ा होला। रब्बी के बावग खातिर खेत के
तैयारी। अगता गेहूँ मटर चना के बावगो होला
आ खरीफ के कटनियो चलत रहेला। एही
सब बात के ले के राम बदन राय जी कातिक
महिमा बखान करत बानी-

कातिक किसान क कर्म भूँई
कातिक किसान क रंग भूँई
कातिक गोहूँ कातिक गुलाब
कातिक जिनिगी क जंग भूँई

जब रब्बी तैयार होला, ओकर कटनी लागेला,
खेत से खरिहाने बोझा ढोआए लागेला त

किसान मजदूर मजदूरिन के शरीर के सुधराई भावे लागेला । एह बात के अँखियान रामबदन जी कइले बानी-

कहीं लतरी मसुरी चाना बा
गोहूँ काटड मनमाना बा
सिर बोझा दिवानी का पीछे
काँवर लिहले दिवाना बा
सिर बोझा गरमी धामा में
गोरिया दुलके दोगामा में
हचके कुल्हा दायाँ बाया
जस अँझन चले मोकामा में

अपना पहिला कविता संग्रह से सोहरत पावेवाला कवि प्रकाश उदय के कविता हमेशा जनसरोकारी हीला, त भला मेहनतकश किसान उनका लेखनी में काहे ना आई । खेतिहर पति-पत्नी के राति में सूते बेर के बतकही ओकरा मेहनती जिनिगी के बयान बा-

आहो-आ से/ रोपनी के रुँदल देहिया /
साँझाही निनाला, / तनि जगइहड पिया/
जनि छोड़ि के सुतलके सूति जडहड पिया/
आ हो-आ-हो / हर के हकासल देहिया/
साँझाही निनाला/ तनि जगइहड धनी /
जनि छोड़ के सुतल के सूति जडहड धनी ।

संध्या सिन्हा नारी विर्मश के कवियत्री हई । खेती-किसानी में लागल नारियन के मेहनती जीवन भला उनका कवितन में काहे ना आई-

हवा बसंती / ले उड़ल ओढ़नी । हो
ओसवनी / धरा लजाली/ कृषक साँवरिया/
नाचे हँस के / हँसे खिल के / नयकी
दुलहनिया / झरना झरे / रोपनी गावे /
लचक के भउजी / श्रम सजावे ।

मनोज भावुक पिछला सदी के अंतिम दशक से भोजपुरी साहित्य सिरिजन में लागल बाड़न । खेती, खेतीहर आ मजूर के बेहाल जिनगी पर उनकर नजर बा । ऊ दोहा में कहत बाड़न-

कृषि प्रधान देश हड आपन हिन्दुस्तान।
जहाँवा बा सबसे दुखी सबसे विवश किसान॥

धूर फाँक के बड़ भड़ल बाटे जवन किसान।
ओकरा से का लड़ सकी आँधी आ तूफान॥

भावुक हमरा पास बा बावन बिगहा खेत।
बाकिर कवना काम के जब सब रेते रेत॥

भावुक जी जैविक खेती पर बल देवे वाला गीत लिखले बाड़न जवन प्रचारात्मक बा । ऊ फसल बढ़िया होखे के कामना वाला गीत भी लिखले बाड़न ।

जयशंकर प्रसाद द्विवेदी के कवितन में खेती किसानी के समस्या जगह-जगह पर उठल बा-

नहर में पानी नड़खे बन्हवो सुखाइल
धरती के पनिया पताल में पराइल ।
सूखल जाता सगरी इनार हो
रोपनिया कड़से फानीं मितऊ

कनक किशोर जी के हालिया छपल कविता संग्रह 'अन्हरिया-अँजोरिया' में किसान केन्द्रित कुछ दोहा आ कविता छपल बा, जे किसान के त्रासद स्थिति के चित्रण करत बा-

नयका हाइब्रीड बीज / के चक्कर में /
किसान बीज पैदा कड़ल /
भुला गइल । खेती बैपार ना बन सकल
/ ना खेतीहर बैपारी /
बाकी कर्ज माथे चढ़ल / क्रैडिट कार्ड /
घरे आ गइल ।

एह कालावधि में किसान पर केन्द्रित कवितन के संग्रह लेके आवेवाला कवि बाड़न संजीव कुमार त्यागी । खेती किसानी के महत्व दशावेवाली किताब बाटे- 'ए सरकार हम किसान हई' । किसान के वास्तविक स्थिति का बा इनका शीर्षक रचना में मिलत बा-

कहे अन्नदाता सब हमके,
नित-नित नव जसगीत रचावे।
जय किसान भाषण में बोले,
धरती के भगवान बतावे।
नारा भाषण कविताई में,
जे हमरा के पूज्य कहेला,

उहे लोग सोझाँ परला पड़,
खेतिहर सुनते मुँह बिजुकावे।
डेग-डेग पर होखे वाला,
सनमानित-अपमान हई हम ।
बरखरा में अन्हियारी ढोवत...
ए सरकार किसान हई हम

एह प्रकार से देखीं त लोकवार्ता से ले के समकालीन साहित्य तक कवि लोग खेती किसानी से प्रभावित रहल बाड़े । लोकगीतन में खेती किसानी करवाता लोग के बरखन-निवरखन के समस्या बा, इनर देवता से पानी के गोहार बा आ फसल बढ़िया होखे के चिंता बा, सूक्तियन में खेती आ पशु-पालन खातिर सबक शिक्षा बा, बुझउअल में खेती, फसल, अनाज आदि के जरिये बुद्धि परखन के बात बा, त खेती के बात के जरिये मुहावरा से भाषा के व्यंजना शक्ति बढ़ावे के काम भइल बा । संत काव्य परम्परा में खेती गिरहथी के बात के जरिये अपना आध्यात्मिक साधना के दर्शन जन सामान्य तक पहुँचावे के कोशिश बा । राष्ट्रीय धारा के काव्य में खेती आ पशुपालन के नष्ट करे के विदेशी शासकन के कोशिश के खिलाफ आवाज उठवला के साथे, किसान राज बनावे आ किसानी के समस्या उठावल गइल बा । रचनात्मक काल में प्रकृति प्रेम के जरिये खेत, फसल, किसान, खेतिहर मजदूर के रंग सौन्दर्य आ श्रम सौन्दर्य के चित्रण आ विम्ब प्रतीक मिलत बा त विकास काल आ समकालीन काल में खेती किसानी के समस्या, बाड़, सुखार, खाद-बीज-सिंचाई के समस्या आ तनातनी के बात मिलत बा जे सब अपना अपना समय के अनुसार प्रासंगिक बा । हम हिंदी आ आन भाषा के विद्वान लोग के बतावल चाहत बानी कि जमीन से जुड़ल एह विषय के ऊपर हर नजरिया से विचार जइसे भोजपुरी कविता में भइल बा, आउर भाषा के कवितन में ना मिली । एह आलेख में कुछेक उदाहरण संभव हो सकल बा । जय भोजपुरी ।

परिचय-डॉ मिश्र भोजपुरी कविता, आलोचना, इतिहास के लेखन और सम्पादन के साथ साथ साहित्यिक संस्था के सांगठनिक कार्य में लगभग पैतालीस बरिस से लागल बानी ।





आवरण कथा

गोपाल अश्क

आधुनिक नेपालीय भोजपुरी गीत-कवितन में रेखांकित खेती-किसानी से प्रभावित जीवन

आधुनिक भोजपुरी गीत कविता कहला से नेपाल भोजपुरी साहित्य के काल विभाजन के अनुसार पिछलका समय में लिखाइल गीत-कविता बुझाले सन। खेती-किसानी से प्रभावित जीवन कहला से नेपाल के जन-जीवन खेती-किसानी से केतना आ के तरे प्रभावित बा, बुझल जा सकता। प्रस्तुत लेख में गीत-कवितन में प्रयुक्त भाव के आधार बनाके विवेचनात्मक आ वर्णनात्मक विधि अवलंबन करके आधुनिक काल में लिखाइल गीत-कवितन में खेती-किसानी से प्रभावित होके रेखांकित जीवन के निरूपण कइल गइल बा। एह क्रम में गीत-कविता के विधागत परिचय के साथ नेपालीय भोजपुरी गीत-कविता के शुरुआत आ प्रारंभिक गीत-कविता-लेखन के सामाजिक आ राजनैतिक वातावरण के चर्चा कइल गइल बा। आधुनिक नेपालीय भोजपुरी गीत-कवितन में खेती-किसानी से प्रभावित होके नीमन-बाउर कैंभास में नजर आइल भोजपुरी भाषी जीवन के उल्लेख करत ई निष्कर्ष निकालल गइल बा कि नेपाल के भोजपुरिया लोग के जीवन अबहियों मुख्य रूप से खेती-किसानी पर आधारित बा आ ओकर सकारात्मक तथा नकारात्मक असर से प्रभावित बा।

कविता के पूर्वीय आ पाश्चात्य विद्वान लोग परिभाषित कइले बाङें। ओह विद्वान लोग द्वारा दिल्ल गइल परिभाषा के बारे में तर्क-वितर्क भी सामने आइल बाङें सन। साँच कहल जाय, त कवनो परिभाषा के सर्वसम्मत ढंग से स्वीकारल नइखे गइल, स्वीकारल जाइयो ना सकता। सैद्धांतिक दृष्टि से कविता, आख्यान (कथा आ उपन्यास) नाटक आ निबंध, चार गो विधा मानल जाला। ई विधन में से कविता के अन्य विधन के तुलना में सर्वप्राचीन विधा मानल जाला। संसार के कवनो भी भाषा साहित्य में सबसे ज्यादा समृद्ध आ विकसित विधा कविता विधा ही ह। भोजपुरी साहित्य में भी ई विधा समृद्ध आ संपन्न बा। पूर्वीय साहित्य-शास्त्र में कविता के 'काव्य' शब्द द्वारा परिचित करावल गइल बा आ ई 'काव्य' शब्द समग्र साहित्य के ही अर्थ बोध करइले बा।

संस्कृत के वर्णन करेवाला अर्थ बोध करावेवाला 'कवृ' (कव) धातु में इ+ता प्रत्यय जुड़के बनल कविता शब्द आ उहे धातु में 'य' प्रत्यय जुड़के बनल 'काव्य' शब्द अंग्रेजी के Poetry भा Poem शब्द के भोजपुरी रूपांतर ह (अश्क, २०७९, पृ.सं.११-१२)। 'कविता' शब्द ना ह, कविता अर्थ ना ह, कविता कवनो अनुभूति ना ह, कविता ऊ रीति भी ना ह, जवन बंधन भा तुकात में बन्हाइल रहेला। कविता काठ के आगी ह, ऋषि के ध्यान में पिरोअल गइल ध्वनि ह, कविता कवनो संवेदना के उन्मुक्त प्रवाह ह। कविता रसात्मक भा कण्ठिय अभिव्यक्ति भर ना ह, कविता ऊ भाव-धारा ह, जवन कान के माध्यम से हृदय के आंदोलित

करेला। साहित्य दर्पण में आचार्य विश्वनाथ जी कहले बानी, 'वाक्यम रसात्मकम काव्यम।' अर्थात रस के अनुभूति करावेवाला वाणी काव्य ह। एही लेखा पडितराज जगन्नाथ जी के मत बा, 'रमणीयार्थं प्रतिपादकः शब्द काव्यम्' अर्थात सुंदर अर्थ प्रकट करेवाला रचना ही काव्य ह। पूर्वीय साहित्य के एक दोसर विद्वान आचार्य भामह के कहनाम बा, 'कविता शब्द आ अर्थ के उचित मेल ह। यथा- शब्दार्थों सहितै काव्यम। हिंदी साहित्य के प्रसिद्ध इतिहासकार आ आलोचक आचार्य रामचंद्र शुक्ल जी आपन लेख 'कविता क्या है' में कविता के जीवन के अनुभूति कहले बानी। महाकवि जयशंकर प्रसादजी 'सत्य के अनुभूति' के कविता मनले बानी। नेपाली साहित्य के प्रसिद्ध विद्वान मोहनराज शर्मा आपन किताब 'नेपाली साहित्य के संक्षिप्त इतिहास' में कविता के एह लेखा परिभाषित कइले बानी, 'कविता भावात्मक भा बौद्धिक कथ्य के पद्य लयात्मक संरचना ह (श्रेष्ठ आ शर्मा, २०४९, पु.स. १९)। वस्तुतः कवि आपन कविता के माध्यम से युग के सत्य के ही दर्शन करावेला। कविता में सत्य, शिव आ सुंदर के अहसन अलौकिक धार प्रवाहित रहेला, जवन सभी लोग के समान रूप से आनंदित करत जाला। कविता समाज के नया चेतना प्रदान करेला, आनंद के सही मार्ग देखावेला आ मानवीय गुण के प्रतिष्ठित करेला। कविता के संबंध हृदय से होला, दिमाग से ना। कविता के तीन गो संरचना पावल जाला-(क) आख्यानात्मक, (ख) नाटकीय आ (ग) प्रगीतात्मक। आख्यानात्मक संरचना भइल कविता में हलका ढंग से कथानक भी रहेला, जइसे: महाकाव्य, खण्डकाव्य आदि। नाटकीय

संरचना युक्त कविता में आकस्मिक मोड़न के प्रधानता नजर आवेला आ प्रगीतात्मक संरचना वाला कविता में एकेगो भाव भा विचार के पुनरावृत्ति पावल जाला' (श्रेष्ठ आ शर्मा, २०४९, पृ.सं. १९)।

गीत आ कविता में अंतर बतावत नेपाली आ भोजपुरी के प्रसिद्ध समालोचक प्रो. डॉ.केशव प्रसाद उपाध्यायजी लिखत बानी, 'कविता में लय के महत्त्व बाटे, लयात्मक कविता लयहीन कविता से बेसी असरदार होखेला। कविता के अपन छंद होखेला। छंद वार्णिक, वर्णमात्रिक आ मात्रिक होखेला। कविता गावल जा सकेला, मुदा ओकर गायन जरूरी नझेखे, वाचन चाहे पाठ करके ओकर आनंद लेहल जा सकता। बाकिर गीत गावहीं के खातिर लिखल जाला आउर ओकर संवाद आ मजा गायने से मिलेला। ओही से गीत में लय अनिवार्य रहेला आ लय संगीत के सुर, ताल से बँधाइल रहेला। कविता भाषा के आत्मा ह आ गीत ओकर प्राण। गीत में लय अनिवार्य रहेला त ओमे पद-पदावली के चयन, विन्यास आ संगठन में विशेष ध्यान देहल जरूरी होखेला। कविता में विषय अथवा भाव के अनुरूप पद आ वर्ण के विन्यास कइल जाला। कठोर रस-भाव के अधिव्यक्ति में ओज गुण के आवश्यकता पड़ेला, ओही से ओमे कठोर वर्ण से भरल पद-पदावली सोहाला। कोमल-रसभाव के अधिव्यक्ति में प्रसाद आ मार्युर्थ गुण के आवश्यकता रहेला। ओही से एह में कोमल वर्ण से भरल सरल आ कान्त पद-पदावली के प्रयोग आवश्यक अउर उचित रहेला (भूमिका, २०५९, गोपाल अश्क के गीत-संग्रह-३ भोर ना भइल)। एह तरे ई कहल जा सकता कि गीत आ कविता काव्य विद्या ही हउए सन। कविता अगर कवनो फल ह, त गीत औह फल के रस ह। कविता के आनंद लेवे खातिर फल के खोइचा (कविता के ऊपरी आवरण) के हटावे के पड़ी बाकिर गीत के आनंद लेवे खातिर कवनो बाहरी आवरण हटावल जरूरी नझेखे। काहेकि गीत में कवनो खास आवरण ना होखे। गीत सीधे रस सरीख होखेला।

आधुनिक नेपालीय भोजपुरी गीत कवितन में रेखांकित खेती-किसानी से प्रभावित जीवन नेपालीय भोजपुरी साहित्य में आधुनिक काल कब से प्रारंभ भइल, एह बात पर विद्वानन के बीच मतैक्य ही रहल बा। नेपाल आ भारत दूनू जगह के विद्वान लोग के विचार में नेपालीय भोजपुरी साहित्य में आधुनिक काल के शुरूआत

ई विश्वास रखल गइल बा कि
अभी तक आधुनिक नेपालीय
भोजपुरी गीत-कवितन में नजर
आइल प्रवृत्तिगत विशेषतन
के अध्ययन एह कार्य से
अनुसंधानात्मक, प्राज्ञिक आ
शैक्षणिक महत्त्व राखी। आधुनिक
भोजपुरी गीत-कविता के क्षेत्र में
अध्ययन करे के विषय-क्षेत्र बहुत
भइलो पर इहाँ अध्ययन के उद्देश्य,
प्रकृति आ समय अनुसार खाली
आधुनिक काल में लिखाइल
भोजपुरी गीत-कवितन में खेती-
किसानी से प्रभावित जीवन के
अध्ययन कइल गइल बा।

सन १९५१ (वि.सं. २००७) से भइल बा। ई कहु यथार्थ बा कि नेपाल में राजनीतिक स्थिरता कबो ना रहे सकल। लगभग हरेक दस वर्ष के बाद नेपाल में राजनीतिक आंदोलन, विद्यार्थी आंदोलन, विद्रोह आदि होत रहल। वि.सं. २००७ साल में नेपाल में प्रजातंत्र के स्थापना त भइल, बाकिर ऊ व्यवस्था दसो वर्ष तक ना चले सकल। वि.सं. २०१७ में राजा महेन्द्र प्रजातंत्र शासन के चीरहरण करके पंचायती प्रजातंत्र नामक व्यवस्था लागू कर दिलें। वि.सं. २०२८ में नया शिक्षा योजना लागू भइल, जवना अनुसार नेपाल में 'एगो राजा एगो देश, एगो भाषा एगो भेष' नामक क्रूर नीति लागू भइल आ नेपाली के अलावा कवनो दोसर भाषा के संरक्षण आ संवर्धन के बात कइल पूरा ना होखेवाला सपना लेखा हो गइल। खैर, जे होखे, एही प्रतिकूल वातावरण में भोजपुरी दम भरत आगा बढ़त गइल आ कमोबेक साहित्य-सृजना होत गइल। एहीजा हम समयाभाव आ विस्तार भय के कारण ऐतिहासिक विकास क्रम का ओर ना जाके सीधे आधुनिक नेपालीय भोजपुरी गीत-कवितन में रेखांकित खेती-किसानी से प्रभावित जीवन का ओर केंद्रीत हो तानी।

बात ई बा कि नेपाल में आधुनिक भोजपुरी साहित्य-सृजना के प्रारंभ सन १९५१ (वि.सं. २००७) में प्रजातंत्र के स्थापना के साथे होता। राजनीतिक आ सामाजिक आधार पर आधुनिक नेपालीय भोजपुरी साहित्य के चार चरण-

(क) पहिलका चरण (सन १९५१-१९६१), दोसरका चरण (सन १९६१-१९७९), तीसरका चरण (१९७९-१९८९), चौथा चरण (१९८९-२००७) आ पाँचवा चरण (२००६ से आज तक) में बाँटल गइल बा (अश्क, २०७९, पृ.सं. ९०)।

वि.सं. २००९ में नेपाल में भोजपुरी के केंद्रीय स्थल वीरांज में ठाकुरराम कॉलेज (आजकाल्ह-ठाकुरराम बहुमुखी कैम्पस) के स्थापना भइल आ ओह कॉलेज में हिंदी के अध्यापन करावे वास्ते भारत चम्पारण से रामदेव द्विवेदी 'अलमस्त' जी अइनी। ओकरा बाद भोजपुरी साहित्य, आ खास करके काव्य सृजन के परंपरा शुरू हो गइल। एकरा साथे साथ नेपाल में एगो अउरी महत्त्वपूर्ण घटना-'किसान आंदोलन' वि.सं. २००९-२०११ तक के अवधि में घटल। ई राजनैतिक घटना नेपालीय भोजपुरी साहित्य सृजन के सिर-खांड खड़ा कर देहल। एह आंदोलन के अगुवा नेता लोग में स्व. हरिहर यादव (वि.सं. १९८५-२०६१) प्रमुख रहनी। उहाँका आपन मातृभाषा भोजपुरी में आपन राजनीतिक विचारधारा आ जनता के आवाज लिखके गाँवे-गाँव प्रचार प्रसार करे लगानी। उहाँ के लिखल भोजपुरी जनवादी गीतन के संग्रह 'मेला के बहार' (२०१०) प्रकाशित भइल। कहे के ई चाहतानी कि नेपालीय भोजपुरी साहित्य सृजन के प्रारंभ किसान आंदोलन के गर्भ से भइल बा आ शुरूआती काव्य लेखन के विषय ही खेती-किसानी, किसान के पीड़ा, व्यथा आदि रहल बा।

गौरतलब बा, स्व. हरिहर यादवजी किसान आंदोलन के अगुवा रहनी आ वामपंथी रहनी। एतने ना, उहाँका कम्यूनिष्ट पार्टी के नेतो रहनी। स्वाभाविक रूप से प्रगतिशीलता उहाँ के गीत-कवितन के भावभूमि रहल। यादवजी मूलतः गीतकार रहनी आ उहाँके गीतन में गरीब किसान के कथा-व्यथा के भाव-धारा प्रवाहित रहल। उहाँका नेपाल के किसान के माली अवस्था के देखके काफी दुखी रहनी आ रहनी चिंतित। उहाँका क्रांतिकारी विचारन के प्रतिविंब उहाँ के गीतन में भइल बा। उदारहणस्वरूप उहाँ के एकाध गीतन के एकाध गो कड़ी नीचे प्रस्तुत बा:

हँसुआ-हँसौडा के चिन्हबज किसनवा,

ललका निशानवा ना

ओमे ललका सलाम लेवे मुठिआ के तान

देखके सामत लोगवा करेले रोदनवा।

ललका०॥



एही तरे नीचे के गीत के भाव प्रस्तुत बा:

हिस्सा लागी, हिस्सा लागी सपना सुनत रहीं
सेहो विधि अँखिआ देखावले रे की।
नयका कानुनवा में बँटडआ हकवा कायम
भड़ले

सेहो सुनि सामंत डेरा नूरे की।
जेकरा बाटे जादा खेत कोठवा-मकानवा हो
सेहो सुनी अन-पानी त्यागे नूरे की।
जनि रोअ जति झाँख्वड करड ना भोजनिया हो
खाए भर के तोहरो के दिआई नूरे की।
(अश्क, २०७९, पृ.सं. १७)

बँधुवा-मजदूर बनला से अच्छा बा आपन खेत
में काम कइल, कान्ह पर हर लेके चलल।
काहेकि केतनो काम-धंधा कइलो पर मालिक
महाजन लोग सम्मान के नजर से नझें देखत,
अपमान करत रहता। साथारण पढ़ल-लिखल
बाकिर स्वाभिमानी कृषकबाला के मनोभाव
के यादवजी आपन नीचे के गीत में एह तरे
रेखांकित कइले बानी:

हमरी कहल करड, हर खोली घरे चलउ
चलिके तूँ बन ना किसान हो बलमुआ।
रात-दिन काम करी मालिक-महाजन कही,
तङ्यो नाहीं जाए कलगुजारी हो बलमुआ।
(अश्क, २०७९, पृ.सं. ९८)

नेपाल कृषि प्रधान देश ह। अबहियों इहाँ के
जनजीवन ज्यादातर कृषि, कार्य-व्यापार आ
पशु-पालन पर ही आधारित बा। साँच कहल
जाय त, किसान आ खेती-किसानी के अभाव
में नेपाल आ संपूर्ण नेपाली नागरिक के जीवन
ही समाप्त हो जाई। ई भाव केतना जीवंत रूप
से चित्रांकित बा, हरिहर यादवजी के नीचे के
गीत में देखीं-

सब देवतन में देवता अन्न बा हो भाई
अन्न कहे पानी से लगबड गुरु भाई
पर हित करेला परहित खेती पानी पाले जहान
हर-हरिश के जोग से भइया उबजे धान किसान
किसनवे हो भाई सब देवतन में
देवता-----

पर्वत-पहाड़ काटी समतल बनाई
रहे शमशान जहाँ हीरा उबजाई।
केरा खड़हेन ठाकुर जी केरा ना लगाई
रही ना किसान जहिया दुनिया बिलाई।
(सब देवतन)

किसान महात्म अर्थात किसान के जीवन-गाथा

गावे के परंपरा इहें से प्रारंभ भइल नजर आवता।
शक्तिनाथ वर्मा जी के एगो कविता के एगो अंश
प्रस्तुत कइल जाता, जवन नेपाल के भोजपुरी
जनजीवन में किसान के का हालात रहल बा,
ओकर बयान करता-

हमरा किसानवाँ के खेतवा में सोनवा
उगे संगे लहगा पटोर।
सुतलो में लउकेला एकही सपनवा
कि खाड़ा बानी आखा अगोर।
जेहिरे भनसिया उहे भड़ले चटनी
रहि कइसे जगवा में मान।
देखते ही देखते किसि के बछरूआ
चरलस अन्हरिया के धान।
केह के सुनाई कह घरवा के हलिया
कट पट चलेला दुनु शाम।
गोरिया के नाक के नथुनिया बिकइले
सधो कइसे खेतवा के दाम।
(सनेस-सं. दीपनारायण मिश्र, २०३०,
पृ.सं. ६३)

ज्यादा कहल जरूरी नझें, उपर्युक्त गीत के
पढ़ला पर ई बात साफ हो जाता कि नेपाल के
भोजपुरिया किसान के हालत ठांक-ठाक नझें।
माली हालत बा, गोरिया के नाक के नथुनी बिका
गइल बा, खेत बँधक पर बा। खेत बँधकी रखके
लिहल रोपया सधावे के कवनो उपाय नझें।
ई त नेपाल किसान के नियति ह। जिनीगी भर
कमरतोड़ मेहनत मजदूरी कइला का बादो भर
पेट खाए खातिर तरसे के पड़ेला, आंग-माथ
तोपे खातिर तड़पे के पड़ेला।

नेपालीय भोजपुरी साहित्य जगत में भीष्म
पितामह के नाँव से जानल-मानल जाएवाला
पं. दीपनारायण मिश्र जी आपन 'किसान भाई'
शीर्षक कविता में किसान के जगावत कहत
बानीं कि हे किसान भाई ! अब तू उठ जा। उठ
जागेके खेती किसानी करेके आपन पुरान रीति
के छोड़ के नया ढंग के अपनाव, नया ढंग से
खेती किसानी करड, ना त पीछा रह जइबड।
खेत के निमन से सिचाई करई, गहीर जोताई
करड, उन्नत बीज पर ध्यान द। तब जाके
पटवन पर व्यवस्था होई, कबो ना सूखाड़ होई,
डेहरी बखारी धाने धान से भर जाई। कविता
देखीं-

उठ! ना भइल अब बिहान ए किसान भाई
सारी दुनिया जाग गइल सभ के विकास भइल
तुहुँ सुतेल चादर तान ए किसान भाई

युग इ विकास के बा चाहे जेकरा थाम जे जा
रीति स्थिति तोहर सब पुरान ए किसान भाई
प्रगति के युग में भी तु सभ से पाले रहब
यदि तुहुँ नाहि देब ध्यान ए किसान भाई
नया ढंग से खेती कर, खाद से तु खेत भर
होखे लागी पूरा गेहुँ धान ए किसान भाई
खेत के सिंचाई कर गहिरे जोताई कर
उन्नत बीज पर राख तुहुँ ध्यान ए किसान भाई
पटवन के व्यवस्था होइ कबो नाम सुखाड़ होइ
होइ डेहरी बखारी धाने धान ए किसान भाई/
(अँजुरी के फूल-नेपाल राष्ट्रीय भोजपुरी
कविता संग्रह, पृ.सं. २२)

जहाँ एक ओर कवि मिश्रजी किसान लोग के
जागे के निहोरा कर रहल बानी, ओहिजाने
कवि जगदीश प्रसाद पंकज जी आपन कविता
'प्रणाम ! हो किसनवा' में किसान के महिमा गा
रहल बानी, देखी-

सबसे सपुत तुहु धरती के ललनवा से,
बेर बेर तोहे प्रणाम हो किसनवा !
जाड़ा गर्मी, वर्षा धाम, हरदम करेल काम,
चले चाहे केतनो तूफान हो किसनवा !
गाण्डीव गदा बा तोहरो हरफार कुदरिया से,
तुहु कर्मवीर बलवान हो किसनवा !
बंजर के खोदी जोती अमृत निकाल तुहु,
धुसर में सबुज उगाव हो किसनवा !
तन के पसीनवा से सिंचेल जमीनवा तू
उपजे हीरा मोती गेहुँ धान हो किसनवा !
(छित्राईल धुँधुरू, कविता-संग्रह, पृ.सं. ६२)

नेपालीय भोजपुरी साहित्य जगत में हास्य
व्यंग्यकार का रूप में परिचित कवि मुकुन्द
आचार्य जी आपन 'मार्मी गोबर में लात' शीर्षक
कविता में किसान लोग पर एह तरे के व्यंग्य
कइले बानीं, देखीं-

हे भैया !
उत्तम खेती कहल जाला !
जेने फायदा होखे ओनही ढहल जाला !
किसान हई त गाँजा करी,
जिनगी भर माजा करीं
ठावाँ ठाही पैसा फेंकी
ऊपर से नीचे तक देखीं
के नझें खात ?
मार्मी गोबर में लात !!
(सनेस, पृ.सं. ४)

एही तरे दोसर भोजपुरी हास्य व्यंग्यकार माधव

प्रसाद गौतम जी आपन कविता 'एकर मजा कुछ दोसरे बा' में खेती-किसानी करनिहार गोरी आ ओकर प्राण प्रिये के तस्वीर कुछ एह तरे खींचले बानीं, देखीं-

अगहन महीना
ना ओतना जाड़ा ना बेसी गर्मी
ब्रह्म भूसी मालभोग
बासमति कस्तुरी धान
फरके लभल छितराइल बाल
खेत में चारू और गम गम करेला
अइसन में गोरिया के बाँह पकड़
आरी पर घूमे के मिली त
एकर मजा कुछ दोसरे बा ।
.....

खेत में काम करत अपन अपन पिया खातिर
मुझी पर भोजन के मोटरी
डाँड़ में घड़ला मटकावत
जवानी के बोड़ा से
मधुआइल पतरकी से
मंगला पर इच्छा पुन
चिरुवा से भर-भर
ठंडा पानी पिए के मिली त
एकर मजा कुछ दोसरे बा ।
(झूठ साँच, कविता-संग्रह, पृ.सं.४१)

नेपाल के एगो चर्चित प्रगतिवादी कवि तथा गायक तथा भाषा आयोग के अध्यक्ष डॉ. गोपाल ठाकुरजी के गीतन में खेती-किसानी आपन सोगहग पहचान के साथ रेखांकित मिलेला। उहाँका आपन एगो गीत में किसान लोग के जीवन बड़ा दुखी बा, कहत गा रहल बानी-

बड़ा दुःखी भइले किसान हमरा देशवा में
देवी-देवता पूजा माडे,
भक्ता मिआँ मूर्गा माडे ।

बड़ा.....
पंडित कहे करिह गड्ढा दान हमरा देशवा
में ।
बड़ा.....
जौलै रहे धान घरे, पबनी सब दम ना धरे
अगिए भउआ बिके सब सामान हमरा देशवा
में ।

बड़ा.....
बेंचइत का बेरिआ धान, पुछेके ना मिले दाम
डँड़िआ मारले साहुकार हमरा देशवा में ।
बड़ा.....
किसनवे खिआवे सब के, भूखे रहे उहे दबके
कहवाँ सुतल बा भगवान हमरा देशवा में ।

बड़ा.....
(जनता के गीत गावत रहेम,
भोजपुरी जनगीत-माला, पृ.सं.१४)

नेपाल के खेती किसानी अबहियों बरसाती पानी पर निर्भर बा। नहर में हर समय समुचित पानी के ना रहला से निमन से सिचाई ना हो पावे, जवना चलते समय पर खेती ना हो पावेला। किसान के जिनिगी आकाश से होखेवाला पानी पर आप्रित बा। नेपाली किसान बरखा के मौसम में भी पानी ना बरसत देखके तड़प उठेला, ओकरा आँख में कई तरह के चिंता उमड़ जाला। बेटी के विवाह के चिंता से मरे लागेला। अइसने एगो किसान बाप के आपन बेटी के विवाह के चिंता कइला के भाव के कवि गोपाल अशक आपन 'रे बदरा, कहाँ गइल पुरजा के जोर' शीर्षक गीत में एह तरे व्यक्त कइले बानी-

भादो के महीनवा में,
धूर-धूरा रहिया,
सुनेनी खाली तोर शोर,
रे बदरा!

कहाँ गइल पुरवा के जोर ?

सूख गइले माद्या,
सूख गइले हथिया,
सूख गइले सेवाती के ठोर,
रे बदरा !

कब सुखी आँखिया के लोर ?

बेटी के उमिरिया,
सारी-सारी रतिया,
देला देहिया इकझोर,

रे बदरा ! कइसे उठी पालकी रे मोर ?
(उ भोर ना भइल-गीत संग्रह, पृ.सं.३४)

जहाँ एक ओर कवि अशक जी किसान बाप के पीड़ा के आपन गीत में व्यक्त करत ई लिखताँ दें कि सावन-भादो के महीना बीते लागल आ बरखा होखे के कवनो संभावना नइखे, रास्ता-पेंडा पर धूरा उड़ताँ दें स आ खेती-पाती निमन से ना भइल आ उपजनी निमन से ना भइल त बेटी के विवाह ना हो सकी। बेटी विवाह करे योग्य हो गइल बिया। रात भर चिंता से नींद नइखे पड़त। त दोसरा ओर एगो विवाह योग्य कृषक बाला के मन में उपजल भाव के कवयित्री गजल ज्ञा आपन कविता 'आपन वसंत' में कुछ एह तरे व्यक्त करत बाड़ी-

कइसन वसंत ?
कुँवारी पतझर के ना होखो अन्त ?
खेत में फुलाइल पिअर सरसो
हमरा से पूछलास -
तोर हाथ कब पिअर होई ?
हम कहनी-
तूँ बाँच जो ओला से
आ अच्छा दाम बिका जो
तब नू हमर बाबूजी
बर किनिहन !
आ हम हँस देहनी
मनी, आकाश ओर देखके
सरसो उदास हो गइल
(भोजपुरी:सम्मेलन, नेपालीय भोजपुरी विशेषांक, पृ.सं.३४)

नेपालीय भोजपुरी साहित्य में प्रथम भोजपुरी हाइकु कृतिकार के श्रेय पावेवाला कवि दिनेश गुसा जी आपन हाइकु संग्रह 'हिरेशिया' में किसान आ किसानी के चित्र बड़ा जीवंत तरीका से खींचले बानी, देखीं-

धान के खेती
देखे लायक बाटे
मस्त किसान
(हाइकु सं.४५, पृ.सं.१४)

धान के खेत
जमीन में दरार
पेट में भूख
(हाइकु सं.८४, पृ.सं.२८)

मेघ खातिर
किसान बा बेचैन
नेता बा मस्त
(हाइकु सं.१४२, पृ.सं.४८)

भोजपुरी के चिरपरिचित कवि/साहित्यकार राम प्रसाद साहजी आपन एगो कजरी में गावत बानी-

आपन जिनिगिया सँवरी ए सखि
धानी चुनरिया लहरी ए सखि
पियवा लेके अइहें गठरी ए सखि
राह जोहत पावस नियराइल,
हम कहीं जे खेती पूछूआइल ।
ताक मुराद संग सजनी ए सखि
धानी.....
खेत बघारी सलर-सलर बा



रहल पलानी पचर-पचर बा
रोपी छवाई बिगड़ी ए सखि
जल्दी रोप सगरी ए सखि
धानी.....
(ए हीरामन सुगा, भोजपुरी छन्दबद्ध गीत
संग्रह, पृ.सं. ७)

नेपाल के भोजपुरिया लोग के जीवन कृषि आ पशुपालन पर आधारित बा। भोजपुरिया लोग आपन जिनगी इहे खेती-किसानी करत-करत सेरा देवेला। भोजपुरिया नारीयन के जीवन माटी से शुरू होला आ माटिए में मिल जाला। एह तरे के भाव कवि जंग बहादुर यादव के स्मृति काव्य 'संघतिया' में प्रकट भइल बा। उहाँका आपन मेहरारू के इयाद करे के क्रम में कलपत कहत बानी-

| घर गृहस्थी में रहलू सयानी
घर देखउ खेत देखउ देखउ खरिहानी।
जोतनी कोडनी रोपनी खेतवा के सोहनी।
धान जब पाक जाय, करावउ कटनी दवनी॥
धान उपजा के भर देत रहलू भखारी
तोहरे इयाद में जिनिगिया बितावत बानी/
(पद संख्या-४, पृ.सं.११)

नेपालीय भोजपुरी साहित्य जगत में उदाइल कुछ नया पीढ़ी के कवि/कवयित्री लोग के कवितन में भी खेती किसानी आ किसान लोग के जीवन संघर्ष के भाव रेखांकित नजर आवता। नया पीढ़ी के सशक्त कवि शिवनंदन जयसवाल जी कविता 'किसान भइया' के कुछ पंक्तियन के दर्खों जबना में किसान लोग के प्रति चिंता आ चिंतन रेखांकित बा-

सुना हो किसान भइया!
सुना हो किसान भइया!
करेब ना बियाह जबले बेटी ना शयान भइया!
अपने जबाना में तु पढ़ि लिखि ना पवला,
सगरी उमिरिया खाली खेतिए ले बितवला।
ई नवका जबाना में अनपढ़ के ना काम भइया,
बेटी के पढ़वले पे धरिहा खूब धियान भइया।
(भिन्सहरा, कविता संग्रह, पृ.सं. १२)

एही लेखा नव पीढ़ी के एगो सशक्त कवयित्री मौसमी कुशवाहा के कविता प्रस्तुत कइल जाता, जबना में नेपालीय भोजपुरी गद्य कविता में चिंतांकित भाव आ तेवर देखे के मिली। जइसे-

सरग के परी जइसन जब
सजेला इहाँ के खेत खरिहान
देखि मन होला निहाल....

देख-देख धान गहुँ के बाल !
देखके लागेला जइसे
सुनहरा केश लहरात होखे
ओह उपरिया हरियरका
बुद्धादार धूँधटा का भीतर
सब दिन ला रूप लुकाइल बा ।
अपन सीमा कहियो
भुलाए क ना जानेली,
मान-मर्यादा बिना जीयल
जील ना मानेली,
स्वाभिमानी मधेश हमार.....
(मधेश हमार-मातृभाषा का कविता
पृ.सं. १९६)

निष्कर्षः

निष्कर्ष के रूप में एतने कहल मुनासिब होई कि चाहे नेपालीय भोजपुरी काव्य-लेखन के शिल्प आ शैली में भले लाख बदलाव आ गइल बा, बाकिर नेपाल के किसान के जीवन आ ओह जीवन से करत आइल संघर्ष में कवनो खास बदलाव नइखे आइल। आ ई खाली भोजपुरी भाषी किसानन के नियति ना ह, बल्कि नेपाल के संपूर्ण किसानन के नियति ह। चूँकि नेपाल एगो कृषि प्रधान देश ह, आ एकर अस्सी प्रतिशत से ज्यादा नागरिक कृषि आ पशुपालन से आपन जीवनयापन करेला। कृषि कार्य अबहियों परंपरागत ढंग से ही होत दिखाई देला। अपवाद के रूप में कहीं कतो नयापन के दर्शन हो जाए, त दोसर बात बा। नेपालीय भोजपुरी गीत-कवितन में खेती-किसानी आ ओकरा से प्रभावित जीवन के जीवंत वर्णन मिलेला। कहीं श्रृंगार के झलक मिलेला, त कहीं किसान के बेटी विवाह करे के चिंता के प्रकटीकरण भइल मिलेला, कहीं खेती किसानी में जीवन खपा चुकल मेहरारू के इयाद करत किसान के कलपत मन नजर आवेला, त कहीं सभ कहू के पेट भरेवाला किसान ही भूखे मरल के विवशता आ ओकरा प्रति आक्रोश प्रकट भइल नजर आवेला। एह तरे ई कहल जा सकता कि नेपाल के आधुनिक भोजपुरी गीत कवितन में खेती किसानी आ ओसे प्रभावित जीवन के सोगहग चित्र प्रतिविवित बा। ई त एगो छोट आलेख ह, एह पर समालोचनात्मक ढंग से पूरा किताब लिखल जा सकता। ई काम भविष्य में कहू शोद्यार्थी आ अनुसंधानकर्ता लोग द्वारा हो सकता, अझसन विश्वास कइल जा सकता। अस्तु।

संदर्भ-सूची

अश्क, गोपाल (सन २००३),उ भोर ना भइल (गीत-संग्रह), वीरगंजः श्री मोहनलाल राजपाल ।
.....(वि.सं. २०७९), नेपालीय भोजपुरी साहित्यको इतिहास, काठमाडूः नेपाल प्रज्ञा-प्रतिष्ठान।
गुसा, दिनेश (वि.सं.२०७३), हिरोशिमा (भोजपुरी हाइकु-संग्रह), रेशपकोठी, वीरगंजः नेपाल भोजपुरी समाज ।

गौतम, माधव प्रसाद (वि.सं.२०५९), झूठ सँच (भोजपुरी गद्य कविता संग्रह), भाटभटेनी,काठमाडूः नीता गाँतम दीक्षित ।

जयसवाल, शिवनन्दन (सन २०२०), भिन्सहरा (भोजपुरी काव्य-संग्रह), कोटही माई-०६, मर्चवार, रूपदेही,नेपाल:भिन्सहरा सामाजिक संस्था। ठाकुर, डॉ. गोपाल (सन २०२१), जनता के गीत गावत रहेम (जननीत संग्रह), पीपरपाती, बारा: चर्देश्वर गुसा ।

पंकज, जगदीश प्रसाद (सन २०२०), छितराईल धूँधुरू' (कविता संग्रह), बारा: राजीव 'रंजन' ।
मिश्र, दीपनारायण (वि.सं.२०३९), अंजुरी के फूल (नेपाल राष्ट्रीय भोजपुरी कविता संकलन), रेशपकोठी,वीरगंज, भोजपुरी पुस्तक माला ।

यादव, जंग बहादुर (वि.सं.२०७५), संघतिया (स्मृति काव्य), कलैया, बारा: नेपाल भोजपुरी प्रतिष्ठान ।

साह, राम प्रसाद (सन २०२२), ए हीरामन सुगा(भोजपुरी छन्दबद्ध गीत संग्रह), कलैया, भोजपुरिया माटी (नेपाल भोजपुरी प्रतिष्ठान, बारा) ।

पत्र-पत्रिका

सनेस (भोजपुरी सामयिक संकलन) (संपादक- पं. दीपनारायण मिश्र), नव वर्ष अंक, वैशाख २०३० साल, वीरगंजःनेपाल:सनेस पत्रिका परिवार ।

सनेस (नेपाल भोजपुरी साहित्य कला परिषद द्वारा २०४६ साल में आयोजित कवि सम्मेलन के) (संपादक-पं. दीपनारायण मिश्र), वीरगंज, नेपाल: नेपाल भोजपुरी कला परिषद ।

भोजपुरी सम्मेलन पत्रिका (नेपालीय भोजपुरी विशेषांक) (संपादक-पाण्डेय कपिल, सहयोगी सं. गोपाल अश्क), वर्ष ९, अंक २.३, फरवरी-मार्च १९९८), इन्द्रपुरी, पटनाम: अखिल भारतीय भोजपुरी साहित्य सम्मेलन ।

मातृभाषाका कविता (राष्ट्रीय मातृभाषा कविता महोत्सव-२०२१) (संपादक-लक्ष्मी माली आ पद्म राई), काठमाडू,नेपाल:नेपाल प्रज्ञा-प्रतिष्ठान ।

परिचयः

नेपाल में भोजपुरी भाषा आ साहित्य के सर्वांगीन संवर्धन आ विकास खातिर अहोरात खटेवाला आ भोजपुरी, नेपाली तथा हिंदी तीनों भाषा में समान अधिकार से साहित्य-सूजना आ प्राज्ञिक कार्य करेवाला भाषाविद्, समालोचक, पाद्यपुस्तक लेखक तथा चार दर्जन से ज्यादा कृतियन के रचयिता (जेमे महाकाव्य, खण्डकाव्य, उपन्यास, व्याकरण, शब्दकोश, साहित्येतिहास आ समालोचना शामिल बा) के नाँव ह-गोपाल अश्क (सन १९६२) ।



आवरण कथा

डॉ. गिर्जानन्दसिंह बिसेसर
(अरविन्द)

मॉरीशस के लोक साहित्य और खेती-बारी

मॉरीशस में खेती-बारी के कहानी हमनी के इतिहास से जुड़ल बा। इंजर देस में खेती-बारी फ्रांसीसी प्रशासन काल में सुरू हो गइल रहल पर अंग्रेजी शासन के दौरान ईं जस्ती जोर पकड़लक। गोवरनर लाबूरदोने फ्रांसीसी इस्त इंदिया कोमपेनी के सबसे सक्रीय कर्मठ गोवरनर रहल। ओकर समय में मॉरीशस जोन उ समय इल-दे-फ्रान्स रहल, हैजा कफि कृषि विकास हॉल पर आगे चलके थप पड़ जाला। 1735 में गोवरनर लाबूरदोने कृषि क्षेत्र में आत्मनिर्भरत। आने के प्रयास शुरू करेलन पर ईं में असफलता मिलल। चाव, गेहूँ और मानियोक ब्रेजिल से आनल गइल खेति खातिर। पर खेती बारी कमति फायदेमंद रहल तड़ धेर समय ले नँय चलल।

अंग्रेजी कार्यकाल में शक्कर उद्योग के विकास होल और मॉरीशस के चीनी पैदावार बढ़ले गइल। 1826 में 18,970 टन (tons) चीनी निर्यात करल गइल। हमनी के खेती बारी के इतिहास में गुलामी प्रथा के बहुत महत्व बा। गुलामी प्रथा के बंद करला से, खेत में काम करे होला लोग खासकर दास लोग अपन काम छोड़के भाग गइलन जा। ऐसे में मॉरीशस के कृषि क्षेत्र पर बुरा असर पड़ल।

बरतानी शासन जब शुरू होल तड़ हैजा पर शक्कर कोठी के मालिक लोग संगे समझौता करके खेती-बारी के जारी रखे के परियोजना बनल। ऐसने बरतानी इस्त इन्दिया कम्पनी के सहयोग से भारत से खेत में काम करे होला शर्तबंध मजदूर लोग के आने के सिलसिला शुरू होल। एकर से पहले हैजा परी भारतीय कारिंगर लोग रहलन जा पर खेत में काम करे होला लोग के 1934 से आने के शुरू होल।

भारतीय आप्रवासी लोग के आगमन से मॉरीशस में उ लोगन के जीवन के



ऐसन अनाकानेक किस्सा बा जान खेती बारी से प्रत्यक्ष या अप्रत्यक्ष रूप से जुड़ल बा। महात्मा गांधी संस्थान के भोजपुरी लोक संस्कृति विभाग की ओर से जोन शोध कार्य होवेला, ओकर से कुछ किस्सा-कहानी के उदाहरण रखब जा जोन हमनी के लोक संस्कृति एवं लोक साहित्य के महत्वपूर्ण हिस्सा है।

मॉरीशस के प्रसिद्ध साहित्यकार स्वर्गीय श्री अभिमन्यु अनत के लाल

पसीना उपन्यास में उ समय और उ घटना के उल्लेख बा जन 1901 में देस में सीरा बीमारी से, खेत में हल चलाय के और गन्ना के शक्कर कारखाना में ले जाय होला पशु, खासकर बैल पर बुरा असर पड़ल। बहुत जनावर मर गइल रहल। ऐसे में, एगो कामकड़वा साँज के जब घरे आइल तड़ अपन घर होली के बारे में बतावेला और अपन गुस्सा उताड़ला। ओकर लियन बहुते कामकड़वा लोग बोलत रहलन जा कि इ प्रकोप, इ कहड़ क्रूर मालिक लोग पर पड़ल बा। काहेकि उ लोग अपन कामकड़वा लोग से बहुते काम करावत रहलन सह, उ लोग पर अत्याचार, शोषण होल रहल। खेत में गन्ना बन्ना होवत रहल, सुखाल जात रहल काहे कि कारखाना ले जाई के जनावर लोग नँय रहल।

ऐसन में उ कामकड़वा के पती बोलेला कि खेत में गन्ना नँय बल्कि उ लोग के महनत, के पसीना सुखत बा। ओतना महनत करके गन्ना उगा के जब फसल होल तड़ उ महनत और परिश्रम के फल है जेके ऐसे सुखाय देय के नँय चहेला छोड़के। तब अगला दिन, लगभग सब कामकड़वा लोग अपने लगेलनजा गाड़ी खींचके कारखाना ले जाय और उ लोग के सहायता करके, उ लोग के पती लोग धक्का देवे लनजा। ऐसे में गन्ना



मुल्ला ले भेजल गइल और इ लोग के महनत और परिश्रम से चीनी बनेला।

अभिमन्यु अनत जी के उपन्यास में इ घटना से मॉरीशस में भारतीय महिला आप्रवासी लोग के सशक्तिकरन के स्पष्ट उल्लेख होल बा। बहुते हाला, पुरुष कामकड़वा लोग हताश-निराश होके हिम्मत हारेके के कगाड़ में रहलन जा पर उ लोग के पत्नी उ लोग के हौसला देलन जा, उ लोग के शक्ति बनके हिम्मत देवे लन जा। महिला सशक्तिकरन के दौर हैजे से शुरू होला मॉरीशस में। खेती-बारी में कठिन हालत के बावजूद, भारतीय | आप्रवासी लोग आपण खून पसीना एक करके जी-जान से महनत करलन जा। उ लोग के वफादारी देख के, बहुते शक्ति कोठी के मालिक लोग अपन कामकड़वा लोग पर अत्याचार करल बंद करलन जा, उ लोग के लैका लोग के शिक्षा के प्रबंध करल गइल और हैजा ले धेर कोय के जमीन देवल गइल घर बनायके, खेती बारी करेके।

'लाल पसीना' उपन्यास में खेत में काम करे होला लोग के जीवन के सजीव चित्रण करल गइल बा।

एकर अलावा, शोध कार्य करते समय हैजा के बूजुर्ग लोग के जीवन पर थेटवार्ता रिकॉर्ड करल गइल बा। एकर में एगो जीवन वृत्त खेती-बारी से जूँड़ल बा। एक्रा हमनी 'हसुँआ' नाम देल हैं जा। 'हसुँआ' से खेत में घास काटल जाला, गन्ना में जस्ती पत्ता निकालल जाला। (क्रिओली भाषा में एक्रा 'depailler' बोलल जाला और इ शब्द भोजपुरी में भी प्रयोग होला।)

इसेन चाची हमनी के अपन जीवन गथा सुनाइलन। कम उमीर में ही सादी हो गइल। अपन माँ-बाप के घरे रानी लियन रहलन। सादी करके आइल तउ सास कबो उनक्रा भला-बूरा बोलत रहल। एक दिन सास उनक्रा रसोईघर से

'हसुँआ' आने के बोललन। बेचारी जब गइल 'हसुँआ' खोजे तउ बहुते परेशान हो गइल। काहेके उ कब्बो हसुँआ देखले नैय रहल।

वर्मा के 'स्मृति की रेखाएँ' लिखल गइल बा। मॉरीशस में भारतीय आप्रवासी लोग के जीवन पर, उ लोग के इतिहास पर ऐसन बहुत 'स्मृति की रेखाएँ' बा।



मॉरीशस में खेती-बारी के इतिहास संगे, हैजा पर भारतीय आप्रवासी कामकड़वा लोग पर शोषण और अत्याचार पर लोक-कथा भी बा। इ सब लोक-कथा पर डॉ. अरविन्द बिसेसर के शोध प्रबंध 2019 में पूरा होल।

पहलका उदाहरण किसन नाम के एगो मजदूर पर आधारित बा। सब मजदूर लियन उ भी अपन मालिक लगे काम करे। एक दिन मकय के

खेत में काम करत रहल। ओक्रा एतना काम देवल गइल कि खाय के समय नैय मिलल। तब उ एगो मकय तूर के खाय जाला, उही समय गोरा मालिक चलावेला। चाबुक से बहुते मारेला मजदूर के। एतना घायल कर देवेला कि जाके ओके बीच जंगल में छोड़ आवेला। बेचारा किसन चले नैय सकेला और हैजे रात बीत जाला। फजिरे लाँगड़यते-लाँगड़यते वापस आयके सीमा (रास्ता) खोजेला पर जंगल में बिला जाला। तब सोचेला वापस जाय तउ फिर से क्रूड़ मालिक ओक्रा मारी। उ हैजे जंगल में एगो मरई बनाके रहे लगेला। खाय-पियेके जैसे-तैसे हो जाला। किसन मेहनती रहल। उ हैजे एगो खेत साफ करके सूखल मकई के बिया (बीज) रोपेला और खूबे निमन से देख-भाल करेला।

खेत बरिस बाद जब चार गो छोटा लैका लोग के पोसेके, उ लोग के पढ़ाई में पैसा खर्च करेके नौबत आइल तउ घर में बहुत समस्या होय लगल काहेके घर में खाली उनकर पति काम करत रहल। तब चाची इसेन वो के पड़ल जा के काम करेके। खेत में पहलका हाला जब हसुँआ लेलन तउ उ दिन याद आइल जब इ हसुँआ खातिर उनकर सास उनक्रा केतना भला बुरा सुनैयले रहलन। रो-रो के चाची ऐसन उ हाँसुआ के बोलेलन:-

"हसुँआ एगो समय रहल जब तोहरे नैय पहचनला पर बहुते गाली सुनली रहनी। आज तू ही हमर औजार हवे, हमर संगे हवे, हमर साथी हवे!"

दादी इसेन उ हसुँआ के अभी ले सम्भाल के रखले हवन। इ प्रकार मॉरीशस के भोजपुरी लोक जीवन से ऐसन जीवनी मिलेला। एसने पात्र लोग के जीवन पर आधारित महादेवी

दादी इसेन उ हसुँआ के अभी ले सम्भाल के रखले हवन। इ प्रकार मॉरीशस के भोजपुरी लोक जीवन से ऐसन जीवनी मिलेला। एसने पात्र लोग के जीवन पर आधारित महादेवी

उ जगह पहुँचेला जहाँ मकई के खेती रहल। ओक्रा आश्वर्य होला, कैसे एतना निमन खेती-बारी होल। किसन से पुछेला कि ओक्रा ई मकई के बीज कहाँ से मिलल। किसान भोला रहल। इट से बोलेला कि मालिक के खेती में से मिलल रहल। औरु इही से हैजा खेती बारी होल। अगला दिन मालिक चार-पाँच गो कामकड़वा आनेला औरु सब मकई अपने संगे ले जाला। पर एकर से पहले आदत से मजदूर, किसान के खूब मारेला औरु फिर से जाके जंगल में छोड़ देवेला।

इ हाला बहाना बनावेला कि

किसान मकई के बीज चोरी करलक। उ दिन के बाद, बहुते समय ले किसान के कानों खबर नँय मिलेला। जब जंगले के साफ करके खेती बारी होला तः एगो मड़ई जंगले के दूर पहाड़ के नीचे मिलेला। हैजा के जमीन सफफा रहल। उ जगह के नाम किसन घर रखल गइल-एगो महनती, वफादार किसन के नाम पर जोन मजदूर से किसान बनल।

खेती-बारी और डबल कट पोलिसी (double cut policy)

मौरीशस में भारतीय आप्रवासी लोग के आनल गल रहल चीनी के खेती बारी खातिर काम करके। शक्कर उद्योग हैजा के अर्थव्यवस्था के मूल स्तम्भ रहल। फिर भी कामकड़वा लोग पर बहुत अत्याचार के अलावा, सख्त नियम औरु कानून बनावल गइल। एकर में से एगो रहल double cut policy। एकर तेहत जे एगो कामकड़वा एक दिन काम करे नँय आय तः ओकर दू दिन के पगाड़ काटल जात रहल। इहे पर आधारित एगो किस्सा बा जेकर बाद एगो जगह के नाम 'मूसे प्यास' अथी ले बा।

एगो मजदूर दिन भर धूप में काम करके घरे आवेला। गन्ना रोपे के समय रहल, इ खातिर फजीरे पाँच बजे से साँज के पाँच बजे ले लगातार काम रहल। उ मजदूर के जोर से



बूखाड़ होला, तप से पूरा शरीर आग लियन गरम हो गल रहल। ओकर घर होली बहुते परेशान होल काहेकि एकर से पहले कब्बो ऐसे नँय होल रहल। रात भर उ तप से मजदूर तड़पेला। फजीरे चार बजे उठ के काम करे जायके तैयार होला तः ओकर घर होली बोलेला काम करे नँय जाय के। पर मजदूर मजदूर रहेला काहेकि एक दिन नय जाय, उ भी जब गन्ना के खेती होवत रहल तब एक तः मालिक के काम करे होला सरदार से मार पड़ी, साथ में दू दिन के पैसा काट देवल जाय। केसनो मजदूर जाला काम करे। घाम तः जोर से रहल। पानी पीएके निर्धारित समय रहल। मजदूर के बहुत प्यास लगेला पर परत रहल पानी पियाय होला के इन्तजार करेके। काम करते-करते मजदूर खेत में दूर चल जाला। जब पानी पियाय होला आवेला तः दूर चल जाला। जब पानी पियाय होला आवेला तः इ नँय जानेला। इ बीच पानी पीये के समय समाप्त हो जला। मजदूर आवेला तः देखेला पानी पीयाय होला अपन पानी के टोकड़ी में तनिकुन पानी छोड़ले रहल। उ लगेला पानी पीये। उही समय सरदार आवेला औरु लगेला मजदूर के चाबुक से मारे। बाकि मजदूर लोग सरदार के समझाय खोजेलनजा कि एका तेज बूखाड़ बा, तप से मरल जाता पर चाबुक के बौझार होले गइल। मजदूर बिलकते रहेला 'मूसे प्यास', 'अर्थात् monsier' (श्रीमान) मुझे प्यास लगी थी। बेचारा मजदूर हैजे मर जाला। उ दिन से

उ जगह के नाम 'मूसे प्यास' रखल गइल उ मजदूर मजदूर के याद में जोन double cut policy के शिकार होल।

एसने अत्याचार सहलन जा बहुते मजदूर लोग। 1901 में गाँधी जी मॉरीशस आवेलन तः ई सब देख-सुन के मजदूर लोग के आपन लैका लोग के पढ़ाय-लिखाय के प्रोत्साहित करेलन, साथे उ लोग के राजनीति में रूचि देखाय के प्रेरित करेलन। 'गाँधी जी बोले थे' उपन्यास में अभिनन्यु अनत इ बात के रखले हवन। आज उही सीख से खेतिहर के लैका लोग, इ देश के अपन हाथ में लेके, हैजा गिरमिट्या से गोवरमेट चलावत हवन जा।

References:-

- Teelock V, Bitter Sugar: Sugar and Slavery in 19th century Mauritius (MGI, 1998).
- Beejadur.A Indians in Mauritius, 1935, Eng Translation: 1995.
- Adamson A, Sugar without slaves (Yale University Press: 1972).
- Carter Manna, 'The Transition from Apprenticeship to Indentured Labourers in Mauritius (London, 1987).
- Unnuth. A, 'Laal Pasina', Rajkamal Prakashan (2010).
- Unnuth. A, 'Gandhiji Bole the', Rajkamal Prakashan (2008).
- 'Mauritiuseer Bhojpuri Saahitya'-MGI Publication (2016).
- Selected Folktales of Mauritius-MGI Publication (2017)

परिचय-डॉ. गिर्जनन्दसिंह विसेसर (अरविन्द) Head, School of Mauritian & Area studies, MGI, Mauritius.





हिन्दी कविता में खेती-किसानी

खेती-किसानी आ किसान प हर दौर में कविता के सिरिजना भइल बा। गोस्वामी तुलसीदास के 'कवितावली' में एगे कवित बा जेवन सबका जुबान प रहेला—“खेती न किसान को, भिखारी को न भीख, बलि, बनिक को बनिज, न चाकर को चाकरी। जीविका बिहीन लोग, सिद्धमान सोच बस, कहैं एक एकन सो, कहाँ जाईं का कर्णी।” एक जगह ‘रामचरितमानस’ के किष्किन्धाकाण्ड में एगे चौपाई आइल बा—“कृषि निरावहं चतुर किसाना। जिमि बुध तजहि मोह-मद-माना।” एकरा पहिले कबीर ‘कुसल किसानी’ के चर्चा अपना एगे पद में कर चुकल रहन। उर्दू शायर-लेखक अली सरदार जाफरी ‘कबीर बानी’ में ओह पद के संकलन व्याख्या सहित कइले बाड़न। सोगहग पद देखीं सभे—

“गगन घटा घहरानी साथो, गगन घटा घहरानी।
पूरब दिस से उठी है बदरिया, सिम्बिम बरसत पानी।
आपन-आपन मेंड़ सम्हारो, बह्या जात यह पानी।
सूरत-निरत का बेल निहायन, करै खेत निर्वानी।
धान काट मार घर आवे, सोई कुसल किसानी।
दानों थार बराबर परसैं, जेवें मुनि और ज्ञानी।”

एह तरह से देखल जाय त मध्यकालीन हिन्दी कवियन के कविता में जगह-जगह गंवई परिवेश आ लोक में खेती-किसानी अवरू किसान चेतना के प्रसंगानुसार अभिव्यक्ति भइल बा। कबीर, जायसी आ सूरदास के काव्य में किसान के अपराजेय जीजीविषा के महसूसल जा सकत बा। हिन्दी के मूर्धन्य आलोचक प्रोफेसर मैनेजर पांडेय के एगे पुस्तक बा—‘भक्तिकाल और सूरदास का काव्य’ जेवना में ऊ सूरदास के काव्य में कृषि-संस्कृति आ किसान-चेतना के अचेषित करे के महत्वपूर्ण काम कइले बाड़न। असल बात ई बा कि भारत देश मुख्य रूप से एगो कृषि-सभ्यता आ गांव-केन्द्रित देश रहल बा। एह से एहिजा के हर भाषा आ बोली में, लोक साहित्य में खेती-किसानी के बात आ प्रसंग समाइल बा।

हिन्दी खड़ी बोली में ‘किसान’ शीर्षक से राष्ट्रकवि मैथिलीशरण गुप्त के एगो खंड काव्य लोकप्रिय रहल बा। एह में गुप्त जी भारतीय किसान के सामाजिक, आर्थिक दशा के बारे में यथार्थपरक ढंग से लिखले बाड़न। ऊ किसान कविता में लिखत बाड़न—

बरसा रहा है रवि अनल, भूतल तवा-सा जल रहा।
है चल रहा सन-सन पवन, तन से पसीना बह रहा।।

देखो कृषक शोषित, सुखाकर हल तथापि चला रहे।
किस लोभ से इस आंच में, वे निज शरीर जला रहे ॥

घनघोर वर्षा हो रही है, गगन गर्जन कर रहा है।
घर से निकलने को गरज कर, वज्र वर्जन कर रहा है॥
तो भी कृषक मैदान में, करते निरंतर काम हैं।
किस लोभ से वे आज भी, लेते नहीं विश्राम हैं॥

राष्ट्रकवि मैथिलीशरण गुप्त के किसान ठेठ भारतीय किसान हर्वें, जे हर मौसम के प्रतिकूलता से लड़त-जूझत फसल उगावे के जानेलन, बिना केवनो लालच आ मुनाफा के। एही दौर के एगो दोसर प्रतिनिधि कवि अयोध्या सिंह उपाध्याय ‘हरिऔध’ के एगो कविता ‘कर्मवीर’ बहुते लोकप्रिय रहल बा। ई कविता सीधे त किसान प नइखे लिखाइल, बाकिर एकरा के पढ़त बेर किसान कर्मवीर के रूप में जरूर इयाद आवत रही। ओह दौर में कविता यथार्थ के साथ आदर्शवाद आ नैतिकता के जमीन के ले के रचाइल बा। कवि एगो उपदेशको के भूई प ठाड़ बा। ओह दौर में कवियन के कविता कला में एगो अवरू खूबी दिखाई परत बा कि ओकर सरोकार गंवई लोक जीवन से जुड़ल रहल बा।

मैथिलीशरण गुप्त के समय में बालमुकुंद गुप्त, सोहनलाल द्विवेदी आदि कवियो किसान जीवन के अभाव आ संघर्ष पर कविता लिखले बा लोग।

छायावादी-प्रगतिशील कवि सुमित्रानंदन पंत के एगो कविता- ‘कवि किसान’ में कवि के किसान से तुलना कइल गइल बा—

जोतो हे कवि, निज प्रतिभा के
फल से निष्ठुर मानव के अंतर,
चिर जीर्ण विगत की खाद डाल,
जन्मभूमि बनाओ सम सुंदर।
बोओ, फिर जन-मन में बोओ,
तुम ज्योति पंख नव बीज अमर,
जग जीवन के अंकुर हंस-हंस,
भू को हरीतिमा से दें भर।
पृथ्वी से खोद निराओ, कवि,
मिथ्या विश्वासों के तुण कर,
संचो अमृतोपम वाणी की
धारा से मन भव हो उर्वर।

पंत के एह कविता में कवि आ किसान दूनों के कर्म आ रचना के, उत्पाद के लोक कल्याणकारी बतावल गइल बा। दूनों के सामाजिक जिम्मेदारी तय बा।

विद्रोही कवि पंडित सूर्यकांत त्रिपाठी 'निराला' के कविता 'बादल राग' में किसान अधीर बा बादल राग सुने खातिर-

रुद्ध कोष है, क्षुब्ध तोष
अंगना अंग से लिपटे भी
आतंक अंक पर कांप रहे हैं।
धनी, वज्र गर्जन से बादल!
त्रस्त नयन मुख ढांप रहे हैं।
जीर्ण बाहु है शीर्ण शीर,
तुझे बुलाता कृषक अधीर,
ऐ विष्वलव के वीर !
चूस लिया है उसका सार,
हाड़ मात्र ही है आधार,
ऐ जीवन के पारावार!

पंत-निराला के बाद के उत्तर छायावादी-प्रगतिशील-प्रगतिवादी हिन्दी कवियन में रामधारी सिंह दिनकर, नरेंद्र शर्मा, भगवती चरण वर्मा, बालकृष्ण शर्मा नवीन, शिवमंगल सिंह सुमन, रामेश्वर शुक्ल अंचल, आरसी प्रसाद सिंह, नागार्जुन, केदारनाथ अग्रवाल, त्रिलोचन, शील, भवनी प्रसाद मिश्र, रामविलास शर्मा, शंकर शैलेन्द्र, जगन्नाथ प्रसाद मिलिंद के कवितन में गांव अवरू किसान के जीवन-संघर्ष के नीमन अभिव्यक्ति भइल बा। शील के त कविते ना, एगो नाटकों 'किसान' शीर्षक से लोकप्रिय रहल बा। एह नाटक के मंचन पृथ्वी थियेटर से क-क बेर भइल रहे, पृथ्वी राज कपूर के निर्देशन में। किसान के जीवटपन आ जुझारूपन प केदारनाथ अग्रवाल के एगो कविता पढ़ीं सभे- 'किसानों का गाना' -

हमारे हाथ में हल है,
हमारे हाथ में बल है,
कि हम बंजर को तोड़ेंगे—
बिना तोड़े न छोड़ेंगे।

कड़ी धरती इधर भी है,
कड़ी धरती उधर भी है,
कि हम उसको विदारेंगे—
न चूकेंगे, न चूकेंगे।
पसीना खूब सींचेंगे,
रुधिर सारा उलीचेंगे,

कि हम मिट्टी भिगाएँगे—
छने आटे-सी माड़ेंगे।

हमें जो कोई टोकेगा,
हमें जो कोई रोकेगा,
कि हम उसको हटाएँगे—
न कुछ कानून मानेंगे।

हम अपना बीज बोएँगे,
हम अपना प्राण होमेंगे,
कि आजादी उगाना है—
गुलामी को मिटाना है।

एगो दोसर कविता में किसान आ श्रमिक वर्ग के अपराजेयता पृष्ठ जन कवि केदारनाथ अग्रवाल लिखत बाड़न-

जो जीवन की धूल चाट कर बड़ा हुआ है
तूफानों से लड़ा और फिर खड़ा हुआ है
जिसने सोने को खोदा लोहा मोड़ा है
जो रवि के रथ का घोड़ा है
वह जन मारे नहीं मरेगा
नहीं मरेगा।

जो जीवन की आग जला कर आग बना है
फौलादी पंजे फैलाए नाग बना है
जिसने शोषण को तोड़ा शासन मोड़ा है
जो युग के रथ का घोड़ा है
वह जन मारे नहीं मरेगा
नहीं मरेगा।

हिन्दी के प्रगतिशील काव्य धारा में केदारनाथ अग्रवाल के कविता में बुन्देलखण्ड के लोक जीवन के गाड़ आ चटक रंग लउकत बा त नागार्जुन में मिथिला आ त्रिलोचन में अवध के लोक जीवन आ संस्कृति के गाड़ रंग आ सरोकार झालकत बा। एह कवियन के कविता में किसान के परिवर्तनकारी ताकत बतावल गइल बा।

एगो आपन कविता में त्रिलोचन लिखत बाड़न-

बिगुल बजाओ और बढ़ चलो,
यह सम्मुख मैदान पड़ा है।
मानवता के मुक्तिदूत तुम,
कौन तुम्हारे साथ अड़ा है।
यह संघर्ष काल आया है,
आयी जय यात्रा की बेला,
तुम नूतन समाज के स्नान,
पग जीवन में ध्वनि गर्जन का।

एह दौर के कवियन में एगो नयकी आशा, नवका निर्माण के सपना आ परिवर्तन के भाव साफ-साफ परिलक्षित कइल जा सकत बा। कवियन के कविता समय सापेक्ष आ आपन युग से जुड़ल होला। एही से हिन्दी कवि मुक्तिबोध ओकरा के 'कालयात्री' कहले बाड़न। सन १९१७ में सोवियत क्रांति, सन १९४७ में भारत देश के आजादी आ सन १९४९ में चीनी क्रांति के ओह दौर में ई प्रभाव सहज-स्वाभाविक रहे। समय बदलला के साथ कवियन के कवितों में बदलाव होत गइल बा। जनकवि नागार्जुन के मन सोलहो आना एगो मिथिलांचल के गांव के साधारण किसान के मन रहल बा। ऊ आपन गांव के पगड़ंडी के धूल के 'चंदनवर्णी' कहत बाड़न। ऊ देश-दुनिया धूम के जब आपन गंवई लोक में प्रवेश करत बाड़न त उन्हुकर हुलास आ उमंग देखत बनत बा। ऊ मैदान में गहुम के पाकल बाली वाला बोझा के ढेर देखत बाड़न त खुशी से झूम उठत बाड़न आ ओकरा के सोना के समुन्दर से विम्बित करत एगो कविता लिखत बाड़न-'सोनिया समंदर'। ऊ लिखत बाड़न -

"सोनिया समंदर सामने लहराता है/जहां तक नजर जाती है/सोनिया समंदर/बिछा है मैदान में सोना ही सोना/गेहूं की पकी फसलें तैयार हैं/बुला रही हैं खेतिहारों को- "ले चलो हमें खत्तिलिहान में/ घर की लक्ष्मी के हवाले करो/ले चलो यहां से/बुला रही हैं गेहूं की फसलें/ अपने-अपने कृषकों को।"

असल में आजादी के बाद से निरंतर आपन देश भारत में विकास के नाम प गांव, किसान, गरीब आ गांधी के विचारधारा के उपेक्षा होत आइल बा। बाद के हिन्दी कविता में ना त मैथिलीशरण गुप वाला स्थूल आदर्शात्मक आख्यान मिली, ना नैतिक उपदेश। ओकरा में प्रगतिवादी-साम्यवादी आंदोलन के आशा, उम्मीद आ सपना जरूर मिली। बाकी प्रयोगवादी आ नयी कविता के दौर में कवि केदारनाथ सिंह के कविता में अपना तरह से गांव, किसान, कमजोर आ गांधी के ले के बहुत महीन आ कलात्मक ढांग से एगो विमर्श ठाड़ करे के प्रयास भइल बा। केदारनाथ सिंह बलिया जनपद के चकिया गांव के हवन। ई भोजपुरी अंचल के एगो मुख्य केंद्र ह। केदारनाथ सिंह के कविताई में एह अंचल के माटी के सुबास महसूसल जा सकत बा। ऊ आपन एगो कविता 'रास्ता' में बहुत महीन आ कलात्मक ढांग से एगो विमर्श ठाड़ कइल बाड़न। एह कविता में शहर से गांव जाए वाला



तीन जन कुछ दूर पगड़ंडी प चलि के रास्ता भूल जात बा लोग। ओह लोग के रास्ता एगो बूढ़ किसान आ गाय के सहयोग से पता चलत बा। किसान ओहिजा ठाड़ बा जेहवां सूरज डूब रहल बाड़न। तीनों शहरी जन ओह बूढ़ किसान से दूरे से पूछत बा लोग त ऊ एगो गाय के तरफ ढेला फेंकत बा आ ऊ चल देत बिया। ओकरा पीछे-पीछे ऊ चल देत बा लोग-

“अब दृश्य बिल्कुल साफ था/अब हमारे सामने गाय थी/किसान था/रास्ता था/सिर्फ हमीं भूल गए थे/जाना किधर है!”

एह कविता के निहितार्थ जेवन व्यंजना से जुड़ल बा, ऊ ई कि हमनी के देश में रास्ता भा समाधान कृषि आ ग्रामीण संस्कृति से निकली, शहरी संस्कृति से ना। कवि केदारनाथ सिंह के पास नयी आ समकालीन कविता के एगो अद्भुत किस्सागोई वाला जादुई शिल्प बा। ई शिल्प आपन कहन के ले के जेतने सादगी भरल बा, ओतने आपन अंतर्वस्तु में गूढ़ार्थ के छुपवले बा। ई अनायास नइखे कि कवि केदारनाथ सिंह आपन एगो कविता में अपना के किसान के बेटा कहले बाड़न-

“फिर नक्षा जैसे कोई किला हो/मैं उसमें घुसा/ एक किसान का बेटा मैं/सुबह से शाम तक/भटकता रहा नक्षे में/मैं वहां घूमा गड़ेरियों के पीछे-पीछे/और नदियों की यादाशत में/मैं वहां लेटा रहा।”

बहरहाल, हिन्दी में सन १९५७ के सिपाही विद्रोह से ले के सन १९६७ के नक्सल आंदोलन तक किसान आंदोलन के क्रम चलल बा आ ऊ आजु तक जारी बा; बाकिर किसानन के सुदिन ना आइल। किसान आंदोलन आ किसान जीवन पर सीधे नयी कविता, अकविता आ समकालीन कविता के दौर में हिन्दी में कविता लेखन कम भइल बा। हिन्दी के अपेक्षा बोलियन में गीत ज्यादा लिखाइल बा। एकर मुख्य कारण ई रहल बा कि हिन्दी में कवि कर्म अधिकांशतः शहरी अभिजन संस्कृति के हिस्सा बनत गइल बा। बावजूद एह सब के हिन्दी में साठोत्तरी पीढ़ी में धूमिल आ विजेन्द्र के कविता में किसान जीवन के संघर्ष, अभाव आ तेवर के, गुस्सा आ बेचैनी के, एगो किसानी संस्कृति के गहिरारे असर के देखल जा सकत बा। कवि धूमिल आपन एगो कविता ‘समाजवाद थर-थर कांपता है’ में लिखत बाड़न-

“जमाखोर गेहूं पर बैठ कर अन्न के अभाव का/राग अलापता है/एक तिजोरी कच्ची नींद लेने की जम्हाइयां लेती हैं/और किसान के मुंह पर कंछा पानी भर जाता है/ अनाज के बालियों की याद/कहां है हथियार/तहखाने में उकड़ू बैठा समाजवाद थर-थर कांपता है/कैस्त्रों की दाढ़ी में झांकता है/प्रथानमंत्री का एक पका हुआ बाल।”

सन १९७० में लिखाइल उपरोक्त कविता में धूमिल सोवियत संघ के संशोधनवाद के विरोध कहले बाड़न आ समाजवाद के झूठ के सामने ले आइल बाड़न। ऊ एगो दोसर कविता ‘आत्मीय सम्बन्ध’ में लिखत बाड़न-

“मैंने उन्हें कीचड़ से पानी निथारकर/पीते हुए देखा है/ मैंने उन्हें गोबर में से अनाज/निकाल कर खाते हुए देखा है/भूख और अन्न का आत्मीय सम्बन्ध/मैंने इतने पास से देखा है कि/आंखें भर आई हैं।”

धूमिल के काव्य में अइसन बिम्ब आपन तीखापन आ करुणा के साथ कई जगह देखाई परेला। एगो कविता- ‘किसान: एक दृश्य’ में ऊ लिखत बाड़न-

“वह पूरे सीवान से बड़ा है/खेतों को हरियाली सौंपकर/बांस के डंडे को ठोड़ी से लगाए हुए/एकदम सीधा खड़ा है/उसने अपना चेहरा उछालकर फेंक दिया है/और खेतों को हरा किया है।”

१९६५-६८ के दौर में लालबहादुर शास्त्री आ ईंदिरा गांधी के शासन काल के समय में भारत में हरित क्रांति के शुरूआत भइल रहे। नेहरू जी के शासन काल के अंतिम दौर में देश के भीतर खाद्यान्न संकट पएदा भइल रहे आ ओकरे बाद हरित क्रांति के तत्कालीन सरकार जरूरत महसूस कइले रहे। हरित क्रांति के ले के गरीब किसान के जीवन में जेवन विसंगति पएदा भइली स, ओकरे प धूमिल ‘हरित क्रांति’ शीर्षक से तीन गो कविता लिखले बाड़न। असल में ऊ एगो किसान बाप के बेटा रहलन आ गांव में रहि के बहुते करीब से खेती-बारी अवरु किसानी के मरम देखले रहलन। उन्हुका मये काव्य में, ओकरा अंतर्वस्तु में किसान के फिकिर, तकलीफ, तनाव, आक्रोश, द्वंद्व आ उजबुजाहट के महसूसल जा सकता।

हिन्दी कवि विजेन्द्र लगभग धूमिल के समकालीन कवि रहल बाड़े। अगर धूमिल के काव्य के केंद्र में एगो ठेठ पुरबिया किसान देखाई परी त विजेन्द्र के काव्य में ब्रज मंडल आ ओकरा से सटल राजस्थान के किसान के जीवन के जीवनपन आ जुझारूपन देखाई परी। विजेन्द्र किसान के ‘लोकनायक’ के दरजा देत ‘लोकनायक’ कविता में लिखते बाड़न-

**“अन्न ही बल है, ऊर्जा है,
सूर्य के ताप का
हवा के वेग का
जल की लहर का
अग्नि के तेज का
कृषक के प्राण का
अन्न ही ईश्वर है
कण प्रति कण में
वही है गति
जो उगाता है खेत को कमा कर
वही है नायक लोक का।”**

धूमिल के बाद सन १९७० के बाद के कवियन में आलोक धन्वा आ गोरख पाण्डेय के कविता में गरीब किसान अवरु खेतिहर मजदूर के विद्रोही तेवर देखल जा सकेला। आलोक धन्वा आपन मशहूर कविता ‘गोली दागो पोस्टर’ में लिखले बाड़न-

**जिस जमीन पर
मैं अभी बैठकर लिख रहा हूँ
जिस जमीन पर मैं चलता हूँ
जिस जमीन को मैं जोता हूँ
जिस जमीन में बीज बोता हूँ और
जिस जमीन से अन्न निकालकर मैं
गोदामों तक ढोता हूँ
उस जमीन के लिए गोली दागने का
अधिकार
मुझे है या उन दोगले जमींदारों को जो पूरे
देश को
सूदखोर का कुत्ता बना देना चाहते हैं।**

**यह कविता नहीं है
यह गोली दागने की समझ है
जो तमाम कलम चलाने वालों को
तमाम हल चलाने वालों से मिल रही है।**

एही तरह से गोरख पाण्डेय आपन एगो लमहर कविता ‘उठो मेरे देश!’ में लिखले बाड़न-

**“हिंसक हो उठो/मेरे गरीब किसान-
मजदूर देश/मेरी वंचित ममता/मेरे लुटे हुए
प्राण/मेरी निर्वासित आत्मा/मेरी अपमानित
कविता/हिंसक हो उठो।”**

सन १९८०-९० के बाद से लेके आजु तक के जेवन नवहा-पुरान कवियन के पीढ़ी बा, उन्हुका लोग के कवितो में खेती-किसानी अवरु गंवाई लोक जीवन से दूरी बढ़ते गइल बा। हिन्दी कविता प५ शहरी संस्कृति आ मिजाज के कवि लोग हावी बा। गांव प आ किसान प लिखल पिछड़ापन मानल जात बा।

हिन्दी में सन २०१४-१५ में कविता प एगो बहस चलल रहे- ‘लांग नाइनटीज’ के लेके। ‘वागर्थ’ पत्रिका में। ई भारतीय भाषा परिषद, कोलकाता से निकले वाली मासिक साहित्यिक पत्रिका ह। ओह घरी एकर संपादक रहलन नवां दशक के एगो कवि एकांत श्रीवास्तव। एह में कहल गइल कि नब्बे के दशक में जेवन कवि कविता लिखत रहे लोग अवहियो ऊहे समकालीन कविता के परिदृश्य प देखाई परत बा लोग अवरु सामाजिक-आर्थिक स्थितियन में भा वैश्विक स्थितियन में केवनो विसेस बदलाव नझेआ आइल। ई एगो नवां दशक के कवि के पहल प५ फर्जी बहस ठाड़ भइल रहे। असल में हिन्दी में नवां दशक (१९८० के बाद) के कवि लोग जेवन गांव के लोक से जुड़े के कोशिश कइले रहे ओह लोग प कवि केदारनाथ सिंह के काव्य शैली के प्रभाव रहे। ओह लोग के कविता में भोजपुरी के शब्दन के प्रयोग त भइल रहे बाकी गंवाई जीवन के, खेती-किसानी के संघर्ष आ यथार्थ मुख्यरित ना भइल रहे। एह लोग के कविता में लोक जीवन के शब्दन के छौंक-बधार रहे, वर्तमान सच्चाई कम। ई लोग भोजपुरी लोकगीतन के शब्दावली आ मुहावरो के अपनवले रहे। सही वैचारिकी आ दिशा-दृष्टि के अभाव में कवियन के एह पीढ़ी के कवियन के काव्य यात्रा लगभग स्थगित हो गइल। एह में से कुछ कवि सत्ता के परिक्रमा करे में लागि गइल बा लोग त कुछ कवि सधुवाए लागल बा लोग।

बहरहाल, नवां दशक के एगो कवि कृष्ण कल्पित के हम चर्चा कइल चाहब जे थोरिका तीक से हटि के लिखेलन। ऊ आपन एगो कविता में लिखत बाड़न-

**एक नकली किसान
एक नकली मुख्यमंत्री के सामने
एक नकली पेड़ से लटककर मर गया
और नकली पुलिस और नकली जनता
देखती रही
सब नकली थे
लेकिन मृत्यु असली थी।**

नवां दशक के हिन्दी कवियन में किसान चेतना आ गांव के परिवेश प५ एगो अगहर कवि अष्टभुजा शुक्ल के कविता देखीं- “चैत के बादल”

**मुँह अन्हारे/सन्न मारे/गाँव में माया पसारे/
कहाँ से उपरा गये/भड़ाए, अधी ये चैत के
बादल!**

**बालियों से झुकी-झापकी-पकी/धरती
सम्पदा का**

**गेहूँआई आंचल/इनकी कृपा पर छोड़ कर
आश्वस्त होना**

**भूल होगी/इनका, कौन थाया, क्या
ठिकाना?/बिदबिदाएंगे/या पाथर छछराएंगे
छिनगाएंगे पल्लव/बालियों से अन्न झारेंगे
या करेंगे कुदिन/पशु-परानी के लिए
पितकोप**

**रोंग फैलाएंगे/बौर लसियाएंगे/लगने नहीं
देंगे टिकारे**

**उखमजी व्यवहार से/माघ में/जब सींचना
था/तब नहीं लौके/जब बयाना हो गई घर
की मसूर**

**जब फसल पक कर हुई तैयार/तब फूँकने
खलिहान**

**आये हैं/राशि की राशि सड़ाने, गड़गड़ाने
चौथराहट दिखाने/चैत के**

**इन गीदड़ों दें बादलों को देख कर
याद आते हैं/भाद्रपद के वे घने काले मतंगों
की तरह**

**मेलहते, एंडते, मुड़ियाए चले जाते
सघन-घन, पनिगर और बतधर**

खन-खन बदलते रंग/चैत के

**इन नाटकी, मोधी, छछन्नी बादलों को देख
कर**

याद आते हैं/वर्ष-वर्षों से तृष्णित

**चातकों को/दो बूँद पानी/हाथ से अपने
पिलाते**

**शरद के शुभ्राभ्र वे सितकेश/पितृव्य जैसे
स्नेह से भीगे नयन, करना अयन
भरे परसंताप से/ये मिटाने पर उतारू
गरल जैसा जल उगलने को विकल।**

ऐने हाले में एगो कविता के संकलन छपल बा- ‘हिन्दी कविता में किसान’। एकर संपादक बाड़न नीरज कुमार मिश्र आ अमरजीत कौंके। एकरा में १०० से बेसी हिन्दी कवियन के कविता संकलित बाड़ी स। हिन्दी में किसान प छिटपुट कविता लिखेवाला कवियन में अरुण कमल, उदय प्रकाश, नरेंद्र जैन, रमाशंकर यादव ‘विद्रोही’, शंभु बादल, कौशल किशोर, कैलाश मनहर, सर्वाई सिंह शेखावत, जीवन सिंह, शैलेन्द्र शांत, बुद्धि लाल पाल, भारत यायावर, शरद बिल्लैरै, मदन कश्यप, हरिश्चंद्र पाण्डे, देवीप्रसाद मिश्र, सविता सिंह, मिथिलेश श्रीवास्तव, एकांत श्रीवास्तव, दिनेश कुशवाह, बद्री नारायण, चंद्रेश्वर, निलय उपाध्याय, शैलेय, जितेन्द्र श्रीवास्तव, विनोद पदरज, श्रीप्रकाश शुक्ल, संतोष चतुरेंदी, कुमार मुकुल, राकेश रंजन, भास्कर चौधरी, बलभद्र, देवेन्द्र आर्य, प्रभात, हरे प्रकाश उपाध्याय, कुमार वीरेंद्र, बसंत त्रिपाठी, श्रीविलास सिंह, विजय सिंह, महेश पुनेठा, सूर्य प्रकाश जीनगर, कुमार बिन्दु, जसिंता केरकेट्टा, विहाग वैभव, अनुज लुगुन, हुकुम ठाकुर, शंकरानन्द, कुमार बिन्दु, चंद्र, बच्चा लाल उन्मेष, गोलेन्द्र पटेल, अंजुम शर्मा, संदीप निर्भय, अनुराग अनंत, राकेश कबीर, भानुप्रकाश रघुवंशी, हरेराम सिंह, मिथिलेश कुमार राय आदि के नाम गिनावल जा सकेला।

पाद टिप्पणी: ‘भोजपुरी जंक्शन’ के संपादक आ भोजपुरी के सुपरिचित कवि-गीतकार आ गजलगो भाई मनोज भावुक के अचानके फोन आइल, भेर में कि एगो लेख लिखे के बा- हिन्दी कविता में खेती-किसानी, भोजपुरी जंक्शन के ‘खेती-बारी विशेषांक’ खातिर। हम उनका के ना, ना कह सकनी। उनका चुनौती के स्वीकार कर लिहनी। ई लेख कम समय में लिखाइल बा त जाहिर बा कि एह में बहुत कुछ छूट गइल होई। ढेर कवियन के नाम चर्चा आ सूची से बाहर रहि गइल होई। एह चर्चा से बाहर रहि गइल सब कवियन से क्षमा चाहब।

परिचय- बक्सर, बिहार में जनमल आ लगभग साड़े चार दशक से लेखन में सक्रिय चंद्रेश्वर जी के अब तक हिन्दी-भोजपुरी में आठ गो पुस्तक प्रकशित बाड़ी स। यूपी, बलरामपुर के एम.एल.के.पी.जी. कॉलेज से हिन्दी के प्रोफेसर आ अध्यक्ष पद से सेवानिवृत्ति के बाद आजकल लखनऊ में रहि के लेखन कार्य कर रहल बानी।





आवरण कथा

इशान खान 'सिकन्दर'

हिंदी-उर्दू गजल में खेती-किसानी



बात जदि बिसेस रूप से हिंदी/उर्दू साहित्य के कड़ल जाव त एह विषय पर कविता, कहानी, उपन्यास, नाटक के पहाड़ खड़ा हो जाई। बलुक उर्दू में त लगभग सौ बरिस पहिले 'किसान' अउरी 'जर्मींदार और किसान' नाम से पत्रिका भी छपत रहे। हमरा विश्वास बा कि एकरे अलावा भी बहुत पत्रिका/अखबार छपत रहल होई या आज भी छपत होई जेकर जानकारी हमरा लगे नझें।

ई बात तस जगजाहिर बाटे कि भारत एगो कृषि प्रधान देस बा। तस जवना देस में जवन चीज के प्रमुखता रही ओकर असर ओह देस के कला-संस्कृति ही ना बलुक मनुष्य के आचरन पर भी पड़ल स्वाभाविक बा। तस एह में कवनो आश्वर्य के बात नझें कि 'भारत के या भारत में, रहे वाला लगभग हर रचनाकार/ कलाकार, कबो ना कबो कम चाहे अधिका गाँव-गिराँव, बाग-बगइचा, खेती-किसानी, ताल-पोखरी, पुरुवा-पछुवा, बाढ़-सूखा, वियाज-मजूरी से संबंधित रचनाकरम करते आइल बा। चाहे ऊ कवनो बोली भाषा भस क्षेत्र के होखे।

बात जदि बिसेस रूप से हिंदी/उर्दू साहित्य के कड़ल जाव त एह विषय पर कविता कहानी उपन्यास नाटक के पहाड़ खड़ा हो जाई। बलुक उर्दू में त लगभग सौ बरिस पहिले 'किसान' अउरी 'जर्मींदार और किसान' नाम

से पत्रिका भी छपत रहे। हमरा विश्वास बा कि एकरे अलावा भी बहुत पत्रिका/अखबार छपत रहल होई या आज भी छपत होई जेकर जानकारी हमरा लगे नझें।

हम एह घरी 'हिंदी-उर्दू गजल में खेती किसानी' विषय पर लिखे बइठल बानी लेकिन दिमाग में एतना कुछ चल रहल बा कि विषयांतर हो जाए के खतरा बनि गइल हस जइसे कि त्रिलोकी नाथ उपाध्याय जी के कई गो भोजपुरी रचना रफीक शादानी साहब के अवधी गीत/गजल महाकवि धाघ के कविता अउरी कहावत-

**खेती करै बनिज को धावे
ऐसा ढूबै थाह न पावै**

रामसरूप जी के लिखल 'कम्युनिज्म और किसान', रामनारायण त्रिपाठी 'मित्र' जी के कवितावली 'किसान-सन्देश', परम आदरणीय मैथिलीशरण गुप्त जी के लिखल 'किसान', मोहम्मद हैदर हसन 'नश्तर' जी के लिखल उर्दू नाटक 'प्रेमी किसान' श्री रमाशंकर यादव 'विद्रोही' जी के कविता 'नयी खेती'-

मैं किसान हूँ
आसमान में धान बो रहा हूँ
कुछ लोग कह रहे हैं
कि पगले आसमान में धान नहीं जमता
मैं कहता हूँ कि
गेगले-घोघले

अगर जमीन पर भगवान जम सकता है
तो आसमान में धान भी जम सकता है
और अब तो
दोनों में एक होकर रहेगा—
या तो जमीन से भगवान उखड़ेगा
या आसमान में धान जमेगा

अवतार सिंह "पाश", आलोक धन्वा, राजेश जोशी, अष्टभुजा शुक्ल, गोरख पाण्डेय माने कि केकर-केकर नाम लीं अS केकर छोड़ीं। जदी हम एह में अद्युत्रा गइनीं तS निकलल मोशिकल बा तS समझदारी एही में बा कि विषय के तरफ लवटल जाव। अS संपादक मनोज भावुक जी विषय देले बानी कि "हिंदी उर्दू गजल में खेती-किसानी"।

तS भाई लोग, कृषि के अरबी में जिराअत, फारसी में काश्तकारी अS अपना हिन्दुस्तानी में खेती-बाड़ी कहल जाला। एही तरे किसान के फारसी में दहकान या दहकाँ कहल जाला। 'गजल' अरबी फारसी के रूट से चलत-चलत हिन्दवी, हिंदी, दकनी, रेख्ता, उर्दू तक चहुँपल विधा बाटे। जइसन कि रउरा लोग जानते होखब कि हिन्दवी, हिंदी, दकनी, रेख्ता सब के सब एके भाषा के अलग-अलग नाम बा जवन कि सबसे अंत में उर्दू नाम से प्रसिद्ध भइल अउरी आज ले कायम बा। अब हिंदी अS उर्दू दू गो अलग-अलग भाषा कइसे बनल एकरा खातिर फोर्ट विलियम कालेज के इतिहास रउरा लोग पढ़ सकतानीं।

कृषि के अरबी में जिराअत, फारसी में काश्तकारी अS अपना हिन्दुस्तानी में खेती-बाड़ी कहल जाला। एही तरे किसान के फारसी में दहकान या दहकाँ कहल जाला। 'गजल' अरबी फारसी के रूट से चलत-चलत हिन्दवी, हिंदी, दकनी, रेख्ता, उर्दू तक चहुँपल विधा बाटे। जइसन कि रउरा लोग जानते होखब कि हिन्दवी, हिंदी, दकनी, रेख्ता सब के सब एके भाषा के अलग-अलग नाम बा जवन कि सबसे अंत में उर्दू नाम से प्रसिद्ध भइल अउरी आज ले कायम बा। अब हिंदी अS उर्दू दू गो अलग-अलग भाषा कइसे बनल एकरा खातिर फोर्ट विलियम कालेज के इतिहास रउरा लोग पढ़ सकतानीं।

गजल के आकर्षण ही कुछ अइसन बा कि एकरा मोह से आज हिन्दुस्तान के शायद ही कवनो बोली-भाषा बांचल होई।

कवनो समय गजल केवल बादशाह नवाब, अमीर-उमरा अS तवायफ के महफिल के शान रहे। शायद एही से गजल के विषय भी आम आदमी से बहुत दूर रहे लेकिन जब गजल जइसन दमदार विधा आम आदमी अS खेती किसानी के बात के अपना भीतर समेटलस तS निश्चित रूप से न केवल गजल के विषय के विस्तार मिलल बलुक बात में अउरी ओजन पैदा हो गइल। अब एहिजा एगो बात कहल बहुत जरुरी बा कि कुछ लोग कहेला गजल बहुत सीमित विधा बाटे, तS हमरा विचार में ई उहे लोग कहेला जेकर अभ्यास कमजोर बा, गजल सीमित विधा ना, कठिन साधना हS।

अS जे केहू भी एह विद्या के साथ लेवेला ऊ गजल में कवनो विषय के पिरो सकेला, शरत खाली एके गो बा कि दुनिया जहान के बात होई लेकिन गजल के जुबान में। हाँ, ई बात जरूर बा कि गजल कवनो किसिम के अभद्रता बर्दश ना करेले चाहे ऊ व्याकरण या भाषा संबंधित अभद्रता होखे चाहे वैचारिक या सामाजिक। आई कुछ शेर के माध्यम से खेती-किसानी के बात पढ़ल अ समझल जाव-

खेती-किसानी के बात गजल के जुबान में कइसे कइल जाला ई बात जाने खातिर खुदा-ए-सुखन माने कि मीर तकी मीर साहब के लगे चले के पड़ी।

वो तुख्म-ए-सोख्ता थे हम कि सर-सब्जी न
की हासिल
मिलाया खाक में दाना नमत हसरत से दहकाँ
को
मीर तकी मीर

तुख्म-ए-सोख्ता-जला हुआ झुलसा हुआ बीज
सरसब्जी- हरियाली, दाना-अनाज, नमत-
अनुरूपता, दहकाँ-किसान

अब खुदे देखीं सभे कि कइसे मीर साहब अपना अउरी अपना महबूब के बात कर रहल बाँड़े लेकिन उपमा अइसन कि फसिल के दशा अउरी किसान के मनोदशा दूनो के चित्रण हो रहल बा। एही के कहल जाला गजल के जुबान अर्थात सजल-संवरल, मँझल, सुन्दर अलंकृत भाषा-

अब एगो शेर मिर्जा गालिब साहब के देखीं-
**कारगाहे-हस्ती में लाला, दाग-सामाँ है
बर्के-खिर्मने-राहत खूने-गर्म-दहकाँ है
मिर्जा गालिब**

कारगाहे-हस्ती- जीवन की कर्मभूमि, लाला-लाल रंग का फूल, दाग-सामाँ- घाव देने का साधन, बर्के-खिर्मने-राहत- सुख-चैन के खलिहान पर गिरने वाली बिजली, खूने-गर्म-दहकाँ- किसान का गर्म खून

एह शेर में पूरा के पूरा दर्शन के भाव बाटे लेकिन



उपमा अ० प्रतीक रुद्रा लोग देखते बानी ।

जिस खेत से दहकाँ को मयस्मर नहीं रोजी
उस खेत के हर खोशा-ए-गंदुम को जला दो
अल्लामा इकबाल

खोशा-ए-गंदुम- गेहूँ की बाली

उपरोक्त पंक्ति अल्लामा इकबाल साहब के नज्म
'फरमाने-खुदा' से वा जवना में किसान के
दुर्दशा पर आक्रोश प्रकट कइल गइल वा ।

अब हम बिना बेसी बतकही के खेती-किसानी
के उपमा या समस्या से जुड़ल कुछ अइसन शेर
रुद्रा लोगिन के पढ़वावे के चाहौतानी जवना के
समझिल उपरोक्त शेर के मोकाबले आसान वा
कम से कम भाषाई स्तर पर ।

वो गाँव का इक जईफ दहकाँ सड़क के
बनने पे क्यूँ खफा था
जब उसके बच्चे जो शहर जाकर कभी न
लौटे तो लोग समझे
अहमद सलमान

जईफ दहकाँ- बूढ़ा किसान
बारिशें जाड़ेकी और तन्हा बहुत मेरा किसान
जिस्म और इकलौता कम्बल भीगता है
साथ-साथ
परवीन शाकिर

तमाम फसलें उज़ा़ चुकी हैं न हल बचा है न
बैल बाकी
किसान गिरवी रखा हुआ है लगान पानी में
बह रहा है
शकील आजमी

हलाल रिज्क का मतलब किसान से पूछो
पसीना बन के बदन से लहू निकलता है
आदिल रशीद

वो असीरे-हुस्ने-बयान हूँ मैं जबान का वो
किसान हूँ
कि जमीन मुझको जहाँ दिखी वहाँ इक
खयाल को बो दिया

एहतेशामुल हक सिद्धीकी

असीरे-हुस्ने-बयान- आकर्षक वाचन शैली से
बँधा हुआ

मुहताज दाने-दाने को यारो किसान है
हाकिम को है पड़ी हुई अपने लगान की
अजीमुदीन साहिल

मिलती हैं कितनी रोटियाँ मेहनत की धूप में
पूछे कोई ये खेत में जा कर किसान से
सर्वत जैदी भोपाली

मशीन बोना है जिनका पेशा उन्हें जर्मीं बेच
दी है तुमने
किसान होकर खुद अपनी मिट्टी पलीद करने
की ठान ली है
ऐनुदीन आजिम

गंदुम की बालियों से बहुत रौशनी हुई
इस रौशनी से कर्ज न उतरा किसान का
अहमद फाखिर

गंदुम- गेहूँ

न मिल सका कहीं ढूँढे से भी निशान मिरा
तमाम रात भटकता रहा किसान मिरा
नश्तर खानकाही

एह कड़ी में उत्तर प्रदेश के बलरामपुर निवासी
स्वर्गीय शायर पद्मश्री बेकल उत्साही जी के चर्चा
एह से बेहद जरूरी वा काहे कि उनकर समग्र
रचना संसार गाँव से जुड़ल रहे । उदाहरण स्वरूप
उनकर शेर देखीं-

अब तो गेहूँ न धान बोते हैं
अपनी किस्मत किसान बोते हैं

गाँव की खेतियाँ उजाड़ के हम
शहर जाकर मकान बोते हैं

बेकल साहब के गजल माटी के गजल रहे अउरी
उनकर पढ़े के अंदाज बहुत मधुर, उनकर एगे
प्रसिद्ध गजल रहे-

जबसे तुम जवान हो गए
शहर भर की जान हो गए

एही गजल के एगे शेर में तनी हई रंग देखीं-

गाँव में गजल को देखकर
गीत सब किसान हो गए

एतने भर ना, बेकल साहब अपना किताब के
नाम भी एकदम गँवई अंदाज में धरत रहन-
जइसे कि 'गजल साँवरी', 'मोती उगे धान के
खेत', 'पुरवाइयाँ' इत्यादि-

एह लेख के विषय अइसन वा कि एहपर कबो
लेख पूरा ना हो सकेला । एगे बात लिखाई तस
चारि गो छुट जाई । अब जइसे कि इयाद आवृता
कि जोश मलीहावादी साहब के नज्म 'किसान',
कैफी आजमी साहब के नज्म 'किसान', साहिर
लुधियानवी साहब के नज्म 'जागीर' पर चर्चा
बाकिए रह गइल लेकिन हम इहो जानतानी
कि जदी एह पर चर्चा शुरू होई तस फिर एकरा
बादो कुछ ना कुछ इयाद आवते रही । एही से
हम अपना एगे शेर के साथे एह लेख के एहिजा
अधूरा छोड़तानी ।

ईट उगती देख अपने खेत में
रो पड़ा है आज दिल किसान का

परिचय- गजल संग्रह 'दूसरा इश्क', 'आँसुओं
का तर्जुमा' अउर "जैन एलिया का जिन"
(प्रसिद्ध शायर जैन एलिया के त्रासद जीवन
पर केन्द्रित) से चर्चा में आइल इरशाद खान
सिकन्दर संत कबीर नगर (उ.प्र.) के रहनिहार
हई आ उर्दू, हिंदी, भोजपुरी तीनों भाषा में
अनवरत सृजन कर रहल बानी ।



आलेख

डॉ. विनोद कुमार मिश्र

किसान जीवन के सजागा पहलआ रमाकांत द्विवेदी ‘रमता’


भोजपुरी भाषी जनता के आय के स्रोत खेती-किसानी बा। भोजपुरी क्षेत्र में आय के दूसर कवनो साधन के विकास नइखे भइल। ओह क्षेत्र में कवनो बहुराष्ट्रीय कंपनी के शाखा नइखे खुलल, ना ही आय के दूसर कवनो संसाधन बा। इहे कारण बा कि आज भी एह क्षेत्र में बसे वाला सामान्य लोगन के आय के पहिलका स्रोत कृषि ही बा। एही के प्रभाव बा कि भोजपुरी के लोक साहित्य, कविता, कहानी, उपन्यास में किसानी संस्कृति के धमक बनल बा। भारत के आजाद होखला के बाद देश में एगो उमंग के भाव फइलल रहे। सब ओरी आशा के किरन लउके लागल। भोजपुरी के कवि भी एह किरन के प्रभाव से दूर ना रहे लोग। उहाँ सभे के मन में आपन दुख से मुक्ति के एगो सपना जागल जवना में शोषण से मुक्त समाज रहे, गाँव में कवनो अत्याचार आ दुख ना रहे। ओह समय के कवि लोगन में रमाकांत द्विवेदी ‘रमता’ के नाव प्रमुख बा।

भाषा, साहित्य अउर संस्कृति कवनों समाज के जाने के पहिलका माध्यम हँ। गाँव में साधारन व्यक्ति भी एह बात के खूब बढ़िया से जानेला कि केहू के बारे में कवनों धारणा बनावे से पहिले ओकर भाषा आ भूषा जानल जरुरी बा। कवनों समाज के आदमी जब अपना भाषा में केहू से बोलेला-बतियावेला त ओह बातचीत में खलिहे दुनों जने के बात ना होला बल्कि उनकर पूरा समाज आ संस्कृति के संवाद होला। एह बात के समाज भाषावैज्ञानिक लोग खूब नीमन ढंग से बतइले बा लोग कि कवनों भाषा पर ओह समाज के गहरा प्रभाव होला। इहे कारण बा कि भाषा के बारे में एगो लोकोक्ति प्रचलित बा कि कोस-कोस पर बदले पानी चार कोस पर बानी। ई बदलाव भाषा के स्वाभाविक गुन हँ आ भोजपुरी भाषा एह के अपवाद ना हँ।

व्यक्ति आ समाज के अभिव्यक्ति के सबसे मजबूत माध्यम भाषा हँ। प्रत्येक भाषा-भाषी समाज अपना-अपना भाषा में आपन दुख-सुख के अभिव्यक्त करेला। ई अभिव्यक्ति कबो साहित्यिक विधा के माध्यम से होला त कबो मौखिक रूप से ही लोक में होखेला। मूल-तत्व उ जीवन-राग बा जवन कवनों समाज के अभिव्यक्ति के खातिर प्रेरित करेला। एह जीवन-राग में अनेक भाव अउरी रस बा जवना के आस्वादन से पढ़े वाला लोग में हिलोर पैदा होला। एह बात पर ध्यान दिहला के जरूरत बा कि अलग-अलग भाषा बोले वाला लोगन के जीवन-राग भी अलग-अलग होला, आ उहे जीवन-राग उनका भाषा के साहित्य में सबसे अधिक मात्रा में मिलेला। मिसाल के तौर पर भोजपुरी भाषा के साहित्य में देखल जा सकेला। भोजपुरी भाषा जवना भू-भाग में बोलल जाला ओह क्षेत्र

से सबसे अधिक पलायन भइल बा, अपी भी हो रहल बा। उ चाहें आंतरिक पलायन होखे आ चाहें बाहरी। पलायन खातिर उ सरापल क्षेत्र हो गइल बा। एह पलायन के प्रभाव भोजपुरी भाषा के साहित्य में एकदम सोझा-सोझी दीखेला। भिखारी ठाकुर जी एह के प्रमाण बानी। उहाँ के सुविष्यात एगो गीत बा-पियवा गइलन कलकातावा ए सजनी।

तूरि दिहलन पति-पत्नी-नातावा ए सजनी। भिखारी ठाकुर जी के एह गीत में पलायन के दरद खूबे नीमन ढंग से अभिव्यक्त भइल बा।



भोजपुरी भाषी जनता के आय के स्रोत खेती-किसानी बा। भोजपुरी क्षेत्र में आय के दूसर कवनो साधन के विकास नइखे भइल। ओह क्षेत्र में कवनो बहुराष्ट्रीय कंपनी के शाखा नइखे खुलल, ना ही आय के दूसर कवनो संसाधन बा। इहे कारण बा कि आज भी एह क्षेत्र में बसे वाला सामान्य लोगन के आय के पहिलका स्रोत कृषि ही बा। एही के प्रभाव बा कि भोजपुरी के लोक साहित्य, कविता, कहानी, उपन्यास में किसानी संस्कृति के धमक बनल बा। भारत के आजाद होखला के बाद देश में एगो उमंग के भाव फइलल रहे। सब ओरी आशा के किरन लउके लागल। भोजपुरी



के कवि भी एह किरन के प्रभाव से दूर ना रहे लोग। उहाँ सभे के मन में आपन दुख से मुक्ति के एगो सपना जागल जबना में शोषण से मुक्त समाज रहे, गाँव में कवनो अत्याचार आ दुख ना रहे। ओह समय के कवि लोगन में रमाकांत द्विवेदी 'रमता' के नाव प्रमुख बा। उहाँ के एगो बहुते नीमन कविता लिखनी 'अइसन गाँव बना दे' –

**अइसन गाँव बना दे, जहाँ अत्याचार ना रहे।
जहाँ सपनों में जालिम जर्मांदार ना रहे।**

सबके पिले भर पेट दाना,
सब के रहे के ठेकाना,
कोई बस्तर बिना लंगटे- उधार ना रहे।
सभे करे मिल-जुल काम,
पावे पूरा श्रम के दाम,
कोई केहू के कमाई लूटनिहार ना रहे।
| सभे करे सब के मान, गावे एकता के गान,
कोई केहू के कुबोली बोलनिहार ना रहे।

एह पद के ध्यान से पढ़ल जाऊ त पता चली कि कवि के ई पद लिखला के पीछे का मन्त्रव्य बा। गाँव जेतना सुंदर दीखेला ओतने शोषण के केंद्र भी होला। एह बात के उल्लेख डॉ. भीमराव अंबेडकर जी भी बार-बार कहले बानी। उहाँ के गाँव संबंधी विचार रहे कि, "गाँव पारिवेशिकता का प्रतीक है और शहर सारभैमिकता का। गाँव मनुष्य को गुलामी में जकड़ कर रखता है। वह अज्ञान का प्रतीक है। इसके बनिस्वत शहर में स्वतन्त्रता और मुक्ति की गारंटी है। शहर में मनुष्य की चेतना व्यापक होती है।" (आधुनिकता के आईने में दलित, पृ.सं. - 135)

गाँव के किसानी जीवन से अटूट संबंध बा। भारत के गाँव के देश भी कहल गइल बा। किसानी जीवन सही ढंग से गाँव में ही दिखाई पड़ला। भोजपुरी क्षेत्र में रहे वाला किसान लोगन के सामाजिक स्थिति ठीक नइखे। ऐहजा 'सीमांत किसान' अउर 'किसान मजदूर' लोगन के संख्या बेसी बा। किसान मजदूर लोग त दूनो समय खाना खाए खातिर भी बेहाल रहे लोग मेहनत आ मजूरी के कवनो हिसाब ना रहे लेकिन ओह से अर्जित होखे वाला धन चाहें मुद्रा बहुत कम होखे। एह बात के चिंता भोजपुरी समाज के कवि लोग के इहाँ मौजूद बा। लोक के कंठ में बसे वाला कवि रमाकांत द्विवेदी 'रमता' किसानन के हड्डी गला देबे वाला मेहनत के कायल हई। इहाँ के एगो पद में लिखले बानी –

**भोजपुरी भाषा में लिखे वाला कवि
लोग के चेतना में सामाजिक हलचल
के बहुते प्रभाव बा। उहाँ सभे के लिखल
कविता में ओह समय के इतिहास
आंकित बा। किसान जीवन पर लिखे
खातिर उहाँ सभे के खलिहे रजिस्टर
काला करे के जरूरत नइखे। भोजपुरी
में लिखे वाला ढेर कवि लोग के जरी
किसान जीवन के भोगल अनुभव बा।**
इहे कारन बा कि उहाँ सब के कविता,
पढ़े वाला लोगन के अपना में बाह्य
लेला। उहाँ सब के पक्षधरता आज भी
हमनी के रास्ता देखावत बा। रमता जी
एह तरह से रास्ता देखावे वाला लोगन
में सबसे आगे बानी।

भइल बा। पैदवार एतना अधिक भइल बा कि ओकरा के खात-खात सियार के मन भरि गइल बा। एही कारण सियार अब ओह मर्कई अउर फूट (कंकड़ी के एगो प्रजाति) के ओरि देखत भी नइखे, जवन ओकर सबसे प्रिय लेहन हड। एतना बढ़िया पैदवार होखे के मूल कारन किसान के मेहनत बा। इहे किसान पूरा विश्व के जीवनदाता बा लेकिन अइसन जीवनदाता के आपन जीवन बहुत कष्टप्रद बा। 'रमता जी' किसानन के दुर्गम जीवन के सुंदर ढंग से आपन कविता में उतरले बानी –

हँसुआ-खुरुपिया-कुदारी-हर-हेंगा लेके,
दिन में करेला घमसान।
ठेहा पर चूकाम्का बइठेला गँड़ासी लेके,
जसही हाँखेला मुँह लुकान॥
मँस-डँस, पिलुआ-पताई के ना फिकिर करे,
छनकल राखेला बथान।
पिछिली पहर लोही लागेले पहिलकी,
ओही राति जागेला किसान॥

**जहाँ न उजहल खण्डा-धमोइया,
ओही खेते उपजेला धान।
ओही खेते गेहूँ-बूँट-रहर-मटरन-जव,
ओही खेते गेडेला मचान।
छिछिलेदर फूँटिया सियरवो ना पूछे,
बांस नियन मर्कई के थान।
जेकर पसेना बून मोती झारि लावेला,
सभे के जियावेला किसान॥**

कवि के विचार बा कि किसान के मेहनत के कवनो मोल नइखे। जवन खेत बंजर होखे ओहु में किसान आपन मेहनत से खूब अनाज उगावेला। उनकर मेहनत से बंजर खेत भी लहलहाए लागेला। ओह लोगन के मेहनत के सुखद परिणाम ई होला कि बंजर खेत में भी धान, गेहूँ, बूट, रहर, मटर अउर जव जइसन अनाज पैदा होखे लागेला। रमता जी के अनुभव संसार बहुत लमहर-चाकर बा। उहाँ के एह बात के अनुभव बा कि मर्कई के खेत में हमेशा सियार के बसेड होखेला। सियारन के बसेड से मर्कई के खेत के नुकसान होला। लेकिन एह प्रसंग में उहाँ के सियार के आ मर्कई के खेत के विशेष रिश्ता बतावत बानी। कवि के कहनाम बा कि किसान के मेहनत से मर्कई के फसल खूब नीमन भइल बा। मर्कई के थान बहुत बरियार लागल बा, उ अइसन लागल बा कि ओकर मोटाई के तुलना कवि बाँस से करत बा। एही कारन से मर्कई के फसल भी बढ़िया

ऊपर जबना किसान-जीवन के बारे में कवि लिखले बानी उ सभे भोजपुरिया भाषी किसान के आपन कहानी बुझात बा। कविता के विषय में बार-बार ई कहल गइल बा कि उ बिंब के माध्यम से समझा में आवेले। रमता जी के काव्य में बिंब के अचूक प्रयोग बा। उहाँ के किसानी किसानी जीवन के केतना गहराई से समझले बानी एह के प्रमाण ई बा कि प्रत्येक किसान के जीवन में 'गो-दान' के आ चाहें गाई/भईस रखे के इच्छा प्रबल होला। किसान के जरी गाई/भईस जस्तर रहेले। ओह जानवर के खाए खातिर चरी/हरियरी के इंतजाम किसान करेला। गाई/भईस के खाए वाला चरी/हरियरी काट-काट के छोट आकार में कहल जाला, तब जाके काटल हरियरी के जानवर के खाए के दिल्ल जाला। पहिले चरी जवना विधि से काटल जात रहे ओह में गँड़ासी आ ठेहा के जरूरत पड़े, जवना के सुंदर प्रसंग एह कविता में आइल बा। कविता में आइल प्रसंग एह बात के भी सूचक बा कि कवि दूर से खड़ा होके ओह जीवन के नइखे देखत बल्कि अपना अनुभूत सत्य के उजागर करत बा।

भारत के समाज में ही किसान के दशा अइसन बा, ई सोचल गलत होई। भारत के बाहर भी किसान के दशा एह से अलग नइखे। वैशिक स्तर पर किसान जीवन पर लिखे वाला चर्चित उपन्यासकार के नाम बाल्जाक हड। उहाँ के


एगो उपन्यास लिखनी जवन हिंदी में अनुदित होके 'किसान' नाम से प्रकाशित भइल बा। एह उपन्यास में उहाँ के किसान लोग के जीवन में होखे वाला दुख आ ओह दुख के कारन के बारे में लिखले बानी। उहाँ के विचार बा कि, "छोटे किसान की त्रासदी यह है कि वह सामंती शोषण से मुक्त होकर पूंजीवादी शोषण के जाल में फँस गया है। ... सबाल भू-स्वामित्व की सामंती व्यवस्था का नहीं है। सामंती भूस्वामी की जगह पूंजीवादी फौजी जनरल या अपैरा गायिका के आ जाने से आम किसान की स्थिति में कोई फर्क नहीं पड़ता। किसान की खुन-पसीने की कमाई के मुख्य अपहर्ता सामने नहीं होते। पर किसानों का रोजमर्रे के जीवन में जिन बिचौलियों से साबका पड़ता है, उनकी स्थिति अपरिवर्तित रहती है।" (किसान-बाल्जाक, पृ. सं. - 28) फ्रांस के लेखक बाल्जाक किसान के इत्तिहास के बारे में बतावत बानी ओह से अलग भारत के किसान भी ओह दुख के झेल रहल बा। ओह दुख के एगो दृश्य रमता जी के इहाँ उपस्थित बा —

**जेकरा धरमे बसे शहर-बजरिया,
दिने दिन बढ़ती प शान
जेकरा धरमे अनमन रंग चीजवा से चमचम
चमके दोकान
जेकरा धरमे झारि लामी-लामी धोतिया
आदमी कहावे बबुआन
कवनि कमाई राम, आजु चूकि गड़लों कि
गंवँड में दुखिया किसान**

कवि किसान के स्थिति के एकदम साफ कह देले बा कि मेहनत किसान करत बा आ ओकर मेहनत के मर्लाई केहू अउरी चाभत बा। जी-जान लगा के, घाम, बरखा, पाला आ सीत सहि के किसान फसल पैदा करत बा लेकिन ओह फसल के मोल ठीक नइखे मिलत। एहि फसल के किसान से कम दाम में हथिया के दूसर लोग बड़े-बड़े महल-अटारी खड़ा कई लेले बा, खूब चमकौवा आ लमहर धोती झामकावत बा बाकिर किसान के ना त बेरा से खाए के मिलत बा आ ना पहिने के कपड़ा मिलत बा। रमता जी के कविता शोषण करे के तरीके के एक बार में उघार देले। उहाँ के जरी ओह शोषित किसान के अनुभव बा जवना के धरती-पुत्र होखे के खिताब मिलल बा। जेकरा दुख के कवनो आदि-अंत नइखे। अपना एगो कविता में उहाँ के 'मजदूर किसान' / 'सीमांत किसान'

आ भूस्वामी या जमीदार किसान के बीच में मौजूद अंतर के ठीक ढग से व्यक्त कइले बानी। कविता के नाम 'भू दान' ह॑ -

**एने सुबहित सतुआ दूलम,
ओने उड़े मर्लाई,
एने सपना फटही कामरि,
ओने गरम रजाई,
बाबू कहते जनम सिराइल,
बाबू कूर-कसाई,
फाट धरती!
इहाँ अबरुआ के मेहरि भउजाई,**



दूगो वर्ग के एकही सोझा रखी के दुनो के यथार्थ वर्णन रमता जी के आपन निजी शैली ह॑। उहाँ के एगो साधनहीन वर्ग (मजदूर किसान) के सामने साधन सम्पन्न वर्ग (जमीदार किसान) के खड़ा कई देले बानी। दुनो वर्ग के घर में बने वाला खाना, पहिने-ओढ़े वाला कपड़ा आ स्वभाव के बिना लाग-लपेट के उजागर कइले बानी। इहाँ के वर्णन कवनो हवा-हवाई बात ना ह॑। एहि के ठोस प्रमाण मौजूद बा। राधाकमल मुखर्जी के नाम इतिहास के बढ़िया जानकारी रखे वाला लोगन में शामिल बा। उहाँ के एगो किताब लिखले बानी 'लैंड प्रावलम्स ऑफ इंडिया'। एहि किताब में उहाँ के खेतिहर मजदूर भा मजदूर किसान के स्थिति के चर्चा कइले बानी। उहाँ के विचार बा कि, "The lowest depth of serfdom is

touched by the kamies of Bihar, bond servants who, in return for a loan received, bind themselves to perform whatever menial services are required of them by masters in lieu of the interest due to the loan." मुखर्जी जी के कहे के माने ई बा कि खेतिहर मजदूर भा मजदूर किसान के रूप में काम करे वाला लोगन के एगो समूह बा — कमिया। ई लोग जमीदार आ भूस्वामी से कर्ज लेला लोग लेकिन कर्ज देबे वाला आदमी ओह कर्ज से ज्यादा सूद बढ़ा देला। जाहिर बा कि मजदूर किसान उ सूद कहाँ से चुकाई? अइसन स्थिति में उ मजदूर किसान कर्ज देबे वाला आदमी के बेगार (बिना पिछा के खलिहे खाना पर रहे वाला नौकर) बन जाला। उहे बेगार जब अपना जमीदार के भोजन आ कपड़ा से अपना कपड़ा आ भोजन के मिलान करे ला त उहे मिलान रमता जी के आवाज बने ला।

एह पूरा विश्वेषण से एगो बात साफ हो गइल बा कि भोजपुरी भाषा में लिखे वाला कवि लोग के चेतना में सामाजिक हलचल के बहुते प्रभाव बा। उहाँ सभे के लिखले कविता में ओह समय के इतिहास अंकित बा। किसान जीवन पर लिखे खातिर उहाँ सभे के खलिहे रजिस्टर काला करे के जरूरत नइखे। भोजपुरी में लिखे वाला ढेर कवि लोग के जरी किसान जीवन के भोगल अनुभव बा। इहे कारन बा कि उहाँ सब के कविता, पढ़े वाला लोगन के अपना में बान्हि लेला। उहाँ सब के पक्षधरता आज भी हमनी के रास्ता देखावत बा। रमता जी एह तरह से रास्ता देखावे वाला लोगन में सबसे आगे बानी। रमता जी के कविता के माध्यम से भोजपुरी समाज अपना पुरखा-पुनिया के दुख-दर्द के आ उहाँ सब के संघर्ष के बारे में जान सकेला। उहाँ सब के संघर्ष के कारन ही ओह समाज में स्वामी सहजानन्द सरस्वती जी लेखा किसान के अगहरिया जनमल। रमता जी के पढ़ा के माने अपना समाज के संघर्ष के परंपरा के बहुत नजदीक से जानल बा।

परिचय- प्रो. विनोद कुमार मिश्र, संप्रति आचार्य एवं अध्यक्ष, हिंदी विभाग त्रिपुरा केंद्रीय विश्वविद्यालय, अगरतला। भारत अउर मॉरीशस सरकार के द्विपक्षीय अंतर्राष्ट्रीय संस्था 'विश्व हिंदी सचिवालय' मॉरीशस के महासचिव (राजनयिक) के पद पर पांच बरिस लै कार्यरत।





पेशा से शिक्षक, मन से किसान : बलभद्र के पहचान

पीठ पर दुख के गठरी लदले किसान मात्र एगो चरित्र ना ह। ऊ देश के आत्मा ह। ऊ देश के नायक ह। अइसन नायक जे आपन कमजोर कान्ह पर देश के गाड़ी बिना पहिया के खींचे के ताकत रखेला। भले ओह अन्नदाता के पेट में अन्न के दाना ना होखे। किसान खाली एगो मनई ना होखे, ऊ एगो संस्कृति ह जेह में गाँव बा, खेत-बधार बा, गाय-बैल बा, खरिहान बा, बाबा के दलान बा, दझ्या के अँगना बा, मर्कई बीच मचान बा, सातु आ पिसान बा, धरती आसमान बा, गोजी आ गमछा बा, पांजा आ बोझा बा, मौसम के मार बा, जानवर के बथान बा।

किसान के जीवन पहाड़ी बरसाती नदी जड़सन ह जेकरा में पानी बरसाते में दिखाइ देला बाकिर ठहरे ना, जवना गति से आवेला ओही गति से निकल जाला। एह नदियन के नव महीना अगिला बरसात के इंतजार में बितेला। एह नदियन के केह पिता हिमालय बनके नहखे खड़ा ना कवनो भागीरथ तपस्या कर राह देले बाड़। एहनी के आपन राह अपने बनावत आगे बढ़े के प्रयास में जिंदा बाड़ी स बाकिर ओहके जिंदा कहल उचित ना होई। इहे हाल किसान के बा। सुख-दुख रुपी पानी जिनिगी में बा ओकरा बाकिर सुख क्षणिक आ दुख स्थायी। ना ओकर केहू माई-बाप, ना केहू भागीरथ। अगर केहू भागीरथ बन किसान के सामने आवेला त ऊ किसान के छले खातिर। ओकर दुख बाटौ खातिर ना, अपना स्वार्थ में। पीठ पर दुख के गठरी लदले किसान मात्र एगो चरित्र ना ह। ऊ देश के आत्मा ह। ऊ देश के नायक ह। अइसन नायक जे आपन कमजोर कन्धन पर देश के गाड़ी बिना पहिया के खींचे के ताकत रखेला। भले ओह अन्नदाता के पेट में अन्न के दाना ना होखे। किसान खाली एगो मनई ना होखे, ऊ एगो संस्कृति ह जेह में गाँव बा, खेत-बधार बा, गाय-बैल बा, खरिहान बा, बाबा के दलान बा, दझ्या के अँगना बा, मर्कई बीच मचान बा, सातु आ पिसान बा, धरती आसमान बा, गोजी आ गमछा बा, पांजा आ बोझा बा, मौसम के मार बा, जानवर के बथान बा। सब के बावजूद इहे कहल उचित होई कि किसान एह धरती के हाड़-मास के बनल ऊ जीव ह जेकर जिनिगी व्यथा से भरल रहेला तबो कठोर से कठोर प्रतिकूल रिथियो में साहस आ कर्मटा के बल पर आगे बढ़त रहे के जज्बा राखेला। जहाँ व्यथा रही ओहिजा कवि के नजर जड़बे करी आ काव्य के धारा फूटबे करी। कवि अपना नजरिया से किसान के अलग-अलग रूप निरेखेला आ ओहके शब्द में बाहेला। बाकिर बलभद्र, एगो प्रवीण कवि, के किसान एगो पुरान फाटल किताब के जिल्द जस दिखाइ पड़ल जेकरा फटलका में से झांकत किसान के आँखि बाहर के ओरि देखत कुछ कहल चाहत बा। जेकरा के केहू रुक के सुनल नहखे चाहत। भागम भाग में समय केकरा पासे बा। बलभद्र नजदीक रह के ओह आँखिन के रुक के देखबे ना कइले पढ़बो कइले, समझबो कइले आ समझले-पड़ले त खूब लिखबो कइले किसान आ किसान संस्कृति पर। कवनो चौज पर लिखे खातिर अनुभूति आ विचार दूनो के जरूरत होला। ई दूनो के संगे प्रवीणतो बा त बलभद्र के कलम से कुछ विशेष के उम्मीद रखल पाठक के गलत ना कहल जा सके। प्रवीण विशेषन हम नहखी देले। कुछ नया पुरान भोजपुरी साहित्यकार के देल विशेषन

ह 'प्रवीण' भा 'चालाक' बलभद्र के बारे में। बलभद्र के साहित्य से गुजरला के बाद एक प्रमाणी मिल जाला कि नवाजल गइल उक दूनो विशेषन गलत नहखे। बाकिर समाज में ऊ दूनो शब्द के अर्थ गलतो लेला लोग आ ई निर्भर करेला बोले वाला के टोन आ भाषा पर, लिखलका में ना बुझाय। अइसे बता दीं बलभद्र एगो किसान पूत हवन आ किसान पूत बचपने में सयान हो जाला आ बूढ़ जस सोचे लागेला त स्वभाविक बा ओकर सयान जस प्रवीण भइल। खैर छोड़ी आवल जाव किसान कवि के कुछ कवितन पर बात कइल जाव आ इहे एह आलेख के मकसदो बा।



'कब कहलीं हम' बलभद्र के पहिला कविता संग्रह ह। एह संकलन में खाली किसान पर लिखल कविता के संकलित नहखे कइल गइल बाकिर संकलित अनेक कवितन में किसान आ किसान संस्कृति आपन मजबूत उपस्थिति दर्ज कइले बा, उहो खाली कलेवर में ना बलुक आपन विविधता में। ओह में गाँव-गिरान-किसान-मजदूर पर खूब बात कइल गइल बा। ई सब किसान संस्कृति के अंग ह बाकिर हम संग्रह के ओह कवितन पर बात एहिजा करब जे किसान आ किसान कर्म से सीधे मुखातिब बा। एगो कविता बा एह संकलन में 'अबेर होइ जाई'। ऊ रेल यात्री के बेर-बेर चेन पुलिंग के समस्या से संबंधित बा। ढेर-ढेर चिंता कवि के बा ओह चेन पुलिंग से बाकिर ओहू में किसान के समस्या नहखे भुलात आ कहत बा कि-

'गइया दुआर खूँटा अन्हके बछरुआ
घरबा बेहाल कवनो नाही रे पहरुआ
नेहिया टँगाइ के बँडेर होइ जाई
ठाँवे-ठाँवे रोकब अबेर होइ जाई'

‘घरी छने आवे जे बिजुरिया’ गाँव में बिजली के समस्या संबंधित कविता ह। बिजुरी के आँख मिचौली के खेल से गाँव के आत्मा किसान कइसे प्रभावित ना होखी। कवि के आँखिय से ऊ छुप नहिं खेले पावत आ कह रहल बा कि –

**‘बिजुरी जे बबुआ के बाबू देखे लपकि
सिवान चले हैं
रामा अँखियन उमड़े सपनवा त मुँह उजियार
भइले हो
पनिया जे पहुँचेला खेतवा पहुँचियो ना
पावेला हो
रामा छुअलसि जम्हवा बिजुरिया त कड़से के
नड़या चले हो
आरी-आरी बबुआ के बाबू त काहे माथे
हाथ धरे हो
रामा जाँगर फूलेला तोहरे हाथ त गँववा
गोहार करे हो।’**

एक देने ई कविता बिजुरी से परेसानी बखान करत बा त दूसर ओरि किसान के जिनिगी के गाथा गा रहल बा। इहे नू किसान के जिनिगी ह। समय सपना देखावेला त मन हरियरा जाला बाकिर सपना पूरे के दिन नियराला त बिजुरिया जाले तसर्ही समय सपनवा के कवनो ना कवनो कारण से बिला देला आ किसान पासे माथे हाथ धरे के बढ़ित जाला। किसान के जिनिगी दुख के गठरी ह। बारह मास में बारह गो दुख बा ओकरा तबो जीवट देखत बनेला ओकर ई बात सुन के कि –

**‘हम त काँट-कूस चलवडिया
हमरा गम काथी के बा
हम त ताल-तूल बन्हवडिया
हमरा गम काथी के बा।’**
(हमरा गम काथी के बा से)

किसानी के बात होखे आ रोपनी कबरिया के बात ना होखे त किसान गाथा कइसे पूरा होखी। बलभद्र के ‘उछाह से’ कविता के पढ़ि रुवा पहुँच जाइब ओह बधार में जहाँ भेट होखी रोपे खातिर तइयार खेत, ओह में उठत पानी के हिलकोरा, रोपनी, कबरिया, रोपनी के गीत, आपसी हँसी-मजाक के साथ-साथ ठभकल आ टुभकल से। टभकल देखीं –

निहुर-निहुर रोपत रही धान रामकिसुन बो/
छिकत-छिकराइल पनबदरा के बीच से/
पलखत पवते उझिलत रहन घाम/खउआइल
मन से सुरुज महराज/बीया के बोझा
पहुँचावत/ थकबक भइल रहलें रामकिसुन।

खेत में उठत पानी के हिलकोरा देखीं –

‘कब कहलीं हम’ बलभद्र के पहिला कविता संग्रह ह। एह संकलन में खाली किसान पर लिखल कविता के संकलित नहिं खेल कइल गइल बाकिर संकलित अनेक कवितन में किसान आ किसान संस्कृति आपन मजबूत उपरिथित दर्ज कइले बा, उहो खाली कलेवर में ना बलुक आपन विविधता में। ओह में गाँव-गिरान-किसान-मजदूर पर खूब बात कइल गइल बा। ई सब किसान संस्कृति के अंग ह बाकिर हम संग्रह के ओह कवितन पर बात एहिजा करब जे किसान आ किसान कर्म से सीधे मुखातिब बा।

माथा डोलावत पानी के अकुलाइल हिलकोरा/एने-ओने, कहे-सुने के फैरा में/ लड़ि मरत रहे आरि-मेंड़ से/ बिलाइयो जात रहे बिचर्हीं में कबो-कबो।

आपस के हँसी-ठिठोली, टुभकल देखत बनत बा एह कविता में –

कि रोपते-रोपत रामकिसुन बो के हाथ में/परल एगो अझुराह आँटी जब/ बोलली लागहि बात कि/ “अँटिया बन्हले बाड़/ कि अपना बहिनिया के जूडा!”।

रामकिसुन के जबाब देखीं –

घुमावत होखस जड़से धरती-आकाश/ घुमाके फेंकले आँटी छ्यापक से/ धान रोपत अपना धनिया के ठीक पाढ़ा/ कि उछड़ल रहे छिटिका उछाह से।

कविता के अंत कवि बधार में उठत रोपनी गीत के सुर बतावत कह रहल बा कि –

ओने बधार के ओह कोन से/पुरवडिया के लहर पर/ मधुर एगो सुर के संगे-साथे दसहन सुर/ एक होक/छुए लागल रहे सँउसे बधार के मन।

इहां कवि के शब्दन पर, ओकर सूक्ष्म आ प्रवीण

दृष्टि पर ध्यान देवे के जरूरत बा। भले कवि पेसा से शिक्षक होखे दिल से किसान बा ना त किसान संस्कृति के अतना महिन आ गजिन बुनावट में शब्द के बान्हल संभव ना रहे। कविता के आखर-आखर कविता से बाहर निकाल किसान के सामने खड़ा करे में सफल रहल बा, जे कवि के प्रवीणता के प्रमाणित करत बा। किसान मेहनती होला। ओकर मेहनत देखि देर लोगिन के कहे सुरुजो बाबा लजा जालन। कविता में एह बात के कवि बड़ी सुनर ढंग से रखले बा-

माथ के गमछा से पौँछ के पसेना/खड़नी बनवले/खड़नी जमा के/पाथ प बान्ह के फेर से गमछा/बैलन के टिटकरले फेर से जसहँ/माथ प/आग उगिलत सूरज/ लजा गइले।

रबी कट जाला त खेत उदास हो जाला। बिखरल-बहकत नजर आवेला। बाकिर जरूरी होला ओकर खाली रहल ई किसान जानेला। ओह उदासी में एगो हँसी छुपल रहल, हित छुपल रहेला। कवि के शब्द ई देखि का कह रहल बा-

रब्बी कटला के बाद के खेत हवे स/ बाबा के बोली में ‘सुस्तात’
अझमहूँ भला सुस्ताला केहू !/हँ जी, हँ/ रब्बी कटला के बाद के खेत हवे स/ सृजन के ताप बटोरत।
(सृजन के ताप बटोरत से)

एगो कहावत ह कि ‘... दुश्मन खोजे दांव’ ओसर्हीं कवि बलभद्र खोजले दांव कि कहवाँ किसान भा किसानी के जगह देख घुसा दीं। ‘काका के गइला के बाद’ में काका के कहानी बतावत किसान के मौसम वैज्ञानिक बता देनीं आ बातो सोरह आना सांच ह।

‘आसमान में बदरी कबो झामरी, भा करो खूब झापस/फुहिआई भा फाटी, भा घमरस बरखी/ कबो दिन-दिन भ सुरुज के सँवास ना लागी कि झांकी/ त आँख प तरहथी के ओट से, जब कवनो मौसम वैज्ञानी/ थाही कि कबले निबद्ध हो पाई आकाश/ काका के आई इयाद’।

बाबा के बहाने किसान कर्म आ ओकर विशेषज्ञता के बात रखत कवि कह रहल बाड़े –

‘ऊ जानत रहले हर-हेंगा/ दवँरी, ओसवनी, मोट, रेहँट/ आर-गोहट/ करहा-नारी/ खाद-बीया के पकिया रहे आँट/ बीया छीटे त काहे के होखे जे पालट/रोआँ से जानि जासि बैलन के सुभाव।’



किसान के दरद केहू ना बूझे। बड़का किसान टोपरा के जोगे आन्हर हो जाला। ओकरा छोटका किसान के घाव पर नीमक छाँटत तनिको दया ना आवे। 'ऐनु डँटइहें' कविता में जंगी बाबू आ रामकिसुन के कहानी ओहि सपर के बखान कर रहल बा। "दस कट्टा कट्टुली..झॅट्टुली../ दस कट्टा खातिर/ नास देलस सउँसे टोपरा।" जंगी बाबू के संवाद टोपरा के जोग बपरावत बा। टोपरा वाला भिरी कट्टा वाला ना बोले बाकिर मन व्यथित हो जाला आ ऊ सोचेला कि - "करहा का केहू के कपार प जाला/ जियका त सभकर बरोबर/ दस बिगहा चाहे दह धुर/ सभकर त दोसरे में जाला/थोर भा ढेर।"


खेत के दुख किसान के दुख होला। रामकिसुन के आँखि के ओह दुख के कवि के शब्द में देखीं-

'ठाँवही ताकत रहे उनकर खेत/ पसेनाइल रामकिसुन/ तकलें अपना खेत के आर/ भितरे-भीतर दरद एगो अँडठत रहे देह/ छोट टोपरी के दरद/ छोटहन आदमी के दरद।'

एह संकलन में 'जाड़ा से' नाम से दूगो कविता बा। दूगो में से कवगो में किसान भा मजदूर, गरीब भा भिखारी के जाड़ से बचावे के बात नइखे। बात बा जाड़ के गते-गते आवे के आ गते-गते जाये के। उहो मनई के भलाई खातिर ना धान गेहूं के भलाई खातिर, किसान के भलाई खातिर। कविता के कथ्य नया अंदाजे के नइखे बलुक कवि के सूक्ष्म अनुभूतियन के तरास के अँझेर रखल गइल बा कि कवि के नजर के कतनो दाद दिआई कम होखी। कवि एक जगह जाड़ से निहोरा कर रहल बा कि-

'बाकिर का, कि तनी रुकि के आवड/जल्दी जनि मचावड/मुँह के लाली रखड/देखड, पूरा अबहीं फूटल नइखन स धान/ बाल कुल्ह नइखन स आइल बहरी/एकनी के तनी मोका द/फूटे के/गँवे-गँवे झूके के/ दूध के चाउर में बदल के।'

ओहिजे दूसरी ओर जल्दी ना जाये के, तनी रुके के निहोरा कर रहल बाड़न -



कड़लस हथजोरी/अरज-गरज दसो दिसान से/आपन मान बुझवइया किसान से/एक-एक थान अब अपना/जोम में आ गइल/आ धरतियो/ झालर मारत थानन के बीचे-नीचे' (तेजले तेजाइल ना से)

'के पतियाई' बलभद्र के एगो छोट कविता -

'बरखा में भीजत/ हवा सगे झूमत/ एह हरियर पलाश के देख के/के पतियाई/ कि दहक एगो बाटे/ एह पलाश में/लुकाइल।'

एह कविता में पलाश के जगह किसान रखि देला पर किसान के जिनिगी एह छोट कविता में समा जाई। कविता के मरम बूझब त किसान के आंतर के दहक लउक जाई।

'कब कहली हम' में संकलित किसान संस्कृति संबंधित कवितन में कल्पना आ तारिकता के समावेस कम बा। आँखिन देखल वास्तविकता से भरल बा जेकरा में किसान जिनिगी आ किसान कर्म से परिचय करावे के अद्भुत क्षमता बा। अनुभव आ विचार के समन्वय कवि

बलभद्र के कवितन से गुजरला पर ई स्पष्ट बुझाता कि कवि के माटी आ किसानी के गहिर समझ बा जे कवितन में जगह-जगह फरत-फुलात नजर आवत बा। जहाँ तक भाषा के बात बा लोक प्रचलित ठेठ भोजपुरी के उपयोग रचना के मिटास बढ़ा रहल बा। साथे गँव के बिला रहल लोक शब्दन के संजोए के एगो सुनर प्रयास कइल गइल बा एह कवितन के माध्यम से। किसान आ गँव के कवि लोक आ माटी के भाषा में ना लिखी त गँव आ किसान प कहिसे लिखी। किताब पढ़े जेग एगो बढ़िया किताब जे शुरू से अंत ले पाठक के बान्हि के रखत बा आ किसान संस्कृति से रुबरू करावत बा। ई किताब कविता के रूप में गँव आ किसान के रेखाचित्र ह जे भोजपुरिया अंचल के गँव आ किसान के सामने ला खड़ा करे में सफल बा।

परिचय- कनक किशोर भोजपुरी आ हिन्दी साहित्य के सेवक। भोजपुरी साहित्य के समर्पित व्यक्तित्व जेकरा संपादन में भोजपुरी के अनेक विधन पर काम करे के प्रयास हो रहल बा।



आलेख

प्रो. जयकान्त सिंह 'जय'

खेती-किसानी के अजगृत कहानी

पूर्वी उत्तर प्रदेश आ पच्छिमी बिहार के बात कइल जाव त ई पूर्वाचल भोजपुरी भाषा-भाषी मैदानी भू-भाग मुख्य रूप से गंगा, गंडक, सोन, सरजुग आदि कई नदियाँ से सींचल उपजाऊ इलाका ह। एह इलाका के खेती-किसानी बरसात के पानी आ नदी सब पर निर्भर होला। ई इलाका खेती-किसानी के दिसाई उर्वर-उपजाऊ भइला के बादो कबो अतिवृष्टि त कबो अनावृष्टि के चलते दहार आ सुखाड़ से हलकान होत रहल। तबहूँ अंगरेजन के आवे का पहिले इहाँ के खेतिहर-किसान अपना पशुपालन आधारित खेती-किसानी आ छोट-बड़ घरेलू उद्योग के सहारे स्वावलंबी खुशहाल जीवन जीअत रहलें।

भोजपुरी लोकजीवन के आधार ह खेती-किसानी। एकरा पारिवारिक, सामाजिक, धार्मिक, सांस्कृतिक आ आर्थिक ताना-बाना के रीढ़ ह खेती-किसानी। वैदिक काल से लेके अंगरेजन के कानून बेवस्था भारत पर जबरन लदाय तक इहाँ के हर तंत्र के आधार रहे खेती-किसानी। जवना में देस के एह पूर्वाचल भोजपुरी भाषी इलाका, जवना के आर्यन के मूल भूमि कहल जाला, के कवनो सानी ना रहे। वैदिक काल, उत्तर वैदिक काल आ पौराणिक काल के बात छोड़ें, अठारहवीं सदी तक एह क्षेत्र के हर घर-परिवार पशुपालन

आ खेती-किसानी के जरिए सुखी आ स्वावलंबी जीवन जीअत रहे। हरवाहा-चरवाहा के हरवाही-चरवाही के बदौलत समाज आ देस के अर्थ बेवस्था के मजबूती दुनिया में चर्चा के विषय रहे। तरह-तरह के कृषि आधारित उद्योग गाँव-गाँई फइलल रहे। गाँव कवनो मामला में नगर पर अश्रित ना रहे। बल्कि, नगर-राज्य के जरूरत गाँव के खेतिहर-किसान पूरा करत रहलें।

पूर्वी उत्तर प्रदेश आ पच्छिमी बिहार के बात कइल जाव त ई पूर्वाचल भोजपुरी भाषा-भाषी मैदानी भू-भाग मुख्य रूप से गंगा, गंडक, सोन, सरजुग आदि कई नदियाँ से सींचल उपजाऊ इलाका ह। एह इलाका के खेती-किसानी बरसात के पानी आ नदी सब पर निर्भर होला। ई इलाका खेती-किसानी के दिसाई उर्वर-उपजाऊ भइला के बादो कबो अतिवृष्टि त कबो अनावृष्टि के चलते दहार आ सुखाड़ से हलकान होत रहल।



तबहूँ अंगरेजन के आवे का पहिले इहाँ के खेतिहर-किसान अपना पशुपालन आधारित खेती-किसानी आ छोट-बड़ घरेलू उद्योग के सहारे स्वावलंबी खुशहाल जीवन जीअत रहलें। जवना घरी एह देस आ इलाका में सन १७७१-१७७२ ई. के आस पास विदेसी ईर्ष्ट इंडिया कंपनी आपन जड़ जमावत रहे, ओह घरी एह इलाका में पशुपालन आ खेती-किसानी आधारित कई घरेलू उद्योग आ खास करके सूती वस्त्र उद्योग के बाढ़ रहे। हर बुनकर के घर कार्यशाला (वर्कशॉप) रहे। एह

उद्योगन से गाँव-जवार के एगो लमहर आबादी सुखी जीवन जीअत रहे। ऊ अपना आमदनी के खेती में लगा के अधिका से अधिका आय पैदा कर लेत रहे।

फ्रांसिस बुकानन के अनुसार १८वीं सदी के आरंभ में पच्छिमी बिहार के खाली भोजपुर (शाहाबाद) जिला में एक लाख साठ हजार मेहरारू लोग सूत काटे के रोजगार करत रहे। खाली एह जिला के सात हजार से अधिका बुनकर के घर में छव लाख बेयालीस हजार के सलाना उत्पादन होत रहे। बाकिर अंगरेजन कुटिल नीति के चलते सन १८१९ ई. आवत-आवत ई सब सूती वस्त्र उद्योग बंद होखे लागल। (Diwakar R.R. Bihar Thorough the Ages, jaiswal Research Institute Patna- 1959, Page - 766-79)



सन १८६० ई. आवत-आवत भोजपुरी भाषा-भाषी इलाका सहित बिहार के पश्चिमालन आ खेती आधारित ऊनी उद्योग, सूती आ मिश्रित वस्त्र उद्योग, हथकरघा आदि खतम हो गइल आ बाजार में अंगरेजी कपड़ा आवे लागल। किसानन पर जोर-जुलुम बढ़े लागल। किसानन के उपजाऊ जमीन पर अंगरेज अफीम आ नील के खेती करवावल चालू कइलें। अफीम आ नील के खेती आधारित उद्योग बाँच गइल, जवना के मालिक खुद अंगरेज रहलें। धीरे-धीरे किसान मजदूर बने खातिर मजबूर होत गइलें। खेती-किसानी के दयनीय दशा से इहाँ का किसानन के आर्थिक हालत लचर होत गइल आ लोग बाहर पलायन खातिर मजबूर होत गइलें। एह औपनिवेशिक सत्ता के विकास माडल के चलते किसान मजदूर बनके बाहर जा के मजदूरी करे खातिर लाचार होत गइलें। खेती का जमीन के मालिक जर्मांदार होत गइलें। जर्मांदार आ ओकरा आदिमियन के अत्याचार किसान लोग पर बढ़त गइल। जवना प्रांत के किसान अपना खेती खातिर आधुनिक मशीनन के इस्तेमाल करत रहलें उनकर आय त कुछ ठीक रहे, बाकिर इहाँ के परम्परागत खेती घाटा देत रहे आ दोसरे किसानन पर लगान बढ़त बोझा ओकर कमर तूड़त रहे। किसान के आपन हैसियत खतम होत जात रहे। ऊ रैयत होत गइलें। जर्मांदार के रूप में औपनिवेशिक राज्य सत्ता एगो अइसन संवेदनहीन क्रूर बिचौलिया बनवलस, जवन आम भारतीय किसान आ औपनिवेशिक राज्य सत्ता के बीच के एगो कड़ी के काम कइल। जर्मांदार अपना ताकत आ हनक के जोर पर किसानन के मजबूर करके अधिका से अधिका राजस्व उगाहे लगलें। एह जर्मांदारी प्रथा के लागू होखते इहाँ के खेती-किसानी खतम होखे लागल। स्वावलंबी आ आत्मनिर्भर गाँव के स्वतंत्र आ स्वायत्त सत्ता गवें-गवें समाप होत गइल। औपनिवेशिक राजनीतिक अर्थतंत्र के नयका कर बेवस्था खेती-किसानी खातिर काल बन गइल। मनमाना कर के दर तय होखे लागल। कर का डर से किसान का जमीन के उपज बढ़ावे के हिम्मत ना होखे।

औपनिवेशिक शासन काल में खेती-किसानी के दुर्दसा पर आपन बात राखत पटना के कलक्टर, गया के कमिशनर आदि के बयान जाने जुगुत वा। पटना का कलक्टर के अनुसार सात बीघा जमीन जोते वाला किसान एक बखत पेट भर खा सकत रहे। पटना के

भोजपुरी के तमाम लोकगीत, लोककथा, लोक वृत्त्य, लोकनाटक, लोकोक्ति आदि के मुख्य विषय किसान-किसानी, खेतिहर-खेती आ मजदूर-मजदूरी ही रहल बा। राहुल सांकृत्यायन के नाटक 'जोंक', भिखारी ठाकुर के नाटक 'बिदेसिया', विन्ध्याचल प्रसाद गुप्त के कहानी 'केहू से कठब मत', रामनाथ पाण्डेय के उपन्यास 'बिदिया' आदि कवनो ना कवनो रूप में खेती-किसानी आ किसान-खेतिहर के अपना रचना के विषय बनवले बाड़न। भोजपुरी क्षेत्र के पलायन के समस्या के मूल में बा खेती-किसानी के दयनीय राम कहानी।

कमिशनर मिस्टर ट्रायनबी के अनुसार पाँच बीघा जमीन वाला किसान साल में १२५/- रुपइया के अनाज उपराजे, जवना में २३/- रुपइया सरकारी कर चुकावे में लाग जाए आ १०२/- रुपइया में छव-छव सदस्य वाला किसान परिवार का सालो भर गुजारा करेके पड़त रहे। इहाँ कहे के अभिप्राय ई बा कि अंगरेजी सरकार भारत के स्वावलंबी आ आत्मनिर्भर गाँव का खेती-किसानी आधारित अर्थ बेवस्था के तहस नहस करके भारत के कंगाल आ कमजोर बनावे के योजना पर काम करत गइलें आ देस का दुर्भाग्य से उनका एह दिसाई सफलतो मिलत गइल। किसान खेती-किसानी से दूर होके मजदूर होत गइलें। परिवार के परवरिस खातिर मजबूरी में मजदूर रूप में दोसरा परदेस भा देस के जाए ला बाध्य होत गइलें। एही वजह से उनइसवीं-बीसवीं सदी से लेके आज तक आर्थिक तंगी से जूझत भोजपुरी भाषा-भाषी इलाका के जनता जीवन के असली मजा से दूर मजदूर बन के देस-दुनिया में धक्का खात आ रहल बाड़ें। जवना के अभिव्यक्ति से भोजपुरी के लेके साहित्य ना आधुनिको साहित्य भरल-पड़ल बा।

जब किसान खेती-किसानी खातिर स्वतंत्र रहलें। राज्य सत्ता आ राज्य बेवस्था के हस्तक्षेप

ना रहे। तब ले किसान आ उनका परिवार आ पड़ोस वाला गाँव-जवार अपना खेती-किसानी के बदौलत सुखी आ स्वावलंबी रहे। एही पश्चिमालन आधारित खेती आ खेती आधारित उद्योग के विकास आ विस्तार खातिर जगे-जगे पशु आ खेती आधारित उपज आउर उद्योग से उत्पादित सामग्री कीन-बिक्री ला मेला लागत रहे। सोनपुर के मेला एकर एगो नीमन उदाहरन रहल बा। पहिले खेती-किसानी जीवन-व्यापार के उत्तम साधन रहे। खेती-किसानी के उपज से बेवसाय के मध्यम पेशा मानल जात रहे। खेती करवाला आ बेवसायी लोग किहाँ चाकरी करवाला लोग के अधम में गिनती होखे आ जे एह सबमें कवनो लायक ना होखे ऊ अपन जिनिगी एह लोग के बीचे भीख माँग के काट लेवे, जेकरा के सबसे निकृष्ट मानल जात रहे। एही तथ्य के भोजपुरी के लोकोक्ति में कहल गइल-

'उत्तम खेती, मध्यम बान, अधम चाकरी भीख निदान।' बाकिर अंगरेजी राज में खेती-किसानी से जुड़ल खेतिहर-किसान के अइसन पातर दिन हो गइल कि भोजपुरी लोक में एगो दोसर लोकोक्ति प्रचलित हो गइल-
'तब के खेती राज रजावे, अब के खेती भीख माँगावे।'

एक ओर जब रघुवीर नारायण आपन भोजपुरी राष्ट्रीय गीत 'बटोहिया' लिखलें त भारत के कृषि के तहस नहस करके देस के कंगाल बनावे वाला धूर्ध अंगरेजन के भारत छोड़ के जाए वाला राही-बटोही बतावत एह तमाम बदहाली के बावजूद भारतीय किसान के धैर्य आ अपना लहलहात धान के फसल पर निहाल होके सुखी होखे का एहसास के बार-बार देखे खातिर कहत बाड़ें-

'जाहु जाहु भड़िया रे बटोही हिंद देखि आउ जहाँ सुख झूले धान खेत रे बटोहिया।'

बाकिर जइसे-जइसे दिन बीतत जात रहे। अंगरेजन के कुनेत आ कुदृष्टि के चलते देस के किसान आ किसानी दयनीय हालत में पहुँचत जात रहे। एही कारणिक अवस्था के उजागर करत महान स्वतंत्रता सेनानी 'फिरंगिया' जइसन अमर गीति काव्य के रचयिता प्रिंसिपल मनोरंजन प्रसाद सिन्हा अपना गीत में लिखे खातिर मजबूर हो गइल रहलें-

‘अन्न धन जन बल बुद्धि सब नास
भइल, कौनो के ना रहल निसान रे
फिरंगिया।
जहँवा थोड़े ही दिन पहिले ही होत रहे,
लाखो मन गल्ला और धान रे
फिरंगिया।
उहें आज हाय रामा! मथवा पर हाथ धरि,
बिलखि के रोवेला किसान रे
फिरंगिया।’

जर्मिंदारी प्रथा के चलते किसान आ किसानी के दुर्दिन आ गइल। अंगेरजन के चलावल ई प्रथा भारतीय समाज के भीतर शोषक आ शोषित दूगो वर्ग पैदा कर दिहल। मध्यम कोटि के किसान के हालत बिगड़त गइल। ऊ किसान से मजदूर बनत चल गइलें आ जर्मिंदार सब आ ओकनी के लगुआ-भगुआ जोंक नीयन किसान से खेतिहर मजदूर सबके खून चूसल चालू कर दिहलें। जवना के उजागर करत आचार्य महेंद्र शास्त्री अपना ‘इहे बाबू भइया’ रचना में लिखलें-

‘कमइया हमार चाट जाता, इहे बाबू-
भइया॥
जेकरा आगा जोंकों फीका, अइसन ई
कसइया।
दूहल जाता खूनो जेकर, अइसन हमनी
गइया।
अंडा-बच्चा मरद-मेहर दिन दिन भर
खटइया।
तेहू पर ना पेट भरे, चूस लेता चइया॥’

भोजपुरी के तमाम लोकगीत, लोककथा, लोक नृत्य, लोकनाटक, लोकोक्ति आदि के मुख्य विषय किसान-किसानी, खेतिहर-खेती आ मजदूर-मजदूरी ही रहल बा। राहुल सांकृत्यायन के नाटक ‘जोंक’, भिखारी ठाकुर के नाटक ‘बिदेसिया’, विन्ध्याचल प्रसाद गुप्त के कहानी ‘केहू से कहब मत’, रामनाथ पाण्डेय के उपन्यास ‘बिंदिया’ आदि कवनों ना कवनों रूप में खेती-किसानी आ किसान-खेतिहर के अपना रचना के विषय बनवले बाइन। भोजपुरी क्षेत्र के पलायन के समस्या के मूल में बा खेती-किसानी के दयनीय राम कहानी।

भोजपुरी के साहित्य के अध्ययन से ई तथ्य उभरेला के भारत के आत्मा गाँव में बसेला आ गाँव में बसे वाला परिवार आ पड़ोस के

भोजपुरी के साहित्य के अध्ययन
से ई तथ्य उभरेला के भारत के आत्मा गाँव में बसेला आ गाँव में बसे वाला परिवार आ पड़ोस के स्वावलंबी जीवन सामूहिक आ सामुदायिक सहयोग पर टिकल होला। जवना के रीढ़ होला खेती-किसानी। कृषि आधारित गँवई जीवन का विकास के मूल में आपसी सहयोग, सहमति, सद्ब्राव, समरसता, सामाजिकता, सामुदायिकता, सहकारिता आदि रहे। जइसे-जइसे खेती-किसानी कमजोर होत गइल ओइसे-ओइसे गाँव कमजोर होत गइल। गाँव के परिवार आ पड़ोस बिखरत चल गइल। जीवन खातिर जरूरी संसाधन के जुटावे के जोगाड़ में मजबूरन मजदूर बनल गँवई मनई कल कारखाना में काम पावे आ मजदूरी अरजे खातिर शहर धरत गइल। खेती-किसानी पर

एकर कुप्रभाव अधिक पड़ल। बाहरी बीआ, रासायनिक खाद, ट्रेक्टर के जोताई आ दमकल का पटवन के महँगाई, दहार-सुखाड़ के मार आदि आर्थिक रूप से तंग किसान के जीअल दुलम कर दिहलस। बिखरत परिवार, बढ़त जनसंख्या, आसमान छुअत महँगाई, रेलवे, सड़क, पुल, कल कारखाना के बाढ़ से खेत जुगुत जमीन घटत चल गइल। आज खेती-किसानी में लागल परिवार में जदि एक-दू सबांग बाहरी कमासुत बांड़े आ आपुस में सहमति बनल बा तब त ऊ परिवार जरूरत पड़ला पर खेती में दू पइसा लगा के दाब-उलार सह सकेला, आ ना त खेती कइल आम किसान का बस के बात न इख्वे।

भारत में हरित क्रांति के जनक एम. एस. स्वामीनाथन के अनुसार भविष्य ओही देस के बा जहाँ अनाज बा, ओकर ना जेकरा पाले बन्दूक बा। कृषि जोग जमीन गाँव के सम्पत्ति ह। आगे उहे समाज भा देस खुशहाल रह पाई जहँवा, गाँव, गाँव के खेती-किसानी आ उपजाऊ जमीन, जल, जंगल, जानवर आदि पर आधारित संतुलित पर्यावरण बाँचल बा। आज एह गँवई जीवन आ पर्यावरण पर हर ओर से खतरा बा। डॉ. प्रभुनाथ सिंह के कविता ‘कहाँ गइल मोर गाँव रे’ के कुछ बानी देख्वीं। सब कुछ साफ-साफ झलके लागी-

‘बोल रे नेता! बोल रे हाकिम!
कहाँ गइल मोर गाँव रे,
चेंवड़ा में छउकत दुपहरिया,
बुद्वा बर के छाँव रे।
पनघट से रुसल पनिहारिन,
धनक गइल सब गाढ़ी।
गाय, बयल बिनु खूँटा रोवे,
चीक का घर में बाढ़ी।
हरवाहा चरवाहा के अब बूत रहल बा
नाँव रे।’

परिचय- प्रो. (डॉ.) जयकान्त सिंह जय भोजपुरी विभाग, लंगट सिंह कालेज, बी. आर. अन्वेषक विभार विश्वविद्यालय, मुजफ्फरपुर (विभार), महामंत्री, अखिल भारतीय भोजपुरी साहित्य सम्मेलन, पटना (विभार)





छठ पूजा आ एकर कृषि-संदर्भ



देव शब्द के मूल 'दिव' धातु ह जेकर अर्थ दिव्य के व्यक्त करेवाली, शास्त्रन में व्यक्त इन्द्रियवृति ह¹। ए में भासमान सृष्टि के अलावे ज्ञान के विषय के तात्पर्य शामिल बा। आकाश ठार के देवता में सुरुज के प्रमुख जगह ह। वैदिक साहित्य में प्रजा के जनक आ पोसक होखे से सुरुज के 'विश्वपति'² के संज्ञा दिल्ल ग़इल बा। सुरुज सभकर उत्पादक हवें—“नूनं जनाः

सूर्येण प्रसूताः”³। देवाराधन देवशक्ति के पौष्ण, बढ़ोतरी आ अनुकूलता पावे के मकसद से संबंधित ह जेकरा पीछे पुष्टि प्राप्त देवता के अनुग्रह से भौतिक, आत्मिक विकास आ जगत कल्याण के भावना मुख्य ह। ब्रत शब्द 'वरण' अर्थ वाली 'वृ' धातु से निष्पन्न ह (व्रियते इति ब्रतम) जेकर सिद्धि संकल्प भा इच्छा से होला। एह शब्द में प्रयोगविधि, आदेश, आज्ञापालन, कर्तव्य,

धार्मिक आ नैतिक आचार, उपासना, पवित्र संकल्प आ संयम के अर्थबोध बा। अरविंद ब्रत के संज्ञात्मक इकाई के बेवहार वैदिक अर्थ में कइले बाड़े जेकर आशय 'सत्य के क्रिया' ह। निसंगता, निरहंकारिता, आंतरिक उन्नति, शांति, सरधा के विकास, आरोग्यता, प्राण के पूरापन आ चित्त के चिकनाई के पावना ब्रत के परोजन हवें। छठ बरत (ब्रत) कोटि के त्योहार ह जेकर

संगति:-

- देवा दीव्यतेऽत्यनार्थस्य शास्त्रोऽप्नासिता इन्द्रिय वृत्यः - छांदोग्य 2.1 के व्याख्या में शंकर
- ऋक् 1,164.1
- ऋक् 7,63.4

महत्व अनुशासन, प्राकृतिक नियम के कठोर अनुपालन आ भावशुद्धि के अंगीकार का ओजह से आम उत्सवधर्मी त्योहारन के तुलना में बहुत अधिक बा।

कातिक अँजोरिया पख के छठवाँ तिथि के बिहार, झारखण्ड, प० बंगाल, उत्तर प्रदेश, नेपाल के तराई क्षेत्र में प्रमुखता से मनावल जाए वाला छठ, छिठ, छठी पूजा, रनबे माय (मिथिला), डाला छठ भा सूर्य षष्ठी सुरुज के उपासना के परब ह। प्रवासन के चलते देश के अन्य भाग में आ कइयक देशन में एकर फैलाव भइल बा। आन समय में एही के समरूप ललही छठ, चैती छठ, वैसक्खा छठ, अगहनिया छठ मनावल जालें। लोकपर्व छठ, जुग के अंतराल में किंचित बदलाव का संगे, वैदिक काल से चलत आइल सूर्योर्पासना के विकसित रूप ह। वैदिक साहित्य में सूर्य, उषा के पूजन के उल्लेख मिलेला, एकरा अलावे विष्णुपुराण, भागवत महापुराण, ब्रह्मवैर्वत पुराण आदि में सूर्यषष्ठी व्रत के जिकिर भइल बा। षष्ठी के बिगरल रूप छठी ह, एही से छठ शब्द बनल।

असल में छठ एकल देवोपासना के परब ना बलु ई शक्ति उपासन के छठवाँ रूप कात्यायनी का संगहूँ जुरल बा। छठ के संबंध में कइयक कथा बाड़ी सँ-

- कतिकी अँजोरिया पख के छठी तिथि के रामराज्य के स्थापना के दिन राम आ सीता सुरुजदेव के उपासना कइले रहलें।
- सोहाग आ पति-प्रेम के पावना खातिर अत्रि-पत्नी अनुसूया एह बरत के आरंभ कइली-

कृतानुसूर्यया होषा अत्रिपत्र्या विधानतः। सौभाग्यं पति प्रेमातितया लब्धं यथेच्छ्या॥

- महाभारत काल में कर्ण सुरुजदेव के उपासक रहन। उनुका प सुरुज के किरपा रहे।

5-ब्रह्मवैर्वत पुराण, खण्ड 43/44
6-स्कन्दपुराण, काशी खण्ड 9/47

- परिजन लोग के आरोग्य आ दीरघ उमिर के कामना से द्वौपदी द्वारा नियमित रूप से सुरुज के पूजा करे के उल्लेख बा।
- राजा प्रियवद के संतान-कामना के पूर्ति खातिर महर्षि कश्यप के करावल पुत्रेष्टि यज्ञ के हवि के असर से रानी मालिनी के पुत्र जनमल बाकिर मूअल। पुत्र के शव लेके शमशान में मरे प उतारु प्रियवद के ब्रह्माजी के मानस-कन्या देवसेना के सलाह प छठ के अनुष्ठान से इच्छा पूरल। एह कथा में प्रकृति पूजा के साफ सकेत बा। प्रकृति सृष्टि के विस्तार (प्रकृष्ट कृति) ह। प्रकृति देवी के प्रधान अंश के 'देवसेना' कहल जाला जवन सभसे सरेख मातृका हई। प्रकृति के छठा अंश होखे से इनकर एक नाँव षष्ठी ह- “षष्ठांशा प्रकृतेर्यच सा च षष्ठी प्रकृतिता।”⁵ शक्ति-उपासना में एही देवी के एक नाँव कात्यायनी ह जिनकर पूजा नवरात के छठी तिथि के होला।
- एक कथा में छठी मैया के सुरुजदेव के बहिन आ ब्रह्मा जी के मानस पुत्री कहल गइल बा। सुष्टि-रचना के समय ब्रह्मा जी आपन देह के दू हिस्सा में बाँट दिहलें। उनकर दाहिना हिस्सा से पुरुष और बाँए हिस्सा से प्रकृति के जनम होखल। फेरु प्रकृति अपना के छव भाग में बैंटली। ईहे छठवाँ हिस्सा षष्ठी (छठी) हई।
- ब्रह्म आ भागवत पुराण के अनुसार देवसेना कश्यप-अदिति की मानस पुत्री हई। देवसेना जनमतुआ शिशु के पास रह के छव दिन तक रक्षा करेली एही से इनका के छठ माता कहल जाला। देवसेना सुरुज भगवान के बहिन आ कर्तिकेय-पत्नी हई। इनके नाँव कौशिकी ह। छठ के रात में कोसी भरे के परम्परा के पीछे कौशिकी के पूजन-अरचन के भाव बा।

छठ पूजा में सादगी, पवित्रता आ लोकपक्ष महत्व के बा। भारतीय संस्कृति में व्रत त्योहार के संबंध आतिक आ सामाजिक संचेतना के विकास, लोकरंजना के अतिरिक्त मुख्य रूप से

प्रकृति से जुड़ाव, ऋतु-परिवर्तन, कृषि-काज आ ते से अरजित उपलब्धि के उमंग से गहिरे जुरल बा। छठ पूजन प्रकृति आ तेकर उपादान सुरुज, जल, वायु आ अग्नि के समर्पित परब ह। एकर संबंध कृषि-सभ्यता के विकासो से बा। कुआर-कातिक के महीना शरद ऋतु के ह एकरा बाद शीत सक्रिय हो जाला। छठ के समय खगोलीय स्थिति में काफी बदलाव आ जाला जवना में विभिन्न कारन से सुरुज से धरती तक पहुँचे वाली परावैगनी किरिन के अधिकता होला। खरीफ फसिल के पाके आ रवी फसिल के बोअनी के समय ईहे ह। ऊखि के कटाई-पेराई आ रस-गुर के परिलब्धि के मौसम ईहे ह। केरा पाके, अमरस डम्हके, सुथनी-सकरकन, सिंघाड़ा पोढ़ाए, मुरई बइठे, लौकी फरे के मौसम ईहे ह, बरखा के बिधंस के बाद घर-बार, खोरी-कूचा, नदी-पोखर के सफाई आ बनाव-सँवार के मौसम ईहे ह। पाकल बाँस से सूप, टोकरी आदि आ तलछटी चिक्कन माटी से बरतन आ अनेक उपयोगी कलात्मक सिरिजन के उपयुक्त समय ईहे ह। समृद्धि के बढ़ोतरी से मन के तिरपित भइले आभार परगट करे खातिर प्रकृति के मुख्य प्रेरक सुरुजदेव के आगू समर्पित होखे के समय ईहे ह, विनय के सामूहिक निनाद गूँजे के समय ईहे ह।

छठ परब के जुड़ाव खेती-बारी से बा, एह बात के तसदीक विनय के सुर समेटले एहि अवसर प गावल जाए वाला लोकगीतन के बारीक अनुशीलन से हो सकेला। विनय में आराध्य के प्रति अनुराग आ अरपन के अलावे विनयी के निजी सुख-दुख, हरख-बिखाद आदि जिनिगी के विभिन्न परिस्थिति आ पहलू के परगटन होला। अगरचे सविता परगट देवता हवें आ उचित उपासना से सभ चाहना के पूर्ति में समरथ हवें - 'किं किं न सविता सूते काले सम्यगुपासित'⁶- त ए में पुत्र, वित्त आ लोक तीनों 'एण्णा' के पूर्ति के तात्पर्य शामिल बा। नीमन करम के मानक त खैर अपना जगह हइए बा बाकिर करमफल में ढेर-ढेर बाधा ह। सारा जीव-जगत प्रकृति देवी के संतान ह, त ए में आपन प्राप्य के





पावना आ तेकर रच्छन कइसे होखी ? जैजात के रच्छा के सवाल बा-

**“नदिया के तीरे-तीरे बोअलीं में राई,
छठी माई के मिरिगा चरिय चरि जाई।
बान्हीं ए छठी मझया ! आपन मिरिगवा,
मरिहें कवन भड़या धनुही चढ़ाई।”**

घवद-के-घवद केरा फरल बा, सुगा मेंडराता । कहीं भला, साधु के नवान्न ना, चोर के दँवरी ? मन संकल्पित बा, पहिला फर सुरुजदेव के अरपन कइल जाई । ... आरे सुगवा ! तोहे धनुख से मार घालबि । मुरछा के गिर जड़बे-

**“केरवा जे फरेला घवद से ओपरि सुगा मेंडराय।
मारिबों रे सुगवा धनुख से, सुगा गिरे मुरछाय।”**

कामना के अंत नइखे बाकिर हिंहाँ अफरात

के दरकार नइखे, बस ओतिने कि खुद के अभाव महसूस ना होखे आ ‘साधु न भूखा जाय’ । नइहरे-ससुरे बम-बम रहे । एक सुधर घरुआरिन बदे अउ कवन सुख ? सुरुचिपूर्ण गिरहस्ती के अइसन आदर्श के कामना कहाँ भेटी ?-

**ससुरा में माँगिले अन-धन लछिमी,
जनम-जनम अहिवात,
छठी मझया ! दरसन दीहीं ना अपार।
घोड़वा चढ़न के बेटा माँगिले,
गोड़वा लगन के पतोह,
छठी मझया ! दरसन दीहीं ना अपार।
रुनुकी-झुनुकी बेटी माँगिले,
पढ़ल पंडितवा दामाद,
छठी मझया ! दरसन दीहीं ना अपार।**

कबो-कबो सब इच्छा के अनुरूप ना होखे त का कइल जाव, केकरा से गिला-शिकवा ?

आपने करम में कवनों खोट होखी बाकिर का मजाल कि आस्था में जवो भर छीजन होखे । एक छठ गीत के भाव-

“अजोधा में चँगेरी बुनल जाला, पता ना कवने ऐगुन से मिलत नइखे । सुरुजदेव, उगीं । बड़ी देर होखल । रउरे उगे से दुनियाँ अँजोर होला आ अस्त होखे से अन्हार । सखी, जाने काहे सुरुजदेव उगत नइर्खीं ।

अजोधा में गहूँ बिकाला । जाने कवने ऐगुन से मिलत नइखे । अउ ए सखी ! हई सुरुजदेव काहे नइखीं उगत ?”

सभकुछ इच्छा के मोताबिक भइल । समृद्धि बरखता । मन में मनोरथ के उफान नइखे । बखार भरल बा आ आँगन में दोहरी दौरी सँइतल बा, ए छठी माई ! तू हमरे घर अइहङ । माई के दिलासा मन में धुमड़ रहल बा-

**“जड़बों में जड़बों कवन दई के अँगना।
दोहरी दउरिया भरल बाड़ अँगना।”**

एक गीत में स्त्री के पुत्रेषणा साफ उजागर बा- “काहे लागी पूजेलू तहुँ देवल-घरवा हे, काहे लागी / करेलू छठ बरतिया हे, काहे लागी / अन-धन सोनवाँ लागी पूजीं देवल-घरवा हे, बेटा लागी / कइलीं छठ के बरतिया हे, बेटा लागी।”

बात साफ बा कि छठ के जुड़ाव कृषि संस्कृति से बहुत गहिरोर बा ।

परिचय-सुनगुन (भोजपुरी काव्य संग्रह) से चर्चा में आइल दिनेश पाण्डेय जी हिन्दी-भोजपुरी के श्रेष्ठ रचनाकार हर्दै ।



महोगनी के माया, माया पे नोट के छापा !

आपन भोजपुरिया बेल्ट के माटी आ मौसम महोगनी खातिर बहुत बढ़िया बा। दोमट माटी में महोगनी के गाछ सना सना के भागेला। पीछे वैल्यू छ सात के बीच रहे त बहुत बढ़िया। महोगनी के ऊंचाई साठ सत्तर फीट तक पहुंच जाला। गाछ पर पत्तई आ डाल कम होला। त रउवा महोगनी के नीचे दोसरो फसल ले सकत बानी। अदरक, हल्दी, ओल जइसन फसल जे छांव में होला, ओकर खेती रउवा आराम से महोगनी के नीचे कई सकत बानी।



कौन बनेगा करोड़पति के सवाल बड़ा उल्टा पुल्टा होला। जवाब खोजे में दिमाग हिल जाला लेकिन अगर केहू रउवा से पूछे कि किसान कइसे करोड़पति बन सकत बा त ओकर बड़ा आसान जवाब बा-महोगनी के खेती कइके ! सांच पूछ्णे त मोट कमाई करे खातिर महोगनी से बढ़िया गाछ कुछु और नइखे।

महोगनी के गाछ रउवा आपन खेत के अरिया, अरिया लगा सकत बानी। खेत खाली होखे चाहें सीजनल खेती ना करे के मन होखे त फेन रउवा

पूरो खेत में महोगनी लगा सकत बानी। एक गाछ से दोसर गाछ के बीच के दूरी सात से आठ फीट के बीच रखब। पौधा लगावे से पहिले थल्ला बढ़िया से तइयार करे के चाहीं। भर हाथ लंबा-चौड़ा आ ओतने गहिरा। थल्ला में वर्मी कम्पोस्ट चाहें गोबर के खाद के इस्तेमाल करीं।

ज्यादातर लोग महोगनी, शीशम, सखुआ जइसन गाछ लगवला के बाद ओकरा सेवा ना करेलन। ऊ लोग के लागेला कि इ सब गाछ अपने मन से बढ़ जाई। आधा बात सहियो बा। ई सब गाछ बिना सेवा के भी तइयार हो



जाला लेकिन फेन ओकरा में टाइम दुगुना तीन गुना लाग जाला। कायदे से महोगनी के थल्ला में हर साल कम से कम दू बार कम्पोस्ट डाले के चाहीं। जब तक गाछ पूरा तरह से जड़ ना पकड़े तब तक ओकरा में पानी पटावे के भी इतजाम करे के चाहीं। चार पांच साल के बाद पानी के जरूरत बस गर्मी में रहेला।

गाछ लगावे के समय दू तीन साल पुरान होखे त बहुत बढ़िया। एकरा से कम उमिर के गाछ के लगावे में रिस्क बहुत ज्यादा होला। गाछ रउवा कौनो बढ़िया नर्सरी से ले सकत बानी। हर जिला

के उद्यान विभाग भी किसान भाई लोग के महोगनी देला।

| रउवा उहां से भी गाछ ले सकत बानी। महोगनी लगावे के सबसे सही समय बरसात ह। वइसे अगर पानी पटावे के व्यवस्था होखे त फेन रउवा महोगनी फरवरी-मार्च में भी लगा सकत बानी। महोगनी में कीट-फतिंगा के जादा खतरा ना होला लेकिन थल्ला के साफ-सफाई करत रहे के चाहीं। ओकरा से गाछ के प्रॉपर वृद्धि होला।

आपन भोजपुरिया बेल्ट के माटी आ मौसम महोगनी खातिर बहुत बढ़िया बा। दोमट माटी में महोगनी के गाछ सना सना के भागेला। पीएच वैल्यू छ सात के बीच रहे त बहुत बढ़िया।

महोगनी के ऊंचाई साठ सत्तर फीट तक पहुंच जाला। गाछ पर पत्तई आ डाल कम होला। त रउवा महोगनी के नीचे दोसरो फसल ले सकत बानी। अदरक, हल्दी, ओल जइसन फसल जे छांकरे में होला, ओकर खेती रउवा आराम से महोगनी के नीचे कई सकत बानी।

महोगनी के सबसे बड़ खासियत इह कि एकर पत्तई आ छाल से लेके तना, फर तक सब बिकाला आ उहो कौनो कम भाव में ना। एकर फर के कीमत हजार रूपया किलो तक पहुंच जाला। कीटनाशक बनावे वाली कंपनी के बीच महोगनी के पत्ता, छाल आ फर के जबरदस्त डिमांड ह। महोगनी के असली कमाई होला ओकर तैयार तना से। महोगनी के गाछ असल माने में तैयार

महोगनी के सबसे बड़ खासियत इह कि एकर पत्तई आ छाल से लेके तना, फर तक सब बिकाला आ उहो कौनो कम भाव में ना। एकर फर के कीमत हजार रूपया किलो तक पहुंच जाला। कीटनाशक बनावे वाली कंपनी के बीच महोगनी के पत्ता, छाल आ फर के जबरदस्त डिमांड ह। महोगनी के असली कमाई होला ओकर तैयार तना से। महोगनी के गाछ असल माने में तैयार होला।

महोगनी के खेती में बस एकही प्रॉब्लम बा। एकर खेती में थोड़ा धैर्य रखे के पड़ी। दोसर खेती में तीन-चार महीना से कमाई शुरू हो जाला लेकिन महोगनी से कमाई होखे में पांच-सात साल लाग जाला। लेकिन इहो बा कि एक बार महोगनी से कमाई शुरू हो गइल त फेन ओकरा पसंगा में कौनो दोसर फसल ना झइहें। महोगनी के फेन त मोट पइसा देबे करी, ओकर पत्ता, छाल, फर सब रउवा के धनवान बनावे में जुट जाई।



फर के कीमत हजार रूपया किलो तक पहुंच जाला। महोगनी के पत्तई के खासियत ह कि ओकरा के मीस के रउवा घर के कौनो कोना में रख दिहीं। मच्छर राम ओकर गंध पावते उड़नछू हो जइहें। कीट-फतिंगा के भी इहे हाल बा। एही से कीटनाशक बनावे वाली कंपनी के बीच महोगनी के पत्ता, छाल आ फर के जबरदस्त डिमांड ह।

महोगनी के असली कमाई होला ओकर तैयार तना से। महोगनी के गाछ असल माने में तैयार

परिचय- किसानी आ कलम शशि कांत मिसिर के रग में खून बनके के बहत बा। अठारह साल टीवी पत्रकारिता कइला के साथे तीन गो उपन्यास-नॉन रेजिडेंट बिहारी, वैलेंटाइन बाबा आ मीडिया लाइफ लिख चुकल बानी। फिलहाल मायानगरी मुंबई में सिनेमा-सीरियल खातिर लिखत बानी आ कर्मनगरी कटिहार में मॉडर्न किसानी करत बानी।



खेत में सफेद चंदन घर में नोट के सुगंध!

चंदन के लकड़ी दुनिया के सबसे महंग लकड़ी में से एक होला। एतना महंग कि पूरा दुनिया में एकर दबा के तस्करी होला। आपन देशों में एकर खेती पर कई तरह के बैन रहल ह लेकिन साल 2017 से सरकार एकर खेती के परमिशन दे देले बिया, एगो बड़ शर्त के साथ। शर्त इ बा कि रउआ आपन चंदन के खरीद बिक्री सरकार के जरिए ही करब। सरकार के एह शर्त के बावजूद सफेद चंदन के खेती में भरपूर कमाई के स्कोप बा। सफेद चंदन के खेती से पहिले रउआ एकर जानकारी पटवारी आ डीएफओ के भी दे देब।

प्रभु जी तुम चंदन हम पानी। इ भजन सुनले बानी? ना सुनले होखब त सुन लेब। बहुत बढ़िया भजन ह।

भजन के बोल त और लाजवाब। भजन के

पहिला लाइन पर गौर करब। प्रभु जी तुम चंदन हम पानी। प्रभु जी के श्रेष्ठ बतावे खातिर उपमा का खोजल गइल? चंदन। चंदन काहें? काहें कि चंदन आपन गुण धर्म के वजह से श्रेष्ठ होला।

इ त भइल चंदन के गुण धर्म के बात, माल पानी के बात भी बूझ लीं। चंदन के लकड़ी दुनिया के सबसे महंग लकड़ी में से एक होला। एतना महंग कि पूरा दुनिया में एकर दबा के तस्करी होला। आपन देश में एकर खेती पर कई तरह के बैन रहल ह लेकिन साल 2017 से सरकार एकर खेती के परमिशन दे देले बिया, एगो बड़ शर्त के साथ। शर्त इ बा कि रउआ आपन चंदन के खरीद बिक्री सरकार के जरिए ही करब। सरकार के एह शर्त के बावजूद सफेद चंदन के खेती में भरपूर कमाई के स्कोप बा। सफेद

चंदन के खेती से पहिले रउआ एकर जानकारी पटवारी आ डीएफओ के भी दे देब।

आपन भोजपुरिया बेल्ट के माटी आ मौसम में लाल चंदन जादे सक्सेसफुल नइखे लेकिन सफेद चंदन खातिर जइसन मौसम आ माटी चाहीं, ऊ आपन भोजपुरिया बेल्ट में मौजूद बा। सफेद चंदन लाल, दोमट माटी में खूब बढ़िया होला। वइसे इ बलुआही माटी छोड़के हर तरह के माटी में हो सकेला। बस कम्पोस्ट के बढ़िया इंतजाम रखे के पड़ी। वर्मी कम्पोस्ट, गोबर के खाद, घेघुआ आ दोसर खर-पतवार के खाद में एकर गाछ के बढ़िया विकास होला लेकिन जादे पानी एकर दुश्मन ह। जड़ में पानी जमा भइल ना कि चंदन बाबू ऊपर गइलन।

एही से नेमा खेत में सफेद चंदन भूलाइयो के ना लगावे के चाहीं।





सफेद चंदन के गाछ रुआ आपन इलाका के बढ़िया नर्सरी से ले सकत बानी। जिला उद्यान विभाग भी कभी-कभी एकर गाछ किसान भाई लोग के देला। गाछ दू तीन साल पुराने लेब। ओकरा से कम उमिर के गाछ के मरे के खतरा होला। गाछ लगावे से पहिले थल्ला के बढ़िया से तैयार कइ लेब। खर-पतवार के नामों निशान ना होखे के चाहीं। आधा माटी, आधा कम्पोस्ट के मिक्सर बनाई के ओकरा के तीन चार दिन धूप देखा देब। ओकरा बाद गाछ लगाइब। पानी बस ओतने जेतना में नमी रहे। सफेद चंदन के गाछ के बगल में दोसरो गाछ लगावे के पड़ेला। असल में सफेद चंदन दोसरे गाछ के सपोर्ट से डेवलप होला। औकर जड़ दोसर गाछ के जड़ के जरिए खाद पानी लेला।

एक गाछ से दोसर गाछ के बीच के दूरी करीब चौदह-पंद्रह फीट रखब। गाछ के खाली रुआ आपन खेत के बाउंड्रीयो पर लगा सकत बानी, मन करे त पूरा खेत में भी लगा सकत बानी। गाछ के बढ़िया से सेवा सुश्रुषा करब त गाछ

**सफेद चंदन के लकड़ी
आ पाउडर बहुत महंगा
बिकाला। फिलहाल एकर
रेट तीस हजार रुपया किलो
के आसपास बा। एगो तैयार
गाछ से दस से बारह किलो
पाउडर मिल जाला। इ रेट
से रुआ जोड़ के देखब त एक एकड़ से
आराम से दस से बारह लाख के कमाई हो
जाई। बाकी कमाई के बहुत कुछ ओ समय के
रेट आ रुआ फसल के उत्पादन आ क्वालिटी
आ क्वालिटी पर निर्भर
करत बा।**

बारह तेरह साल में तैयार हो जाई। इ बीच के समय में रुआ खाली खेत में ओइसन फसल ले सकत बानी जे छाया में होला। जइसे ओल, हल्दी, अदरक।

जहां तक सफेद चंदन से कमाई के बात बा त असली कमाई होई गाछ के पूरा तरह से तैयार भइला के बाद। रुआ के बता चुकल बानी कि सफेद चंदन के लकड़ी आ पाउडर बहुत महंगा बिकाला। फिलहाल एकर रेट तीस हजार रुपया किलो के आसपास बा। एगो तैयार गाछ से दस से बारह किलो पाउडर मिल जाला। इ रेट से रुआ जोड़ के देखब त एक एकड़ से आराम से दस से बारह लाख के कमाई हो जाई। बाकी कमाई के बहुत कुछ ओ समय के रेट आ रुआ फसल के उत्पादन आ क्वालिटी पर निर्भर करत बा।

परिचय- किसानी आ कलम शशि कांत पिसिर के रग में खून बनके के बहत बा। अठारह साल टीवी पत्रकारिता कइला के साथे तीन गो उपन्यास-नॉन रेजिडेंट बिहारी, वैलेंटाइन बाबा आ मीडिया लाइफ लिख चुकल बानी। फिलहाल मायानगरी मुंबई में सिनेमा-सीरियल खातिर लिखत बानी आ कर्मनगरी कटिहार में मॉडर्न किसानी करत बानी।



विविधा

डॉ. मंजरी पाण्डेय

गोबर गोबर जनि कहाई

अब गोबर गोबर नइखें जेहिंगा माई बड़ा छोहास त अपना दुलरुआ क कपारे हाथ फेरके कहे “ई हमार बाबू गोबर गणेस” हवें। लोग बागो ई कह देवेला “गोबर गणेसे हवड का? कबो ईहो कहेला लोग-दिमाग नइखे? गोबरे भरल बा का? त दोसरे ओरी बियाह सादी भा कथा पुरान कउनो मंगल कारज होखस। चउका पुराला त गवाए लागेला—” गाई के गोबर अंगना लिपाई.....गोबरा लिपाई गजमोती चउका पुराई.....।

ईहे गोबरे के गउरा गनेस पूजा पाठ में पहिले बइठावल जालें प्रथम पूज्य जे बाने। सोच के देखी कतना विरोधाभास बा “गोबर गनेस” कहला मतलब डम्प, बेवकूफ, बा एकदम सोझ, जेकरा कुछु बुझास ना। त ओहि खानी लोगवांग ईहो कहेला जे “दिमाग नइखे? गोबरे भरल बा का? एसे बुझल जाव कि डम्प, बुरबक खानी कुछु ना बुझास अझसन दिमाग। बाकी ईहो त अर्थ लगावल जा सकेला कि बड़ा उवर दिमाग बा। काहे की गोबर बड़ा उपयोगी, उर्वर होला सभे जानेला।

गाई क गोबर त गंगाजल खानी सुध मानल जाला। पूजा पाठ, गौरा गनेस कुल्ही ओहीसे बनावल जाला। बाकी गाई क भा भईसी दूनू के गोबर पथाला जेके, गोहरी, गोईठा, उपला कंडा कई गो नाव से जानल जाला। जलावन के काम आवेला। जेहि पर सुध भोजन बनेला। गांव गिरांव में घर लिपाला। खास दिना भा पूजा-पाठ में आजो सब जगह लिपाला त फेर चउक पुराला। गांव बखारी में जहां गारो मद क कच्चा घर होला तहवां एसे कीड़ा-मकोड़ा, चिउंटी आदी ई कुल्ही से सुरक्षा होला।

हालांकि आज जुग जमाना बदलल बा। तकनीकी जुग जमाना हवे। नया तरीका से ई गोबोरो के उपयोग, परयोग बढ़ल बा। गोबरे क दीया दियरी, खेलवना, रंग, पेंट अदर ढेरे कुल साज सज्जा क जिनिस बनडता।

उपला क छोट-छोट तरह-तरह के डिजाइन, आकार में बना के इम्पोर्ट एक्सपोर्ट हो रहल बा। बड़ बड़ माल, स्पेंसर में देस परदेस में बिचाता।

हमहू एक बेरी मॉल मे बदलल नाव रूप रंग में देख के बूझी नाही पवर्ली। पाकेट में नीमन से पैक नाव लिखल रहे (काऊ डंग)। पूछै के परल ई का ह। जवन घरे-घरे पथाय। एगो दूगो तो कब्जो केहू मांग के ले जा सकत रहे। आज एतना कीमती? तुरते फेर मन परल ईहो मिल जाता ईहे कम नइखे। अब घरे-घरे गाय गोरु तो पलात नइखे। घर साफा सुथरा रखे क, अपार्टमेंट में रहे क चलन बढ़ल बा। बड़-बूढ़ जे घरे में बान त रीति परंपरा कुछु निर्वाह भी हो रहल बा। त लोग दुकानी से साफ सुथरा पाकीट में खरीद के लीयावेला। होलिका में अपने घर बार में जतना सदस्य ओतना गिनती से पंच पंच कण्डा जइसन छोट छोट टिकरी पहिले घरे माई ओई बनावे जा। ऊहे होलिका दहन में अबीर गुलाल बुकवा क डिल्ली मर मीठा अक्षत अउटी जउन होखस कुल्ही होलिका माई में डराय। बाकी आजकल बड़ बड़ सहर में पथला पथावल कहवां होखस बड़ परसानी। गउसाला तक ना मिली।

घर अपार्टमेंट में गंदगी कइल ना जा सकेला। फेरु आजकल मरद मेहरासु सब कामकाजी। केकरा फुरसत ई कुल कइला क? हां ईहे करनवा एकर बिजनेस धड़ल्लो से हो रहल बा। परदेसी में खूब चमकल बा गोबरा। एगो कहावत मन परता-

“गोबर जरे गोइठां हंसे”

हमार कहनाम अतने बा कि ई गोबर जतना जेकरे दिमागी में बा, ओतना अर्थ अनर्थ लगावेला लोग। बाकी अर्थ के बात कर्णी त बहुत अर्थ बा। आजकल पेंड-पौधा गमलन में लगइले के घर-घर सौंक खूब बढ़ल बा। ओतने कंपोस्ट खाद के बिक्री बढ़ल बा। गोबर खूब बिकाता। रोचक एगो बात मन परत बा। एक दिना टीवी पर देखनी आजकल टमाटर के मंहगाई पर एगो मंत्री जी के कहनाम रहे कि जेकरा सउख बा ऊ गमला में टमाटर उगावस नाही त जन खाय।

आजकल घरे-घरे चूल्हा नइखे फुकात, कंडा नइखे पथात, न जरावल जा रहल बा। बाकी बायोगैस से गैस चूल्हा जरवले खातिर, बिजली बल्ब जरवले खातिर गोबरे के परयोग होता। तकनीक के फेर बा। कान कइसहुं पकड़ी आगे से था पाछे से कनवा ऊहे अ धराई त कनवे। केहू गोबर गनेस कहे चाहे दिमागी मे गोबर भरले रहे। बहुत काम क बा गोबर अ काम गोबरे आवता।

“गोबर सुंधला से मुसरी जिआ”

काम क बात भइल त बताई कि गोबर चललें विदेस। पहिले बेरी गोबर क विदेसी दिमांड बढ़ल बा। जयपुर से गोबर जी क पहिली जात्रा कुवैत खातिर भइल बा। विदेसो गोबर क उपयोगिता जान गइल बा। कुवैत क कृषि वैज्ञानिक जना एगो सोध में दावा कइले बान कि गाई क गोबर खेती खातिर बहुत लाभकारी बा। एकर परयोग कइला से उत्पादन में जबरदस्त बढ़ावा होला। एही नाही गोबर क गुणवत्ता बनल रहे एहि खातिर गोबरे क पैकिंग कस्टम विभाग के निगरानी में हो रहल बा।

त दू गो लाइन से कहनाम के पुरनाम करेम। गाई खानी हेने ओने कतहूं गोबर क रयता नइखी फइलावल चाहत।

**गोबर गोबर जनि कहाई लोगिन
गोबर भड़लें सिरमउर।
देस विदेस में नांव कमइलैं
पूजिहिं गनेसगउर॥**

परिचय- डॉ. मंजरी पाण्डेय, सेवानिवृत्त शिक्षिका, कवियित्री, लेखिका, रंगकर्मी। सचिव, बौद्धायन सोसाइटी।





विविधा

राम बहादुर राय

गाँव के याती

बहुत पहिले जब खेत बोवल जात रहल तब आपस में बहुत तालमेल रहल करे कि कवना मउजा में कवन फसल बोवल जाव..एह बात खातिर गांव के एगो बहुत नीमन अनुभवी किसान जे भी रहे उनकरा से जाके निहोरा कइल जात रहे..तब उहां के पूरा तइयारी के साथे पगरी बान्हि के एगो चउतरा पर बइठीं जवन तनी ऊंचा होखे जमीन से आ बाकी लोग में कुछ जमीन पर बिछावल दरी पर बइठे त कुछ लोग खड़ा भी रहल करत रहे..ओहिजे सब आपन-आपन विचार रखे। फिर मुख्य अनुभव वाला किसान आपन राय सबके बतावे। फिर त उहे फसल बोवल जात रहे...। जइसे बांग के खेतन में पियरी माटी रहेला तब ओमें बाजरा-अगहनिया, अरहर, मकई...वगैरह-वगैरह बोवल जाव..जवना खेत में बरसात के पानी ना लागत रहे ओकरा में अरहर के संगे अगहनिया, पटुवा, मूंग, उरदी बोवात रहल।

अब जवना मउजा में मकई, कांकर, खीरा बोवात रहे त तमाम तरह के जंगली जानवर जइसे हरना, बनसुवरा, लिलगाइ..घड़रोज, झुंड में धावा बोलि के सब फसल के तहस-नहस, बर्वाद कर देत रहलन। एहि कुल से बचे खातिर लखत के लखत खेतन में एकही फसल बोवल रहे आ सब अपना-अपना मचान पर पूरा इंतजाम करके रहत रहे जवना में खाना-पानी मचनिये पर टांगल रहत रहे कि कवनो जिया-जन्तु, सियार-माकुर आके खा मति जाव लेकिन रात-बिरात त केहू खेत अगोरे खातिर ना रहे..सब लोग घरे चलि जात रहलन।

कबो-कबो अइसन होखे कि रतिये में जंगली जिया जंतु पलखत पाइ के फसल कुछ खाके कुछ तुरि-तारि के तहस नहस कर देत रहलन...तब किसान करो त का करो...एकर भी उपाय कइल जात रहल जइसे...धूहा....कपड़ा के, लकड़ी के, धूहा के टाटी.....मतलब कि धूहा के बनावे में भी कुछ लोग माहिर होखसु आ सबकर उहे बनावसु...उनकरा केहें भीड़ लागत रहे लेकिन उ आदमी के कवनो अहं ना रहत रहे आ ना त एह घरी लेखा पइसा के फेरा में परत रहे...सब बहुत नीमन से सम्बंध निभावत रहे....गजब के नेह-छोह-प्यार, दुलार, एकता रहत रहे जवना के कवनो हिसाबे ना रहत रहे। धूहा बनावे में कुछ लकड़ी, हरेठा कुछ कपड़ा जवन फाटल-पुरान धौती-कुरता, साड़ी वगैरह रहे ओहि से बनावल जात रहल...

जब सबकर धूहा बनि जात रहल आ फसल करिहाँइ भर आवत रहे तब खेत में मचान के कुछे दूरी पर धूहा गड़ल जात रहे...अइसन बनावल रहत रहे जइसे लागे कि कवने किसान एकदमे लाल ललछूँ लाठी लिहले खेत में दबुरता केहू के मारे खातिर चाहे लखेदले बाटे कवनो

जानवर के...एकदमे से जियत तस्वीर लउके...अब रात-बिरात कवनो भी जंगली पशु खेत में नोकसान करे चाहे खाये चबाये खातिर जइसहीं खेत में घूसे त ठिक के चकचिहा के आपन नजर चारे ओर दबुरावे, तब तक धूहा पर नजर परि जाव। फिर का ओकरा ई थोड़े ना जानकारी रहे कि शूठिया धूहा खड़ा कइल गइल बा डेरवावे खातिर....अब उ काहें के रुके खेतन में..सबकर जान के मोह होखेला...भागे सरपट लंक लगाइ के जेतना ओकर जांगर होखे...अइसहीं सब लोगन के संगे होखे आ सबकर खेत के फसल बांचि जात रहल। अगर सेकराहे जानवर लोग धावा बोलसु तब सब आपन-आपन मचान पर रहबे करे आ अपना के बचावे खातिर लाठी, डंडा, गुपुती, टांगी, हंसुवा अउरी त अउरी एगे बड़हन टीन के डब्बा राखत रहे...सब एके संगे हाहाहा...धर० धर०..मार०-मार०...हैहेहाठ०....दब दब धमड़-धमड़ दब....लगातार हल्ला होखे लागे ...तब जानवरन के बुझा जाव कि एहिजा जीव ले लिहेसन भागस० रे। जान बचे त लाखो पाये I..सब आपन-आपन भाषा में आ इशारा से अइसन भागे कि लागे कि सबका पतौखा धइ लिहलस...एकदम ई सिवाने छोड़ि देवे के परे।

हर गांवन में एकाध गो टोकना भी जरूर होखेलन जिनकरा के करजिभा भी कहल जाला...उनकर इहे काम रहेला कि सबकर खेत-खरिहान निहारत रहेलन आ जिनकर खेत ख्यूब छतियाफार लागल अपना नजर पर चढ़ा के कुछ्यु टोकि जे दिहलन तब फसल के अब कल्याने बा। त अइसन करजिभवन टोकनन से बचे के भी उपाय कइल जात रहल..जइसे कि सबकरे घरे माटी के हांड़ी पुरान-धुरान जरुरे रहे, काहें से कि ओहधरी अइसन नवाई ना रहे लोग घइली-गगरी, सुराही, मेटा में पानी रखि के पियत रहेलन त कवनो परकार के पानी वाला रोग ना होखे, त उ हांड़ी के पूरा उजर रंग से रंगल जाव ओकरे बाद लाल, करिया के टीका कइल एगो बड़ डंडा में ढुका के खेत में गाड़ल रहे त टोनहो बुझि जासन कि एहिजा अब दालि गले वाला नइखे। फिर उ सब दूसर सिवान धइ लैत रहेलन सब।

परिचय - बलिया के रहनिहार लेखक राम बहादुर राय के चार गो हिन्दी किताब- 'जीवन के विविध रंग', 'अनकहीं संवेदनाएँ', 'धरती के परिदें', 'आदमी के कई रंग' आ दू गो भोजपुरी किताब - 'अब गंउवो में शहर आ गइल' अउर 'भोजपुरी के मान्यता दई ए सरकार' प्रकाशित बा।



विविधा

डॉ. सत्येंद्र प्रसाद सिंह

मिलेट्स के खेतीः समय के मांग

आजकाल मनई के भाग-दउर के जिनगी हो गइल बा। लाइफ स्टाइल पूरा बदल गइल बा। ढेर लोग डायबिटीज, रक्तचाप, हृदय रोग, तनाव, मोटापा आदि के शिकार हो रहल बा। अइसन समय में मिलेट्स के सेवन जरूरी हो गइल बा। अपना प्रदेश में भी एकर खेती पूरकस होखे के चाहीं जवन समय के मांग बा। एकरा से तनिको इनकार नइखे कइल जा सकत।

मिलेट्स में ज्वार, बाजरा, रागी, कुटकी, काकुन, चीना, सांवा, कोदो आदि मोटा अनाज शामिल बा। एह सभ अनाज में पोषक तत्व जादे पावल जाला। इ अनाज शुष्क माटी आउर 200-800 मिलीमीटर कम बरखावाला आउर कम पानी वाला इलाका में उपजावल जाला। बिना सिंचाई वाला इलाका में भी एह अनाज के उपजावल जा सकत बा। एकर खेती में रासायनिक खाद आउर कीटनाशक के इस्तेमाल ना होला। एकर फसल लगवला से कीट कंट्रोल में मदद मिलेला। मिलेट्स के पौधा हवा के साफ रखेला। इ माटी के उर्वरा शक्ति के बढ़ावेला। इ भोजन, मवेशी के चारा में उपयोग कइल जाला। इ चीनी आउर जैव इंधन के उत्पादन के स्त्रोत भी बा।

मिलेट्स में विटामिन ए, विटामिन बी, विटामिन सी, खनिज जइसे कैल्शियम, फासफोरस, पोटेशियम, लोहा आदि पावल जाला। मिलेट्स के सेवन कइला से डायबिटीज रोग के रोके में मदद मिलेला। एह अनाज में जटिल कार्बोहाइड्रेट पावल जाला जवन ब्लड सुगर के कम करेला। एकर फाइबर खून में ग्लूकोज के लेबेल बरकरार रखेला। साथ ही खराब कॉलेस्ट्रोल के कम करेला आउर निमन कॉलेस्ट्रोल के बढ़ावे में मदद करेला। मिलेट्स मे मैनीशियम पावल जाला जउन हार्ट अटैक के रोके में सहायक होला। एह में एंटी आक्सीडेंट पावल जाला जवन तनाव के दूर करेला। मिलेट्स के मैनीशियम आउर कैल्शियम रक्तचाप के कंट्रोल करे में सहायक होला।

ज्वार के सेवन कइला से शरीर के ऊतक मजबूत होला आउर हार्ट अटैक आउर हृदय रोग के खतरा कम करेला। बाजरा वजन आउर ब्लड प्रेशर

के कंट्रोल करे में मदद करेला। एकर सेवन कइला से प्रोटीन पाचन शक्ति मजबूत होला। रागी के उपयोग कइला से शरीर के हड्डी के विकास होला आउर खून के कमी के दूर करेला। कंगनी या टांगुन में कैल्शियम खूब मिलेला जवना से शरीर के हड्डी मजबूत होला। कुटकी हृदय के निरोग रखेला आउर मधुमेह के रोगी के खून में चीनी के बहाव के रोकेला। सांवा में आयरन पावल जाला जवन खून बढ़ावे के काम करेला। कोदो मनई के तंत्रिका सिस्टम मजबूत करेला। चैना अवसाद आउर ब्लड प्रेशर कंट्रोल करेला।

भारत में मिलेट्स के खेती राजस्थान, उत्तर प्रदेश, हरियाणा, गुजरात, मध्यप्रदेश, महाराष्ट्र, तमिलनाडु, आंध्र प्रदेश आउर तेलंगाना में कइल जाला। बिहार खासकर भोजपुरी इलाका में एकर खेती कमोबेश पहिले होत रहे। बाकिर समय बदल गइल आउर हमनी के खाली महीन अनाज के खेती में लाग गइनीं जवना में कैलोरी जादे आउर पोषक तत्व कम पावल जाला।

आजकाल मनई के भाग-दउर के जिनगी हो गइल बा। लाइफ स्टाइल पूरा बदल गइल बा। ढेर लोग डायबिटीज, रक्तचाप, हृदय रोग, तनाव, मोटापा आदि के शिकार हो रहल बा। अइसन समय में मिलेट्स के सेवन जरूरी हो गइल बा। अपना प्रदेश में भी एकर खेती पूरकस होखे के चाहीं जवन समय के मांग बा। एकरा से तनिको इनकार नइखे कइल जा सकत।

परिचय- डॉ. सत्येंद्र प्रसाद सिंह, प्रभारी प्राचार्य, हरिराम महाविद्यालय, मैरवा, सिवान, बिहार





कपरफोरउवल

भारत कृषि प्रधान देस ह। कहल जाला कि भारत के आत्मा खेती-किसानी में बरसेला। किसानन के समस्या के कवनो ओर-छोर नइखे। अबहियों किसानन पर प्रशासनिक अमला के ढेरे प्रभाव बा। लेखपाल, कानूनगो, एस०ड०एम. के मकड़जाल में अँझुराइल किसान कोर्ट कचहरी के चक्कर लगावत बा। आपस में कपरफोरउवल करत बा। एह झागरा के मूल ई बा जमीन के पैमार्इश सही तरीका से ना भइल। गाँव-जवार में अक्सर ई देखल जाला जे आसाढ़ महीना के चढ़ते झागड़ा-बवाल होखे लागेला। काहे से कि किसान ओही बेरा आपन धान के बेहन डालेला आ मेड़बन्दी करेला।

गाँव-देहात में मेड़कटवा किसान होखेलन। उनका इहे बुझाला जे मेड़वे में ढेर आनाज होई। जबे आर-कोन करेलन त कोपिया-कोपिया के डाढ़ काटत-काटत दू-चार हाथ दोसरा के खेत में घुस जालन। जे किसान आपन खेत दोसरा के बटाही चाहे रेहन पर रखले बा ऊ आपन खेत घूमे ना जाला आ उनकर डॉड़हा खेत बढ़ा लेलन इहे सब कपरफोरउवल के जड़ ह। कुछ त खेतिहर अइसनो बाड़े जे ट्रैक्टर से खेत जोते के बेरा डाँड़े माठत खेत कम करि देले आ टोकला पर कहेलन जे का कर्ण, टेक्टरेवाला जोत दिहुवे। एह तरे धीरे-धीरे आपसे में झांझाट होखेला आ दूनो पक्ष आमने-सामने आ जाला। जेवन पक्ष जेतने बरियार बा ओकर बाति सुने वाला ढेर लोग बा। कुछ आदमी अपनी थेथरपन से नेटुआनाँच के बल पर सभपर भारी पडेला। अइसन आदमी त हरदम पीटा-पाटी करे खातिर तइयार रहेला। असही कहासुनी होत लाठी-डण्डा चले लागेला आ कपरफोरउवल हो जाला। अइसना में कुछ लोग झागरा छोड़ावेला त कुछ लोग आगि धधकावेला। पहिलका जमाना के बाति कुछ और रहे। अब त ओकर रूपवे बदल गइल बा। पहिले जगह जमीन खातिर झागरा होखेत लोग आपस में एक दोसरा के गोनर जइसन पीट देवे। फेरु साझि बेरा एक दूसरा के दुख दरद बाँटि। जेकर भईस ना लागत रहे ओकरा के हल्दी दूध गरमा के लइका चाहे मेहरारू के हाथे पहुँचवा देवे। फेरु दोसरा दिने पफ्जीरही पंचइती होखे। ओह बेरा जेवन पंच रहे लोग ओकरा के परमेश्वर माने, बाकिर एह बेरा के पंच त मुँह देखल बाति करत बा। अब त पंचाइत वोट के राजनीति पर हो रहल बा। जब मुखिया पंचाइत करे जात बा त ई देखत बा जे केवना दल के वोट ढेर बा। ओही पक्ष मे बतियावल जाई। आपसे नइखे होत त एगो दल की ओर ले खड़ा होके मुकदमा करवा देत बा आ दोसरा पक्ष की ओर दोसर लोग खड़ा हो जाता। अँझुरावत-अँझुरावत अइसनों हो जात बा जे कपर फोरउवल के बाद गोली-बन्दूक चले लागत


बा। अब त लोग जान लेवे-देवे खातिर तइयार हो जात बा। थाना के लोग दूनो दल के थाना में बुलाके खूब रूपिया ऐंठत बा। आ फेरु मुकदमा के मकड़जाल में उलझा के सीधा-सादा किसान के खूबे दोहन होत बा। किसान थाना-कचहरी के चक्कर में दउरत-दउरत आपन जिनगी भर के कमाई फूँक देत बा। एकरा खातिर सरकार के अइसन नियम बनावे के चाहीं जे किसान जाय त ओकर बाति सुनल जाव। खाली नियम बनवला से ना होई। सरकारी महकमा ओकर पालन करे तबे हो पाई।

एगो त किसान खाद-बिया के समस्या से परेशान बा। आ फेर गाँव के पंचाइत आ मुकदमा से। किसान जीवन भर संघर्ष करत बेवान पर चढ़ जात बा। पहिले त गोबर के खाद, राखि, झारन बहारन से खेती उर्वरा शक्ति के काम हो जात रहे। अब त लोग गाय-भैंझस राखते नइखे त गोबर आ घूरा के सवाले कहाँ उठत बा। सभे किसान रासायनिक खेती में अँझुरा गइल बा। किसान कहिंगों समस्या से लड़त-भीड़त बा। सरकारी महकमा लड़ला-भीड़ला के फायदा खूबे उठा रहल बा। मंच से किसान के समस्या के नाँव पर छिपल खेल हो रहल बा। किसान के नेता एतना उपरा गइल बाड़े जेवना के ओर-छोर नइखे।

गाँव के किसान झागरा-बवाल में फँसत-जूझत गोल-गोलइती के चक्रव्यूह में फँस गइल बा। जेकरा के जेवन मन करेला ऊ सीधा-सादा किसान के दिमाग में बइठा के आपन रोटी सेंकेला। किसान अबहियो आपन अस्तित्व के लड़ाई लड़त-भिड़त कपरफोरउवल तक पहुँच जात बा। ओही में जेवन किसान पढ़ल-लिखल चालू-पुरजा बा, ऊ गोल-गोलइती के चक्कर मे ना पड़ेला। ओकरा जीवन में धीरे-धीरे सुधार हो रहल बा। एहसे सभे किसान के अपना नवकी पीढ़ी के पढ़ावे-लिखावे पर धियान देवे के चाही। पढ़ल-लिखल रही त ऊ झागरा-बवाल में ना अँझुराई आ आपन विकास पर धियान दी ही।

परिचय- कईएक पुस्तकन के सम्पादक आ हस्तिनापुर की आंखो का मर गया है पानी पुस्तक के प्रणीता, शताधिक सम्मान से सम्मानित डॉ. आदित्य कुमार अंशु रंगमंच से जुड़ल रचनाकार हर्ई।

हर अंक के सम्पादकीय में निठाह सकारात्मक बिन्दू साझा होत रहल बा



चार दिन भइल, भोजपुरी जंक्शन के खेती-बारी के दुसरका अंक डाउनलोड करनीं। पहिलहीं नजर में एह अंक के कलेवर आ एकर कूलहि रचना मन में बस गइली स। एह अंक के सम्पादन आ प्रकाशन के लेके जवन पोढ़ उत्जोग के देखा हो रहल बा ऊ सवित क रहल बा जे मनोयोग से कवनो काज उठावल जाउ, त एक समै बाद ओकर माकूल भाव बनही के बा। सम्पादक मनोज भावुक जी एही बिन्दू के निकहा भाव से एह अंक के सम्पादकीय में पगवले बाड़े। एह पत्रिका के हर अंक के सम्पादकीय में निठाह सकारात्मक बिन्दू साझा होत रहल बा। कहल बेजाँ ना होई, भोजपुरी जंक्शन के सम्पादकीय अपना अंतर्बहाव खातिर ढेर इयादि रहेला। मनोज भाई के कइल सम्पादन रचनन के खलसा जबरी के संकलन ना होखे। एह बात के हम विसेस रूप से रेखांकित क रहल बार्नीं।

अंक में सबले पहिले ब्रजभूषण भाईजी के अखिल भारतीय भोजपुरी साहित्य सम्मेलन (अभाभोसास) के अध्यक्ष घोषित भइला के समाचार के जगह दिल गइल बा। ई एगो सही मनई के सही पद-नाँव सडे सही जगहा प बइठावल कहाई आ सोआगत जोग बा। ब्रजभूषण भाईजी भोजपुरी आंदोलन आ भोजपुरी साहित्य के चलत-फिरत एनसाइक्लोपीडिया कहार्नीं। त एकरा पाछा उनकर अउलाह अध्ययन, गहन साधना आ प्रबुद्ध मन बा।

खेती-किसानी अंक भगवती प्रसाद द्विवेदी, डॉ प्रेमशीला शुक्ल, मंजूश्री, दिनेश पाण्डेय, सुरेश काटंक, कृष्ण मुरारी राय, विनय विहारी सिंह, डॉ प्रभाकर पाठक, संध्या सिंह के कथात्मक आलेखन से, महामाया प्रसाद विनोद, गोपाल ठाकुर आ गोपालजी राय के राजनीतिक आलेखन से, प्रकाश उदय, डॉ रामरक्षा मिश्र 'विमल' आ रामेश्वर गोप के गीत-गवर्नई प आलेखन से आ ओम प्रकाश अशक, पृथ्वी राज सिंह, शशिकांत मिश्र के खुसूसी आलेखन से धनी भइल बा। सभ के सभ रचना मनका अस एह अंक के माला के आकार देबे में आपन जोगदान दे रहल बाड़ी स। प्रेमशीला जी के आलेख में भाव बहाव देखे लायक बा। काँच आ पाकल भोजन के लेके बहुते गहीर बाकिर निकहा रोचक चर्चा कइले बार्नीं। चम्पारन के जमीन धान, चाउर, खातिर कायनात के अपना हाँथे बनावल खलिहान ह। प्रेमशीलाजी चम्पारन के चउरन-चिउरा के जइसन चर्चा कइले बाड़ी, ई अवगाहन करे जोग बा। बाकिर एह अंक के रंग बनल बा दिनेश पाण्डेय जी के गुरु-गँभीर आलेख से। हमरा इयादि नइखे परत धान प सनातनी वाङ्मयन से संकलित उद्धरनन से पगल अतना पोढ़ आलेख हम पहिले कबो पढ़ले बार्नीं। ई हमार अध्ययन के हदओ के लेके डेंड़ार धींच रहल बा। सचकी, मन अघा गइल बा एह आलेख से। कहल जाला, को बड़ छोट कहत अपराधू। एह उद्वार में मनाला जे नकारात्मक भाव के तासीर बा। बाकिर हम एह अंक के संदर्भ लेके एही मसल के सकारात्मक लोच दे रहल बार्नीं। उदय प्रकाश जी भा रामरक्षा मिश्र विमल जी के आलेख के रड पाठकन खातिर एगो अलगे अस्तर बनावे में सच्छम बा। साँच बात बा, एक समै के श्रम-गीत आजु मशीनन के कनखोर धुराहट में बदल चुकल बा। बाकिर कइल का जाओ? ईहो साँच बा जे दुनिया कवनो जुग के होखो, कबो एक ना रहे। एह भाव के अंतर्धारा एह अंक के हर रचना में महसूसल जा सकता।

एह संग्रहणीय अंक खातिर मनोज भाई के बेर-बेर बधाई आ उनकर टीम खातिर हिरदै से शुभकामना।

सौरभ पाण्डेय, वरिष्ठ साहित्यकार, भोपाल



भोजपुरी जंक्शन के खेती-बारी विशेषांक (भाग-2) की संक्षिप्त समीक्षा

“भोजपुरी-जंक्शन” का नया अंक आ गया है। अपने नाम को सार्थक करता हुआ यह सचमुच में भोजपुरी के मुर्धन्य साहित्यकारों की कलमों जंक्शन बन गया है। देश में यूं तो लगभग विभिन्न विषयों पर 4000 पत्रिकाएं हर माह प्रकाशित होती हैं तथा सोशल मीडिया के इस भेड़िया-धसान दौर में दस हजार से भी ज्यादा वर्चुअल पत्रिकाएं निकल रही हैं। किंतु देश के सत्तर प्रतिशत लोगों की रोटी से जुड़े और 70% जनसंख्या का जीवनाधार खेती-किसानी और गांव किसानों पर ईमानदारी से केंद्रित पत्रिकाएं इस झुंड में चिराग लेकर ढूँढ़ना पड़ता है। चूंकि मैं भी इसी तरह के एक अनूठे विषय देश के जनजातीय सरोकारों की मासिक पत्रिका “कक्षसाड़” से विगत 10 वर्षों से जुड़ा हुआ हूं। इसलिए इसमें लगने वाले अथक परिश्रम व इसमें आने वाली अंतिम परेशानियों के बारे में भली-भांति परिचित हूं। सचमुच इस तरह से किसी एक बोली विशेष को लेकर देश के सबसे उपेक्षित विषय गांव और खेती पर पत्रिका निकालना बड़ा दुष्कर कार्य है, और यह भागीरथी कार्य संकल्प के धनी, कर्मयोगी भाई मनोज भावुक तथा उनकी कर्मठ टीम के बूते ही संभव है। पहला अंक तो अद्भुत बन पड़ा ही था किंतु जब उन्होंने खेती-बारी विशेषांक के दूसरे अंक की घोषणा की तो मेरी उत्सुकता बढ़ गई। इसलिए दूसरा अंक मिलते ही मैंने उसे आदोपांत पढ़ डाला।

मुख्य पृष्ठ की लाइन “लौटे के खेती-बारी के ओर” ने मन मोह लिया। वास्तव में यह वक्त की पुकार है, कोरोना ने हमें यह सबक दिया है कि हमें जल्द से जल्द अपनी जड़ों की ओर, खेती किसानी और गांव की ओर लौटना होगा, अपनी जड़ों से जुड़ना ही होगा क्योंकि जीवन रस का अक्षुण्ण स्रोत तो वर्ही पर है। स्वतंत्रता पूर्व बिहार

के किसान आंदोलन तथा नेपाल के किसान आंदोलन व सहजानंद जी पर लिखे लेख ने इस अंक को न केवल संग्रहणीय बना दिया है बल्कि शोधार्थियों के लिए भी काफी अनमोल सामग्री एक जगह सजा कर रख दिया है।

इस पत्रिका का हर लेख एक अनमोल रत्न की तरह है, और इसके सभी माननीय लेखक बधाई के पात्र हैं। इन सारे अनमोल रत्नों को एक माला के रूप में बूथ कर भोजपुरी जंक्शन पर रखने वाले भाई मनोज भावुक की जितनी भी प्रशंसा की जाए कम होगी।

आदरणीय डॉ. बृजभूषण मिश्रा जी को भोजपुरी साहित्य सम्मेलन के सत्ताइसवें अध्यक्ष की महती जिम्मेदारी दी गई है, उन्हें भी बहुत-बहुत बधाई। हम सबको आशा है कि उनके नेतृत्व में भोजपुरी भाषा अपनी कीर्ति पताका दिग-दिगंत तक लहराएंगी।

वैसे तो इस अंक के हर लेख पर कम से कम चार पंक्तियां तो लिखना बनता है, किंतु फिर यह पाती काफी लंबी हो जाएगी, इसलिए यहाँ पर विराम। अंत में एक बार फिर से प्रिय भाई मनोज भावुक को तथा इस पत्रिका से जुड़े सभी रचनाकारों पाठकों को इस संग्रहिनी अंक के प्रकाशन हेतु बधाई तथा शुभकामनाएं।

डॉ. राजाराम त्रिपाठी, राष्ट्रीय संयोजक, अखिल भारतीय किसान महासंघ, (आईफा), रायपुर, छत्तीसगढ़

भोजपुरिया माटी के जगावे के भाव !

ई नू हउए भोजपुरिया माटी के जगावे के भाव ! मनोज जी सेंतिहे में भावुक नझखन भइल। गांव-जवार के रस-गंध, भाव-अनुभाव, गंवई संस्कार-संस्कृति के हियरा में जोगवले, देश-बिदेश घुमला का बाद ई भाव उमड़ल बा। ई उल्लास जेठी धरती पर असाढ़ी बदरी खानी करेजा जुड़ा रहल बा। भोजपुरिया किसानी

संस्कृति के पीर परोस के एह समाज के गुदगुदा के संजीवनी देवे वाला ‘भोजपुरी मंथन’ का काम के जेतना सराहना कइल जाव, कम बा।

जमगर संपादकीय खतिरा, भरखर शुभकामना मनोज भावुक जी !

डॉ. हरीन्द्र हिमकर, पूर्व विभागाध्यक्ष हिंदी, खेमचंद ताराचंद प्रकाश, रक्स

सबके मन अगराइल बा

खेती-बारी अंक देखि के,
हमरो मन हरषाइल बा।
भोजपुरी जंक्शन में देखनीं,
बहुती लेख लिखाइल बा।
विद्वत जन के बात जे मार्नीं,
ओकरी घर में अन्न समाईं,
भावुक जी के भाव देखि के,
सबके मन अगराइल बा ॥

माहिर विचित्र, युवा कवि, देवरिया

मन के महुआ फुलाइल रही

भोजपुरी जंक्शन खेती-बारी विशेषांक (भाग-2) मिलल। मनोज भावुक जी के लगातार बिन थकले, भोजपुरी भाषा के जड़ आ माटी से दुनिया के जोड़े आ भोजपुरी के ऊंचाई ले चुंपावे वाला कदम मानल जा सकेला। जइसे खेती-बारी हरियर लउकेला ओइसने हरियाली के दरसन खेती-बारी विशेषांक के कलेवर आ रचनन में भइल। अब त भाग-3 के इंतजारी में जियरा अकुलाइल बा। तनी हाली करिहें संपादक मंडल के लोग त मन के महुआ फुलाइल रही। लागल रहे के बा। ढेर बधाई आ शुभकामना।

डॉ. निखिल कान्त, उपनिदेशक, AICTE, शि. म., भा. स.

श्रेष्ठ भोजपुरी गद्य के उदाहरण बा संपादकीय

बहुत बढ़िया अंक निकलल बा। रउआ के आ रवा टीम के हृदय से बधाई आ शुभ कामना।

अंक अभी पूरा पढ़ाइल नइखे, बाकिर जड़से हाँड़िया में डबकत एगो चाउर से ही भात सीझला के पता चल जाला, ओसहीं जतना पढ़नी हां, ओकरा से अंक के समृद्धि आ सतरीयता के बढ़िया से पता चल जाता। सिन्हा जी ऋषि सुनक आ रामकथा के माध्यम से भारतीय संस्कृति के अन्य देसन में प्रभाव आ प्रसार के बढ़िया परिचय दिहले बानी। भगवती प्रसाद छिवेदी जी के रचना बढ़िया ललित निवंध के उदाहरण बा। इहे बात प्रैमशीला जी आ संध्या सिंह जी के आलेखन के बारे में भी कहल जा सकेला, हालांकि एह दूनों रचनन से कच्ची-पक्की, भाई-भवद्धि, धान आ भात से संवंधित कईगो नया जानकारी भी मिलत बाड़ी स। इ कुल्ह रचना बहुत मन से लिखाइल बाड़ी सं। एही तरह मंजू श्री जी के रचना खेती-बारी के विकास-यात्रा के बढ़िया परिचय देत बिया। दिनेश पांडेय जी के आलेख संचहूं के धान-कथा बा। एकरा के सराहे खातिर एके गो शब्द बा-अद्भुत! ई आलेख बहुत ही ज्ञानवर्धक, पठनीय आ संग्रहणीय बा। इहे बात प्रभाकर पाठक जी के आलेख 'हर के हर बात मानी' के बारे में भी कहल जा सकेला।

एही तरे, एह अंक के ऐतिहासिक महत्व दियावे वाली रचना ऊ बाड़ी स, जवन किसान जीवन आ भारत आ नेपाल के किसान आंदोलन पर केंद्रित बाड़ी स। भाई सुरेश कांटक जी, महामाया प्रसाद विनोद जी, गोपाल ठाकुर आ गोपाल जी राय के लेख बहुत ही यथार्थपूर्ण आ तथ्यपरक बाड़न स। एह तरह के सामग्री के प्रकाशन भोजपुरी में बहुत कम भइल बा।

अंत में हम ई कहब कि एक से एक बड़ भोजपुरी साहित्यकार लोग के रचनन से सजल ई अंक किसान जीवन के संकट आ वर्तमान समय में ओकरा आगे दरपेश चुनौतियन के

चर्चा बहुत बढ़िया से त करते बा, तीना आ एलोवेरा के खेती आ किचेन गार्डन के महत्व आ उपयोगिता के बारे में भी बढ़िया जानकारी दे के कृषि क्षेत्र के भविष्य आ संभावना के प्रति आस-उम्मीद भी जगावत बा।

बा। भोजपुरी जंक्शन के एह दिसाई अंक के आ राउर एह काम के का तारीफ हम कर्ता, अंक खुद बोल रहल बा अपना गुणवत्ता के बारे में।

कनक किशोर, वरिष्ठ साहित्यकार, राँची

एह विशेषांक के परिकल्पना उच्च कोटि के कल्पनाशीलता बा

जहां तक रवा संपादकीय के बात बा, ऊ हमेशा के तरह बेजोड़ बा। ना खाली विचारणीय बा, बलुक श्रेष्ठ भोजपुरी गद्य के उदाहरण भी बा। संपादकीय के अंत में खेती-किसानी के दुनिया में वापसी के जवन भावुकतापूर्ण आह्वान कइल गइल बा, ऊ मन के छूवत त बहुते बा, बाकिर ओकरा के जमीन पर उतारल संभव कतना बा, ई आज के एगो यक्ष प्रश्न बा अपना आप में।

पीडीएफ फॉर्म में पत्रिका पढ़ल अब हमनी जस आदमी खातिर एगो कष्टप्रद अनुभव बा भावुक जी! ई त राउर स्नेहिल दबाव बा कि पढ़ा देत बा थोर-बहुत। थोड़ा अउर समय रहित त शेष रचनन प भी आपन राय जरूर देतीं।

बहरहाल, बहुत बढ़िया अंक संयोजन आ प्रस्तुति खातिर रुरा के आ रउरा टीम के बेर-वेर बधाई आ शुभकामना। हं, एह संग्रहणीय अंकन के छपवाइब जरूर। रन्नेहाधीन।

डॉ. नीरज सिंह, पूर्व विभागाध्यक्ष, हिन्दी व भोजपुरी, वीर कुँवर सिंह विश्वविद्यालय, आरा

भोजपुरी जंक्शन के खेती-बारी विशेषांक बड़ा नीमन उतरल बा। ई-पत्रिका के मुख पृष्ठ, आंतरिक साज-सज्जा आ ए में छपल आलेख आ खेती-बारी पर गीत आ कविता बहुत उच्च कोटि के बा।

कहाउत बा—"उत्तम खेती, मध्यम बान/ निखिल चाकरी भीख निदान।" सिंधुधारी के सभ्यता से लेके आज तक देश के जनसंख्या के बहुत बड़ हिस्सा खेती में लागल बा भा खेती पर निर्भर बा। वैदिक सभ्यता त पूरा कृषि-सभ्यते रहे। आजो देश के आबादी के 47 फीसदी लोग कृषि पर निर्भर बा। हमनी किहाँ कृषि व्यवसाय ना ह, उ एगो जीवन शैली ह, संस्कृति ह। हमनी के सगरी परब-त्योहार कृषि से जुड़ल बा। प्राचीन काल के यज्ञ-हवन भी कृषि से जुड़ल रहे। पर्जन्य यज्ञ बरखा खातिर होत रहे काहे कि खेती-बारी बरखा पर निर्भर रहे। 'का बरखा जब कृषि सुखाने।' एह वजह से एह विशेषांक के परिकल्पना के श्रेय मनोज भावुक के उच्च कोटि के कल्पनाशीलता के देवे के चाहीं। ई अपना तरह के अकेला विशेषांक बा।

'भोजपुरी जंक्शन' फरहद लेखा फलो-फूलो, तरह-तरह के विशेषांक निकलत रहो आ भोजपुरी के कोठार भरल रहे, इहे शुभकामना बा। संपादक मनोज भावुक के आशीष आ साधुवाद!

निरंजन प्रसाद श्रीवास्तव, वरिष्ठ साहित्यकार, राँची



आपना माटी के गंध

भोजपुरी जंक्शन के नाव से त बहुत पहिले से परिचित रहनी हैं बाकिर पत्रिका पहिला बार हाथ में आइल ह। ई “खेती-बारी विशेषांक” एतना बढ़िया लागल कि एक बेर में सउसे पत्रिका पढ़ गईनी। सम्पादकीय के त जबाबे नइखे। मनोज भावुक जी के एक-एक शब्द आँखि के सामने लड़के लागल। हर बैल के चित्र देख के मन से देहि ले रोमांचित हो गइल। अइसन बुझाता कि कवनो ढेर दिन के भुलाइल चीज एकबाएक मिल गइल।

हमार लड़िकाई गाँव में बितल बा, खेती-बारी के सब बारीकी हमरा मालूम बा। आ आजुओ हम कवनो बड़का शहर में नइर्खीं बाकिर बहुत कुछ पीछे छूट गइल बा। पत्रिका के एक-एक आलेख- डॉ. प्रभाकर पाठक जी के “हर के हर”, दिनेश पाण्डेय जी के “जुगे जुगे धान”, डॉ. प्रेम शीला शुक्ला जी के “उपजे धाना”, भगवती प्रसाद द्विवेदी जी के “उगे रे मोर सुगना”, रामेश्वर गोप जी के “एक मुट्ठी सरसो पीट पीट बरसो”, सब भुलाइल भटकल इयाद के दोबारा जिन्दा करेवाला ‘कोरामिन’ बा। एकरा अलावे सारा स्तम्भ ज्ञानवर्धक आ उपयोगी बा। “एगो रहलन सहजानन्द” के कथा बहुत प्रेरणादायक बा। हम त इहे कहब कि एह विशेषांक के पन्ना-पन्ना में अपना माटी के गंध भरल बा। एह पत्रिका के मुख्य उद्देश्य बा आम आदमी के अपना मूल रूप के पहचानल आ ओकरा के कायम राखल, काहें कि मशीनीकरण आ आधुनिकीकरण हमनी के अपना जड़ से काट रहल बा।

हमरा आशा बा कि सम्पादक मनोज भावुक जी के आपना माटी के प्रति जवन लगाव बा, प्रेम बा ऊ भोजपुरिया संस्कृति आ साहित्य के जरूर वापस लौटाई बाकिर एकरा खातिर हमनी के भी तन मन धन से उहाँ के सहयोग करे के परी। बहुत-बहुत शुभकामना।

डॉ. नीलम श्रीवास्तव, शिक्षिका, सीवान, बिहार

भोजपुरी में एतना सारगर्भित रचना लिखा सकता, प्रमाणित होता

भावुक जी के हमार असंख्य बधाई एह अंक खातिर। सबसे पहिले एह खातिर कि भोजपुरी में एतना सारगर्भित रचना लिखा सकता प्रमाणित होता। दूसरा खेती-बारी माने खाली हल-बैल, सोहनी-रोपनी ना ह। एकरा आगे-पीछे भी बहुत कुछ बा। तीसरा भोजपुरी माने अक्षील गाना ना ह।

सब पढ़ला के बाद दर्द एकर होता कि भारत भर में सबसे बड़हन जर्मीदार का बिहारे में रहस जे सब बड़-बड़ नेता इहें आ के आंदोलन कइलन ?

जवना आन्दोलन के क्रम आजो बरकरार बा। बिहार में मजदूरी कइल गुलामी बा लेकिन सपरिवार पंजाब में उहे कइल बड़प्पन बा।

1-2 बीघा जर्मीन वाला के जर्मीदार बना के आज पूरा बिहार मजदूर बन गइल बा।

हरेन्द्र पाण्डेय, वरिष्ठ साहित्यकार, कोलकाता

भोजपुरी जंक्शन हवे कृषक मीत जागरूक

उत्तम खेती लालसा, सब ला करे किसान। जोड़ हाथ मुँह विश्व के, केतना परेसान।।

खेते जीवन आ जगत, सुत उठ पावन काम। चार धाम गंगोतरी, ना कहियो विश्राम।।

भोजपुरी जंक्शन हवे, कृषक मीत जागरूक। लोर चुआवे आ दुखित, पूत मनोज भावुक।।

माथ पसेना बा चुवत, निकलत बाटे अंक। पढ़ी गुनी ई दरद के, खाता राजा रंक।।

बालम बाड़े खेत में, धनिया सेवे रात। कथन कदाचित मेढ़ पे, पिछले नाही लात।।

असंभाव्य चिन्ता फिकिर, होत रहल बा रोज। होत फजिर बा जायके, जल्दी मिले मनोज।।

विद्वानन के बा कवित, अउरी कविता राग। बार बार पढ़नी गजल, गीत विधा के आग।।

नेपाल से रामप्रसाद साह जी के प्रतिक्रिया दोहा छन्द में

तैतीस वर्ष बाद भोजपुरी में लिखा

करीब 33 वर्ष बाद किसी संपादक ने हमसे भोजपुरी में लिखवा लिया। 90 के दशक में राजेश्वरी शांडिल्य ने ‘भोजपुरी लोक’ में अतिथि संपादक बना कर लेख लिखवाया था और अब ‘भोजपुरी जंक्शन’ के संपादक मनोज भावुक जी ने भोजपुरी में लिखवा लिया भोजपुरिया सन्यासी किसान नेता स्वामी सहजानन्द सरस्वती के ऊपर। इससे पहले भी अँजोर जी की किताब की समीक्षा लिखवा लिया था। मनोज भावुक बड़े ही प्रेम से याद दिला दिला कर लिखवा लेते हैं, उनके इस कार्य के लिए उन्हें बधाई और आभार। ...

भोजपुरी जंक्शन क खेत-बारी विशेषांक भाग-2 से बहुत सा नई जानकारी मिलल। संपादकीय त बड़ा जोरदार बा। धान पर कई गो लेख बा। महामाया प्रसाद बिनोद जी के लेख “बिहार में स्वतंत्रता पूर्व किसान आंदोलन” बड़ा रच के लिखल गइल बा। किसान के आमदनी कइसे बढ़ी, ओकरा खातिर भी जानकारी बा, एलोवेरा वाला लेख में। कुल मिला जुला के अंक बड़ा निम्नन बन गइल बा। संपादक मनोज भावुक जी आ टीम के बधाई बा।

गोपाल जी राय, पत्रकार-साहित्यकार, दिल्ली

जिनगी के असली रूप से रूबरू करावत

खेती-बारी विशेषांक के सम्पादकीय जिनगी के असली रूप से हमनों के रूबरू करा रहल बा। जिनगी के आनन्द से भरे के ढंग सिखा रहल बा। बनावटी जिनगी जहरीला बा, वास्तविक स्वाद से कोसों दूर बा, ई बात एकदम साफ झ़िलके लागता। सम्पादक जी के ये सारगर्भित सम्पादकीय खातिर हार्दिक बधाई।

अखिलेश्वर मिश्र, वरिष्ठ साहित्यकार, बैतिया

खेती आ खेतिहर क जरूरत आ परेशानी के समझावत भोजपुरी जंक्शन

'भोजपुरी जंक्शन' के 'खेती-बारी विशेषांक' (भाग-2) देखि, पढ़ि के मन के बहुत शांति मिलल। आवरण से लेके भीतरी सामग्री तक सब कुछ हमरा समझ से सबका खातिर प्रेरणादायी बा।

संपादकीय क शीर्षक 'लौटे के खेती-बारी के ओर' एक तरफ जहाँ खेती का प्रति उदासीनता के लेके खुद सजग बा उहवें खेती बचावे खातिर निहोरा भी बा। अंदर जेतना भी आलेख बाड़न स एक से बढ़ि के एक। जहाँ सुरेश कांटक जी क आलेख खेती में बढ़त जा रहल लागत का तरफ इशारा कर रहल बा, उहवें दिनेश पांडेय जी क धान पर शोधपरक आलेख 'जुगे जुगे धान' में खेती किसानी में शृंगार क अद्भुत उपस्थिति से साक्षात्कार होता। जे भी हर (खेती में जुताई बोआई खातिर लकड़ी से बनल यंत्र) देखले बा या हर का बारे में जानता उहाँ सब लायक डॉ. प्रभाकर पाठक जी क आलेख-'हर के हरेक बात' बा। हमके त बड़ा बढ़िया

लागल ह। पर्व त्योहार में तीना क चाउर (हमरा इहाँ बलिया क्षेत्र में तेनी क चाउर कहाला) अधिकांशतः प्रयोग होला लेकिन एकरा विस्तार में जाए के मन होखे त पृथ्वी राज सिंह जी क आलेख पढ़े लायक बा। बहुत कुछ बा एह अंक में जेके पढ़ला से खेती आ खेतिहर क जरूरत आ परेशानी के समझल जा सकता। बहुत बढ़िया अंक खातिर बहुत बहुत बधाई।

कृष्ण मुरारी राय, वरिष्ठ साहित्यकार, बलिया (यू. पी.)

खेती-बारी विशेषांक अद्भुत बा

भोजपुरी-जंक्शन के खेती-बारी विशेषांक भाग-2 मिलल। एह पत्रिका के संपादकीय में लौटे के खेती-बारी की ओर में भावुक जी के शहर में गांव खोजे के प्रयास भा आपन शहरी काम-धाम कइला के साथ-साथ खेती-बारी की ओर लौटे के निहोरा वाजिब बा। एह पत्रिका में जेतना आलेख बा उ पढ़ला पर गाँव, बचपन, खेत-खलिहान के गोदी में लेके चलि जाता, आ लागत बा कि हमनी के समय के ढकेल के आगे कर देले बानी जा आ ओह जगह पर आ गइल बानी जा जहाँ घुघुवा खेलत गीत, रोपनी, सोहनी, कटाई, गीत फसल के लहरत सुखद अनुभव के साथे किसान के समस्या अउर ओकरा खातिर आंदोलन के भी पुरजोर बात राखल बा। कुल मिला के एह पत्रिका के खेती-बारी विशेषांक अद्भुत बा। सब लेखक लोग के साथे एह पत्रिका के सहेजे वाला आदरणीय मनोज भावुक जी के बहुत-बहुत बधाई आ धन्यवाद।

अजय कुमार, युवा कवि, गोरखपुर

संपादक जी! उठआ संपादकीय में हमनी के गांव के ओर, प्रकृति के ओर, खेती-बाड़ी के ओर लवटे के आँहान करत बानी जवन समकालीन जरूरत बन गइल बा। गांव के अमराई में, पीयर-पीयर सरसो के खेत में जवन आनंद बा भला ऊ शहर के व्यवस्था में कहाँ बा।

सभ लेख बढ़िया, रुचिकर, विचारोत्तेजक आउर ज्ञानवर्धक बुझाइल। इ विशेषांक हमनी के खेती-बारी से जोड़े में कामयाब होई, ई हमरा पूरा बिसवास बा। भोजपुरी माटी के हरियरी हमेशा बनल रहो-----एही शुभकामना के साथ

डॉ. सत्येंद्र प्रसाद सिंह, प्रभारी प्राचार्य, हरिराम महाविद्यालय, मैरवा, सिवान, बिहार

सराहनीय, संग्रहणीय, अतुलनीय

राउर काम सराहनीय, संग्रहणीय आउर अतुलनीय बा मनोज भाई। मां हंसवाहिनी के आशीर्वाद बनल रहे। भोजपुरी साहित्य के मान बढ़ावत रहीं भाई। बधाई स्वीकार करीं।

डॉ. राजेश कुमार 'माझी', हिंदी अधिकारी, जामिया मिलिया इस्लामिया (केन्द्रीय विश्वविद्यालय), नई दिल्ली



किसान अंक कहीं कि कमाल अंक!

भोजपुरी जंक्शन पत्रिका के खेती-बारी विशेषांक (भाग-2) में हमारे एगो लेख शामिल भइल बा, बहुत गौरवान्वित महसूस करत बानी आ संपादक श्री मनोज भावुक जी के प्रति आभार व्यक्त करत बानी। संपादकीय समेत सब लेखवे कमाल के बा। किसान के लेके जे केहू ना सोचले होई ऊ मनोज जी कर के देखा देनी। विशेषांक पर विशेषांक आ अभी आगहूँ विशेषांक बा किसान पर। जय हो। बहुत बधाई।

संघ्या सिंह, गांधी नगर, गुजरात

The image shows the front cover of the 'Bhojpuri Jankshan' magazine. At the top, there is a header with the date '14-03-2023', the time '11:00 AM', and the page number '1'. It also includes the URL 'http://humbhojpuria.com/' and social media links for Twitter and Facebook. Below the header, the title 'भोजपुरी जंक्शन' is written in large yellow letters. To the right of the title, there is a small image of a person's face. Below the title, the subtitle 'किसान कवितावली' is written in white, followed by '(भाग-1)' in smaller text. The central part of the cover features a photograph of an elderly man with a grey beard, wearing a pink turban and a white t-shirt. He is holding his hand to his forehead, possibly shielding his eyes from the sun. Below the photo, the text '62 कवि' and '62 कविता' is displayed in yellow. At the bottom of the cover, there is a red banner with the text 'कब होई किसान बनला पर छाती उतान ?' in white.

भारतीय जनमानस के भाव खेती-बारी में परोस दिल बा

जी जान से भोजपुरी के सींचतारन आदरणीय मनोज भावुक जी। जवन प्रत्यक्ष बा उनका संपादकीय में भोजपुरी बहुत मीठ बा। भोजपुरी बोले वाला लोग त मिठाइये जानी। भोजपुरी क साहित्य बंगाली, असमिया खान हर वृष्टि से भरपूर, समृद्ध बा। बाकी सहरी अंजोर, चकाचउंध में आजकल लोग अइसन अन्हरिया गइल बाने के कुछु देखात बुझाते नइखे। धीरे-धीरे आपन माटी के सोन्ह गंध भुलाइल जाता।

अइसने गाढ़ घड़ी में मनोज भावुक जी भोजपुरी के गंगा बहवले के खातिर भगीरथ खान्ह खड़ा हो गइल बाड़े। नौकरी, चाकरी, अफसरी, विदेश सब सुख-सुविधा के लात मारके, अपने भोजपुरी के समृद्धी से जन-जन के परिचय करवले खातिर, अ भोजपुरी क विकास बस ईहे मिशन लेके चल परलें।

ई आपन माटी अ भाषा से आके खाली जुड़िये

नइखन गइल बलुक परिश्रम, धैर्य, मनोयोग समय के गर्द हटाई के “भोजपुरी जंक्शन” पाक्षिक पत्रिका के माध्यम से अइसन वैचारिक क्रांति फइला देहले बाने की केउनो विषय होखे, साहित्य, आध्यात्म, कला, विज्ञान आदि आदि सब एहि भोजपुरी के संदर्भ में अइसन परोस देहले बाने की लोगबाग हमनी के कुलही देख के अचंभित बानी जा।

‘खेती-बारी विशेषांक’ के द्वौगो अंक निकलल आ अभी कई गो बाकी बा। सही बताई त “खेती-बारी” खाली खेत, गांव, किसानी से संबंधित नइखे बलुक जीवन के हर पक्ष से संबंधित बा। एहि से सबका खातिर पठनीय बा। एक से बढ़के एक लेख, कविता, गीत आदि भरपूर कि खुद्दे पढ़े वाला के बुझाला कि कतना विशाल साहित्य-सागर बा एकर कि जे बूड़ल एहिमे, ऊ आनंद सागर में डुबकिये लगावत रहता।

“खेती-बारी” अंक में माटी से जुड़ल


कहावत, लोकोक्ती, मुहावरा संगे सहजता से सज्जी बात रखल गइल बा जेकरा के पढ़ के भोजपुरी के समृद्धी अ साहित्य अउर साहित्यकार के विशेष जानकारी बढ़ता। कतना नीमन भाषा के लेखक लोग अइसे लुकाइले रहि जइतें लोग जे मनोज भावुक जी के खोजी परयास ना भइल होत।

चर्चा में रहल किसान आंदोलन के सही जनकारी होखते बा। पूर्व पर के इतिहासों मालूम पड़ल। माने ज्ञान क ग्रंथ हो गइल ई खेती-बारी। केउनो भाषा के लोकप्रिय मजबूत बनवला में लोकगीत, लोकधुन क बड़ा हाथ होला। एइ अंक में भी लोकप्रिय लोकधुन के मनभावन गीत गद्य पद्य सब पढ़के मन झूम गइल। पारंपरिक के साथे-साथे विशेष जानकारियो विशेष सराहनीय बाटे। काहे के जेकरा में उपयोगी अ आधुनिक जनकारी भी बा। जइसे आजकल किचन गार्डन, रुफ गार्डन कुलहीन के चलन बढ़ल बा। ओकर बहुत सुन्दर जनकारी। एलोबेरा के खेती, उपयोग क जनकारी आज के समयानुसार हवे। तीना क चावल के संग्रह अ उपयोगी जानकारी दीहल गइल बा जवन कम लोग के मालूम होई। ‘राउर पाती’ स्तम्भ में जन-मन खुलते बा।


माने लब्बोलुआब कहल जा सकेला कि भारतीय जनमानस में रचल बसल बा जवन भाव, ओकरा के मनोज जी खेती-बारी में परोस देले बाने। हर केहू के पसंद के आलेख बा। आज भोजपुरी के बड़ा फलक दिले बाने मनोज भावुक जी। परनाम कर तानी राउर श्रमसाध्य परयास के।

डॉ. मंजरी पाण्डेय, राष्ट्रपति सम्मान प्राप्त शिक्षिका, कवयित्री, लेखिका, रंगकर्मी


हम भोजपुरी के सफर



पढ़ीं भोजपुरी




लिखीं भोजपुरी




बोलीं भोजपुरी


हम भोजपुरी के सभा









पढ़ीं भोजपुरी













लिखीं भोजपुरी








बोलीं भोजपुरी









राज्यपाल के हाथे “राज्य गौरव सम्मान” से सम्मानित भड़ले मनोज भावुक



अंतरराष्ट्रीय स्तर पर भोजपुरी भाषा में उल्लेखनीय योगदान खातिर साहित्यकार, संपादक, सुप्रसिद्ध कवि आ पत्रकार मनोज भावुक के बिहार के माननीय राज्यपाल श्री राजेन्द्र विश्वनाथ आर्लेंकर जी के हाथे जलालपुर प्रखण्ड के हरपुर शिवालय, सारण (छपरा) में आयोजित कार्यक्रम में “राज्य गौरव सम्मान” से सम्मानित कइल गइल। महामहिम मनोज भावुक के अंग वस्त्र, स्मृति चिन्ह आ प्रशस्ति पत्र देके सम्मानित कइनी। एह अवसर पर सांसद जनार्दन सिंह सिंग्रीवाल भोजपुरी फिल्म, साहित्य आ वैश्विक स्तर पर भोजपुरी के प्रचार-प्रसार में मनोज भावुक के योगदान से राज्यपाल महोदय के अवगत करवनी। बतवनी कि मनोज जी भोजपुरी खातिर यूरोप, अफ्रीका, दुबई, मॉरिशस, नेपाल अनेक देश के यात्रा कइले बार्नी। सिनेमा पर भी बहुत काम कइले बार्नी। हाल ही में इहाँ के फिल्मफेयर आ फेमिना द्वारा भी सम्मानित कइल गइल ह।

भारतीय रिज़र्व बैंक से मान्यता प्राप्त

बिहार की पहली माइक्रोफाइनेंस

3 राज्य || 46 जिला || 87 शाखाएं || 2.5 लाख+ ग्राहक सेवित || 850 करोड़+ ऋण संवितरित



हमारी ऋण सेवाएँ



आय वृद्धि



स्वच्छ घर



शिक्षा



परिवार कल्याण



गृह समुन्तरी

महिला सशक्तिकरण की तरफ एक प्रयास



सहेली ऐप

सभी ग्राहकों के लिए ऋण से संबंधित संपूर्ण जानकारी



ई-क्लिनिक

सभी शाखाओं पर मुफ्त परामर्श और जरुरी दवाएं उपलब्ध